



# मांशिप्रा तीर्थ परिक्रमा और गंगा दशहरा की तैयारियां तेज

सभापति कलावती यादव, कलेक्टर, एसपी, निगमायुक्त और यूडीए सीईओ ने किया आयोजन स्थलों का निरीक्षण



विनय उजाला

**उज्जैन, निप्र।** मांशिप्रा की पावन नगरी में धार्मिक आस्था और सांस्कृतिक विरासत से जुड़े दो बड़े आयोजनों की तैयारियां तेजी से चल रही हैं। 24वीं शिप्रा तीर्थ परिक्रमा यात्रा 25 और 26 मई को आयोजित होगी, जबकि 26 मई को गंगा दशहरा पर्व के अवसर पर राम घाट पर राज्य स्तरीय उत्सव का आयोजन किया जाएगा।

नगर निगम सभापति श्रीमती कलावती यादव, कलेक्टर रोशन कुमार सिंह, पुलिस अधीक्षक प्रदीप शर्मा, नगर निगम आयुक्त अभिलाष मिश्रा और यूडीए

सीईओ संदीप सोनी ने गुरुवार सुबह राम घाट से लेकर नृसिंह घाट तक निरीक्षण कर सभी व्यवस्थाओं की समीक्षा की। उन्होंने श्रद्धालुओं को किसी प्रकार की असुविधा न हो, इसके लिए सभी विभागों को समन्वय के साथ काम करने के सख्त निर्देश दिए। शिप्रा तीर्थ परिक्रमा यात्रा की शुरुआत 23 वर्ष पहले मुख्यमंत्री डॉ. मोहन यादव द्वारा मांशिप्रा के संरक्षण और संवर्धन के उद्देश्य से की गई थी। विगत 23 वर्षों से यह यात्रा बड़ी संख्या में श्रद्धालुओं को आकर्षित कर रही है। इस दौरान श्रद्धालु न केवल पावन नदी की परिक्रमा करते हैं, बल्कि उसके संरक्षण के

## कलेक्टर-एसपी ने दिए निर्देश...

कलेक्टर रोशन कुमार सिंह ने संबंधित अधिकारियों को स्पष्ट निर्देश देते हुए कहा कि यात्रा मार्ग पर साफ-सफाई, पेयजल, बैरिकेडिंग, पार्किंग, चिकित्सा सहायता, संकेतक बोर्ड और यातायात प्रबंधन की व्यवस्था समय से पहले पूरी की जाए। लालपुल के समीप घाट क्षेत्र में श्रद्धालुओं की सुविधा के लिए बैरिकेडिंग पर विशेष ध्यान दिया जाए। किसी भी प्रकार की असुविधा न हो, इसके लिए सभी विभाग समन्वय बनाकर काम करें। पुलिस अधीक्षक प्रदीप शर्मा ने सुरक्षा और भीड़ प्रबंधन पर जोर देते हुए कहा कि यात्रा मार्ग पर पर्याप्त पुलिस बल तैनात किया जाएगा। ट्रैफिक प्लान तैयार कर वाहनों की पार्किंग और आवागमन को सुव्यवस्थित किया जाएगा।

लिफ्ट भी जागरूकता फैलाते हैं। 25 मई को यात्रा का शुभारंभ को वापस राम घाट पहुंचेगी। यात्रा के समापन के साथ ही गंगा दशहरा उत्सव राम घाट पर आयोजित होगा। निरीक्षण के दौरान नगर निगम सभापति कलावती यादव ने यात्रा मार्ग, घाट क्षेत्र, श्रद्धालुओं की आवाजाही, सुरक्षा, पेयजल, शामिल होते हैं। हमें यह सुनिश्चित करना है कि हर श्रद्धालु को सुखद अनुभव मिले। समाजसेवी नरेश शर्मा ने भी इन आयोजनों को धार्मिक और सांस्कृतिक दृष्टि से महत्वपूर्ण बताते हुए पूर्ण समर्थन का आश्वासन दिया।

## यात्रा का धार्मिक और पर्यावरणीय महत्व

शिप्रा नदी उज्जैन की जीवन रेखा है। परिक्रमा यात्रा न केवल आध्यात्मिक महत्व रखती है, बल्कि नदी संरक्षण और पर्यावरण जागरूकता का भी माध्यम बनती है। गंगा दशहरा पर राम घाट पर होने वाला उत्सव श्रद्धालुओं के लिए विशेष आकर्षण का केंद्र होगा, जहां सांस्कृतिक कार्यक्रमों के साथ मांशिप्रा की आरती और पूजन होगा। प्रशासन ने आश्वासन दिया है कि इस बार सुरक्षा, स्वच्छता और सुविधाओं के मामले में पिछले वर्षों से बेहतर व्यवस्था की जाएगी, ताकि लाखों श्रद्धालु बिना किसी परेशानी के अपने इस धार्मिक अनुभव को यादगार बना सकें।

स्वच्छता, प्रकाश व्यवस्था और अन्य आवश्यक सुविधाओं पर विस्तृत चर्चा की। उन्होंने कहा कि मांशिप्रा तीर्थ परिक्रमा यात्रा और गंगा दशहरा पर्व धार्मिक आस्था से जुड़े बेहद महत्वपूर्ण आयोजन हैं। इनमें प्रतिवर्ष बड़ी संख्या में श्रद्धालु

# ई-बाइक से पेट्रोल पंप पहुंचे सांसद फिरोजिया

सांसद अनिल फिरोजिया ने लोगों से चर्चा कर उन्हें दिया ईंधन बचत का संदेश

विनय उजाला

**उज्जैन, निप्र।** सांसद अनिल फिरोजिया गुरुवार को शहर के लंगर पेट्रोल पंप पहुंचे, जहां उन्होंने लोगों से पेट्रोल-डीजल का उपयोग केवल आवश्यकता पड़ने पर ही करने



की अपील की। इस दौरान सांसद स्वयं ई-बाइक से पेट्रोल पंप पहुंचे और लोगों को ईंधन बचत तथा वैकल्पिक ऊर्जा अपनाने का संदेश दिया। ईरान-अमेरिका तनाव के बीच देश की आर्थिक स्थिति को मजबूत बनाए रखने के उद्देश्य से प्रधानमंत्री द्वारा पेट्रोल-डीजल की खपत कम करने की अपील के बाद सांसद अनिल फिरोजिया ने भी जनजागरूकता अभियान शुरू किया है। देवास रोड स्थित पेट्रोल पंप पर उन्होंने लोगों से चर्चा करते हुए कहा कि उन्होंने स्वयं ई-व्हीकल का उपयोग शुरू कर दिया है और शाम के समय साइकिल से भ्रमण कर नागरिकों को जागरूक

कर रहे हैं। उन्होंने कहा कि आसपास के कार्यों के लिए ई-व्हीकल या साइकिल का उपयोग करना चाहिए। यह प्रत्येक नागरिक की ज़िम्मेदारी है। सांसद ने विदेश यात्राओं के बजाय भारत के पर्यटन स्थलों को प्राथमिकता देने की भी अपील की। अनिल फिरोजिया ने कहा कि प्रधानमंत्री नरेंद्र मोदी ने देशवासियों से पेट्रोल-डीजल बचाने, अनावश्यक विदेश यात्राएं कम करने और एक वर्ष तक सोना खरीदने से बचने का आग्रह किया है। उन्होंने कहा कि पेट्रोल-डीजल और सोने का आयात डॉलर में होता है। यदि इनकी खपत कम होगी तो विदेशी मुद्रा की बचत होगी और देश आर्थिक रूप से अधिक मजबूत बनेगा।

# सोना-चांदी कारोबार 40 प्रतिशत तक घटा



विनय उजाला

**उज्जैन, निप्र।** प्रधानमंत्री की एक वर्ष तक सोना नहीं खरीदने की अपील का असर अब बाजार में दिखाई देने लगा है। प्रमुख सराफा बाजार में सोना-चांदी की ग्राहकों में 30 से 40 प्रतिशत तक गिरावट दर्ज की गई है, जिससे छोटे कारोबारियों की चिंता बढ़ गई है। गुरुवार को सोना 1 लाख 57 हजार 500 रुपए प्रति 10 ग्राम के स्तर पर कारोबार करता दिखाई दिया। पटना बाजार, फ्रोंगज और नयापुरा क्षेत्र के व्यापारियों के अनुसार बढ़ती कीमतों, अंतरराष्ट्रीय हालात और बाजार में बनी अनिश्चितता के कारण

खरीदारी प्रभावित हुई है। व्यापारियों का कहना है कि सामान्य दिनों में दोपहर 12 बजे खुलने वाले पटना बाजार में दिनभर भीड़ रहती थी, लेकिन पिछले तीन दिनों से बाजार में ग्राहकों की संख्या कम हो गई है। पटना बाजार ज्वेलर्स एसोसिएशन के अध्यक्ष प्रशांत सोनी ने बताया कि प्रधानमंत्री नरेंद्र मोदी की अपील के बाद बाजार में ग्राहकों की संख्या कम हो गई है। उन्होंने कहा कि पहले से बढ़ते दामों के कारण व्यापार में मंदी थी, वहीं सोने पर इंपोर्ट ड्यूटी 6 प्रतिशत से बढ़ाकर 15 प्रतिशत किए जाने से कीमतों में और बढ़ोतरी हुई है। व्यापारियों के अनुसार उज्जैन के तीन प्रमुख

सराफा बाजारों में सामान्य दिनों में प्रतिदिन लगभग एक किलो सोने की बिक्री होती थी, लेकिन अब खपत में उल्लेखनीय कमी आई है। छोटे और मध्यम कारोबारियों का कहना है कि छोटी ग्राहकों की संख्या कम हो गई है, जबकि बड़े निवेशक अब भी खरीदारी कर रहे हैं। सराफा कारोबारियों ने सुझाव दिया कि लोगों को पुराने सोने की रि-साइक्लिंग के लिए प्रोत्साहित किया जाना चाहिए, ताकि ग्राहकों पर नया सोना खरीदने का दबाव कम हो और छोटे व्यापारियों का कारोबार भी चलता रहे। आशांका जताई कि यदि यही स्थिति बनी रही तो छोटे सराफा कारोबारियों पर आर्थिक दबाव और बढ़ सकता है।

# बंद मकान में मिला चार दिन पुराना शव

**उज्जैन।** चिमनगंज मंडी थाना क्षेत्र के गंगा नगर में बुधवार को उस वक्त सनसनी फैल गई, जब एक बंद मकान से युवक का चार दिन पुराना शव-विक्षत शव बरामद हुआ। मृतक की पहचान रामसिंह पिता मोहनलाल ठाकुर के रूप में हुई है। पड़ोसियों ने पुलिस को बताया कि घर से अस्वस्थ बदन आ रही थी, जिसके बाद पुलिस को सूचना दी गई। पुलिस ने मौके पर पहुंचकर दरवाजा तोड़ा तो रामसिंह का शव कमरे में पड़ा मिला। बताया जा रहा है कि रामसिंह शराब का आदी था और घर में अकेला ही रहता था। उसकी पत्नी उसे छोड़कर जा चुकी थी, जबकि माता-पिता श्रीकृष्ण कॉलोनी में रहते हैं।

**यूनिटी मॉल में श्रमिक की मौत**  
**उज्जैन, निप्र।** इंदौर रोड पर निर्माणधीन यूनिटी मॉल में बुधवार शाम एक दर्दनाक हादसा हुआ। यहाँ काम करने वाले एक श्रमिक मुनिंदर बिलासपुर पंजाब की ऊंचाई से गिरकर मौत हो गई। चींकाते वाली बात यह रही कि मुनिंदर को अस्पताल पहुँचाने वाले साथी श्रमिक डॉक्टर द्वारा उसे मृत घोषित करते ही वहाँ से गायब हो गए। अस्पताल में दर्ज कराए गए मोबाइल नंबर भी बंद आ रहे हैं।

# डेढ़ घंटे में मिला 5 लाख का हीरे जड़ा ब्रेसलेट

महाकाल मंदिर की आईटी टीम की श्रद्धालु ने की प्रशांसा

विनय उजाला

**उज्जैन, निप्र।** श्री महाकालेश्वर मंदिर में गुरुवार को दर्शन के दौरान एक श्रद्धालु का करीब 5 लाख रुपए कीमत का हीरे जड़ा ब्रेसलेट गुम हो गया। मंदिर प्रशासन और आईटी शाखा की सक्रियता से ब्रेसलेट महज डेढ़ घंटे में 40 किलोमीटर दूर तराना क्षेत्र से सुरक्षित बरामद कर श्रद्धालु को लौटा दिया गया। जानकारी के अनुसार इंदौर से आए श्रद्धालु देर रात बाबा महाकाल के दर्शन करने पहुंचे थे। इसी दौरान उनका कीमती ब्रेसलेट मंदिर परिसर में कहीं गिर गया। ब्रेसलेट गायब होने का पता चलते ही श्रद्धालु ने मंदिर की आईटी शाखा को सूचना दी। सूचना मिलते ही मंदिर समिति के कर्मचारी निर्मल सांखला, एसटीएफ के रोहित ठाकुर और इंदर सिंह मेवाड़ा ने तत्काल मंदिर परिसर में लगे सीसीटीवी कैमरों की फुटेज खंगालना शुरू कर दिया। आईटी शाखा अधिकारी दीपक परमार ने बताया कि फुटेज में एक व्यक्ति ब्रेसलेट उठाकर जेब में रखते हुए नजर आया। वह ब्रेसलेट जमा करने के बजाय मंदिर परिसर से बाहर निकल गया था। इसके बाद टीम ने लगातार कैमरों के जरिए उसकी पहचान और लोकेशन ट्रेस की। जांच में



पता चला कि संदिग्ध व्यक्ति तराना क्षेत्र का रहने वाला है। सूचना मिलते ही मंदिर प्रशासन की टीम तुरंत तराना पहुंची और उसके पास से ब्रेसलेट सुरक्षित बरामद कर लिया। पूरी कार्रवाई करीब डेढ़ घंटे के भीतर श्रद्धालु को उनका कीमती ब्रेसलेट वापस सौंप दिया गया। सुरक्षा कारणों से श्रद्धालु की पहचान सार्वजनिक नहीं की गई है।



# वृद्ध महिला को परिजनों से मिलाया

**उज्जैन, निप्र।** माधव नगर पुलिस ने संवेदनशीलता का परिचय देते हुए छत्तीसगढ़ से आई एक 60 वर्षीय बुजुर्ग महिला को उनके परिवार से सकुशल मिला दिया। रायपुर की रहने वाली पामिन बाई देवांगर महाकाल दर्शन के दौरान परिजनों से बिछड़ गई थीं। भाषा की समस्या छत्तीसगढ़ी बोली के कारण महिला को संवाद करने में कठिनाई हो रही थी। माधव नगर थाना प्रभारी गजेंद्र पचौरिया ने छत्तीसगढ़ी भाषा जानने वाले व्यक्ति की मदद ली और परिजनों का पता लगाया।



को निर्देशित किया कि अब बिना विलंब किए डीएलसी का कार्य शुरू करें और निर्माण को गुणवत्ता के साथ शीघ्र पूर्ण करें। आयुक्त मिश्रा ने स्पष्ट किया कि सिंहस्थ के दौरान यातायात को सुगम बनाए रखने के लिए इन

# स्वास्थ्य विभाग ने एमपी अस्पताल का लाइसेंस किया निरस्त

विनय उजाला

**उज्जैन, निप्र।** एमपी अस्पताल का लाइसेंस स्वास्थ्य विभाग ने निरस्त कर दिया है। 21 अप्रैल की रात इंदौर रोड स्थित महामृत्युंजय द्वार के पास हुए सड़क हादसे में घायल युवक की इलाज के दौरान मौत हो गई थी। घटना के बाद परिजनों ने अस्पताल प्रबंधन पर इलाज में



लापरवाही के आरोप लगाते हुए

हंगामा किया था। मामले के बाद स्वास्थ्य विभाग की टीम ने अस्पताल प्रबंधन से जवाब तलब किया था, लेकिन प्रबंधन की ओर से कोई संतोषजनक जवाब प्रस्तुत नहीं किया गया। इसके बाद बुधवार को सीएमएचओ ने अस्पताल का लाइसेंस तत्काल प्रभाव से निरस्त करने के आदेश जारी कर दिए। स्वास्थ्य विभाग ने अस्पताल प्रबंधन को निर्देश दिए हैं कि भर्ती मरीजों को तुरंत अन्य अस्पतालों में शिफ्ट किया जाए और नए मरीजों के उपचार पर तत्काल रोक लगाई जाए। विभागीय कार्रवाई के बाद अस्पताल प्रबंधन में हड़कंप की स्थिति बनी हुई है।

# अभद्रता करने वाला एसआई सस्पेंड



**उज्जैन, निप्र।** नागदा में पदस्थ एसआई मुनालाल सोलंकी को एक महिला डॉक्टर के साथ बस में बदसलूकी और छेड़छाड़ करने के आरोप में तत्काल प्रभाव से सस्पेंड कर दिया गया है। मामला इंदौर से नागदा जा रही बस का है। महिला डॉक्टर का आरोप है कि एसआई ने उनके पास बैठकर बैट टच किया और विरोध करने पर गाली-गलौज करते हुए मोबाइल छीन लिया। घटना का वीडियो सोशल मीडिया पर वायरल होने के बाद पुलिस कतान ने मामले का संज्ञान लिया और आरोपी एसआई को निर्लांबित कर जांच के आदेश दिए हैं। हालांकि एसआई ने खुद को निर्दोष बताते हुए इसे सीट का विवाद बताया है।

# निगम आयुक्त ने लिया मार्ग चौड़ीकरण का जायजा

विनय उजाला

**उज्जैन, निप्र।** मुख्यमंत्री डॉ. मोहन यादव की परिकल्पना के अनुरूप सिंहस्थ महापर्व को सुगम बनाने हेतु शहर के आंतरिक मार्गों के चौड़ीकरण का कार्य युद्धस्तर पर जारी है। इसी क्रम में नगर निगम आयुक्त अभिलाष मिश्रा ने गुरुवार को कोयला फाटक से कटाल चौराहा तक चल रहे मार्ग चौड़ीकरण कार्य का मौके पर पहुंचकर निरीक्षण किया। निरीक्षण के दौरान आयुक्त ने पाया कि मार्ग में सीआरएम का कार्य पूर्ण हो चुका है। उन्होंने संबंधित ठेकेदार



को निर्देशित किया कि अब बिना विलंब किए डीएलसी का कार्य शुरू करें और निर्माण को गुणवत्ता के साथ शीघ्र पूर्ण करें। आयुक्त मिश्रा ने स्पष्ट किया कि सिंहस्थ के दौरान यातायात को सुगम बनाए रखने के लिए इन

मार्गों का समय पर तैयार होना अनिवार्य है। वह स्वयं प्रतिदिन रिज्यू बैठक लेकर इन कार्यों की प्रगति की निगरानी कर रहे हैं। निरीक्षण के दौरान संबंधित विभागों के अधिकारी और ठेकेदार उपस्थित रहे।

# अनुपस्थित डॉक्टरों का वेतन काटने के निर्देश

जिप सीईओ श्रेयांश कुमट ने किया जिला चिकित्सालय का निरीक्षण

विनय उजाला

**उज्जैन।** जिला पंचायत सीईओ श्रेयांश कुमट ने गुरुवार को जिला चिकित्सालय का औचक निरीक्षण किया। निरीक्षण के दौरान अस्पताल की ओपीडी व्यवस्था और चिकित्सकों की उपस्थिति रजिस्टर की जांच की गई। कई विभागों में डॉक्टर निर्धारित समय पर अनुपस्थित पाए जाने पर



सीईओ ने नाराजगी जताई। सीईओ ने अनुपस्थित चिकित्सकों का एक दिन का वेतन काटने और कारण बताओ नोटिस जारी करने के

निर्देश दिए हैं। उन्होंने स्पष्ट किया कि सभी चिकित्सकों को सुबह 9 बजे से अस्पताल में अनिवार्य रूप से उपस्थित रहना होगा। श्रेयांश

चिकित्सकीय सेवाओं की समीक्षा की। उन्होंने अस्पताल की लिफ्ट व्यवस्था को लेकर भी अधिकारियों से चर्चा की। सिविल सर्जन डॉ. संगीता पलसानिया ने बताया कि अस्पताल को लेकर लगातार शिकायतें मिल रही थीं, जिन्हें गंभीरता से लेते हुए जिला पंचायत सीईओ द्वारा निरीक्षण किया गया। उन्होंने बताया कि अगले माह राष्ट्रीय असेसमेंट का भी दौरा किया और साफ-सफाई, मरीजों की सुविधाएं, रिर्काई व्यवस्था तथा



## फर्स्ट कॉलम

कर्नाटक : शिक्षण संस्थानों में हिजाब चलेगा, लेकिन भगवा शॉल नहीं



मैसूर, एजेंसी। कर्नाटक के मुख्यमंत्री सिद्धारमेया ने गुरुवार को स्पष्ट किया कि उनकी सरकार के धार्मिक प्रतीकों से जुड़े आदेश के तहत शिक्षण संस्थानों में भगवा शॉल की अनुमति नहीं होगी, जबकि पहले से चली आ रही परंपराएं जैसे हिजाब, पागड़ी, रुद्राक्ष और जनेऊ की अनुमति जारी रहेगी। मुख्यमंत्री ने पत्रकारों से कहा कि जो धार्मिक परिधान पहले से चलन में हैं, उन्हें अनुमति दी जाएगी। विपक्ष ने इस फैसले की आलोचना करते हुए इसे 'तुष्टिकरण की राजनीति' बताया था। कुछ हिंदू संगठनों ने स्कूलों में भगवा शॉल पहनने की धमकी भी दी थी। अब मुख्यमंत्री ने स्पष्ट किया है कि भगवा शॉल की अनुमति नहीं होगी।

पेट्रोल पंप पर टैंकर में लगी आग, बड़ा हादसा टला



इंदौर। इंदौर के मांगलिया इलाके में गुरुवार सुबह एक पेट्रोल पंप पर खड़े टैंकर में आग लग गई। इलाक़ में सूझबूझ से जलते टैंकर को तुरंत पंप से दूर कर दिया, जिससे आग फैलने से बच गई। फायर ब्रिगेड के मुताबिक घटना गुरुवार सुबह करीब 10 बजे की है। अशोक लैंगेड शोरूम के सामने स्थित पेट्रोल पंप पर खाली हो चुके टैंकर के केबिन में शॉर्ट सर्किट के कारण आग लग गई। सूचना मिलते ही दमकल की गाड़ी मौके पर पहुंची और करीब एक टैंकर चाली डालकर आग पर काबू पा लिया गया।

बॉर्डर पर मिला पाकिस्तानी ड्रोन, हथियार और हेरोइन तस्करी की आशंका

चंडीगढ़, (हि.स.)। पाकिस्तान की ओर से ड्रोन के जरिए नशा और हथियार तस्करी के मामले लगातार सामने आ रहे हैं। सुरक्षा एजेंसियां लगातार कार्रवाई कर रही हैं, लेकिन सीमा पार से ड्रोन गतिविधियां थमने का नाम नहीं ले रही हैं। बुधवार देर रात फाजिल्का के भारत-पाकिस्तान सीमा क्षेत्र में एक पाकिस्तानी ड्रोन बरामद किया गया। पुलिस के अनुसार गांव वक्क बाजीदा के खेतों में ड्रोन गिरने की सूचना मिलने के बाद बीएसएफ और पंजाब पुलिस ने तुरंत इलाके को सील कर संयुक्त सर्च ऑपरेशन शुरू किया। इस दौरान खेतों से एक ड्रोन बरामद किया गया। इस मामले में थाना सदर जलालाबाद पुलिस ने केस दर्ज कर जांच शुरू कर दी है।

कोयला खदान में एयर ब्लास्ट, 40 से ज्यादा श्रमिक घायल

कोलकाता, (हि.स.)। पश्चिम बंगाल के आसनसोल में कोलियरी की भूमिगत खदान में हुए भयावह एयर ब्लास्ट हुआ है। हादसे में 40 से अधिक श्रमिक गंभीर रूप से घायल हो गए हैं, जबकि एक श्रमिक की मौत हो गई है। हालांकि, खदान प्रबंधन की ओर से खबर लिखे जाने तक इसकी आधिकारिक पुष्टि नहीं की गई है। प्राथमिक जानकारी के अनुसार, बुधवार सुबह पहली शिफ्ट के दौरान करीब 10:30 बजे खदान के 27 नंबर विभाग में श्रमिक कोयला कटाई का काम कर रहे थे। इसी दौरान अचानक खदान की एक परत से तेज एयर ब्लास्ट हुआ, जिससे भीतर जबरदस्त वायु दबाव बन गया। विस्फोट से श्रमिक दूर जा गिरे और कई अन्य गंभीर रूप से घायल हो गए। उस समय उक्त खदान में करीब 20-25 कर्मचारी मौजूद थे, जिनमें दो अधिकारी भी शामिल थे।

# दैनिक विनय उजाला

इंदौर, भोपाल, उज्जैन, आलीराजपुर, टाणे, मुंबई, नई दिल्ली से एक साथ प्रकाशित

शुक्रवार, 15 मई 2026  
ज्येष्ठ कृष्ण पक्ष - 13

बैलेट पेपर से वोटिंग में एनडीए कहीं नहीं टिकेगा ...05 न डरते हैं, न डराते हैं, सब सामने लाते हैं..!

## ईरान ने यूई टट के पास एक जहाज को किया जळ

# ओमान में भारतीय झंडा लगा जहाज हमले के बाद डूबा, 14 क्रू मेंबर्स को बचाया

नई दिल्ली, एजेंसी

ईरान जंग के बीच होर्मुज स्ट्रेट में गुजरात का एक और मालवाहक जहाज डूब गया। 'हाजी अली' नाम का जहाज 13 मई की सुबह ओमान के समुद्री क्षेत्र से गुजर रहा था, तभी उससे कोई ड्रोन या मिसाइल जैसा हथियार टकरा गया। हादसे के बाद जहाज में आग लग गई, हालांकि ओमान कोस्टगार्ड ने सभी 14 क्रू मेंबर्स को सुरक्षित बचा लिया।



गुजरात के द्वारका निवासी और जहाज मालिक सुलतान अहमद अंसार ने बताया कि एमएसवी हाजी अली जहाज बेरबरा पोर्ट से शारजाह जा रहा था। सुबह करीब 3:30 बजे ओमान के समुद्री तट के पास जहाज हादसे का शिकार हो गया। क्रू मेंबर्स ने बताया कि जहाज से किसी विस्फोटक जैसी चीज के टकराने की आवाज सुनाई दी थी। इसके बाद जहाज में आग लग गई। हालात बिगड़ने पर सभी 14

क्रू मेंबर्स ने लाइफ बोट की मदद से जहाज छोड़ा। इससे पहले 7 मई को होर्मुज स्ट्रेट से गुजर रहा गुजरात के द्वारका का एक और मालवाहक जहाज एमएसवी एएल फैज नूरे सुलेमानी-१ भी अमेरिका और ईरान नेवी के बीच फायरिंग का शिकार हुआ था।

## भारत ने ओमान में भारतीय जहाज पर हुए हमले की कड़ी निंदा की

ओमान के तट बुधवार को भारतीय झंडे वाले जहाज पर हुए हमले की भारत ने कड़े शब्दों में निंदा की है। विदेश मंत्रालय ने गुरुवार को

बयान जारी कर रहा कि ऐसे हमलों को बर्दाश्त नहीं किया जा सकता। विदेश मंत्रालय के प्रवक्ता रणधीर जायसवाल ने इस घटना की कड़ी निंदा करते हुए कहा, हमला अस्वीकार्य है और हम इस बात की निंदा करते हैं कि कमर्शियल जहाजों और आम नाविकों को लगातार निशाना बनाया जा रहा है। उन्होंने स्पष्ट किया कि जहाज पर सवार सभी भारतीय क्रू सदस्य पूरी तरह सुरक्षित हैं। भारत ने बचाव अभियान के लिए ओमान के अधिकारियों का आभार व्यक्त किया है। उन्होंने कहा कि वाणिज्यिक जहाजों को निशाना बनाने, निर्दोष आम क्रू सदस्यों की जान जोखिम में डालने या किसी

भी तरह से जहाजों के आने-जाने और व्यापार की आजादी में रुकावट डालने से बचा जाना चाहिए।

## होर्मुज जलडमरूमध्य में रणनीतिक चिंता

होर्मुज जलडमरूमध्य दुनिया के सबसे अहम समुद्री मार्गों में से एक है, जहां से वैश्विक तेल आपूर्ति का लगभग एक-चौथाई हिस्सा गुजरता है। ऐसे में इस क्षेत्र में किसी भी प्रकार की अस्थिरता सीधे तौर पर वैश्विक ऊर्जा बाजार को प्रभावित करती है। इन घटनाओं के बीच पश्चिम एशिया में पहले से ही राजनीतिक तनाव चरम पर है।

## होर्मुज नाकाबंदी के बाद 70 जहाजों का रास्ता बदला

अमेरिकी सेना के सेंट्रल कमांड (सेंटकॉम) ने कहा है कि होर्मुज की नाकाबंदी शुरू होने के बाद अब तक 70 व्यापारिक जहाजों का रास्ता बदला गया है। सेंटकॉम के मुताबिक, अमेरिकी नौसेना ने चार जहाजों को डिफ्लिट भी किया है। हालांकि, यह साफ नहीं बताया गया कि इन जहाजों के साथ क्या कार्रवाई की गई। यह बयान ऐसे समय आया है जब आईआरजीसी ने दावा किया कि पिछले 24 घंटों में उसने कई व्यापारिक जहाजों को होर्मुज से गुजरने की इजाजत दी है। इनमें चीन से जुड़े जहाज भी शामिल थे।

## अमेरिका-चीनी राष्ट्रपतियों के बीच द्विपक्षीय बैठक

बीजिंग, एजेंसी

अमेरिकी राष्ट्रपति डोनाल्ड ट्रम्प ने गुरुवार को बीजिंग में चीनी राष्ट्रपति शी जिनपिंग से मुलाकात की। बीजिंग के ग्रेट हॉल ऑफ द पीपल में जिनपिंग ने ट्रम्प का स्वागत किया। इस दौरान ट्रम्प को गार्ड ऑफ ऑनर दिया गया और दोनों नेताओं ने हाथ मिलाया।

# जिनपिंग बोले- पार्टनर बनें, कॉम्पटीटर नहीं ट्रम्प ने कहा- आपसे दोस्ती सम्मान की बात



## जिनपिंग को मिला व्हाइट हाउस आने का निमंत्रण

अमेरिकी राष्ट्रपति ट्रंप ने घोषणा की राष्ट्रपति शी जिनपिंग आगामी 24 सितंबर को व्हाइट हाउस का दौरा करेंगे। ट्रंप ने कहा कि यह एक पारस्परिक आधिकारिक यात्रा होगी। अपने संबोधन में उन्होंने शी जिनपिंग और उनकी पत्नी पेंग लियुआन को अमेरिका आने का निमंत्रण देते हुए कहा कि वे इस वर्ष सितंबर में व्हाइट हाउस में उनके स्वागत की प्रतीक्षा कर रहे हैं। ट्रंप ने दोनों देशों के बीच संबंधों को 'गहरे और लंबे समय से चले आ रहे' बताते हुए कहा कि अमेरिका और चीन के लोगों के बीच रिश्ते बेहद महत्वपूर्ण हैं। उन्होंने बैठक को विशेष और सकारात्मक अनुभव भी बताया और दोनों देशों के बीच सहयोग की सराहना की।

## ऊर्जा, व्यापार और नशीली दवाओं पर चर्चा

एक चीनी अधिकारी के मुताबिक दोनों नेता इस बात पर सहमत हुए कि दुनिया की ऊर्जा जरूरतों को पूरा करने के लिए होर्मुज जलडमरूमध्य को खोलना जरूरी है। ईरान के खिलाफ अमेरिका और इजराइल के युद्ध की वजह से यह समुद्री रास्ता लंबे समय से बंद है। शी जिनपिंग ने इस रास्ते से गुजरने वाले जहाजों पर किसी भी तरह का टैक्स या टोल लगाने का विरोध किया है। अधिकारी के अनुसार, शी जिनपिंग ने अमेरिका से ज्यादा तेल खरीदने की रुचि दिखाई है। चीन चाहता है कि भविष्य में खाड़ी देशों के तेल पर उसकी निर्भरता कम हो जाए। बैठक में नशीली दवाओं (फेंटानिल) और दोनों देशों के बीच सहयोग की शुरुआत कर रहा है।

## दोनों देशों के बीच रिश्ते ऐतिहासिक हैं

अपने संबोधन में ट्रंप ने कहा कि अमेरिका का चीन के साथ संबंध देश की स्थापना के समय से ही जुड़ा हुआ है। उन्होंने बताया कि 1784 में अमेरिका के पहले कॉन्सुल सैमुअल शॉ चीन पहुंचे थे, जब पहला अमेरिकी व्यापारिक जहाज यहा आया था। ट्रंप ने कहा कि तब से लेकर आज तक यह संबंध और भी मजबूत हुआ है और यह वैश्विक इतिहास के सबसे प्रभावशाली संबंधों में से एक बन चुका है।

## बातचीत को बताया सकारात्मक और उत्पादक

बीजिंग में हुई बैठक का जिज्ञा करते हुए ट्रंप ने कहा कि अमेरिकी और चीनी प्रतिनिधिमंडल के बीच बातचीत बेहद सकारात्मक और उत्पादक रही। उन्होंने कहा 'आज हमारी चर्चा बहुत ही उपयोगी और अच्छे माहौल में हुई। यह दोनों देशों के हित में है और भविष्य में भी ऐसे संवाद जारी रहने चाहिए।' ट्रंप ने आगे कहा कि यह मुलाकात दोनों देशों के बीच मित्रता और सहयोग को मजबूत करने का एक महत्वपूर्ण अवसर है।

## ताइवान मुद्दे पर शी जिनपिंग की ट्रंप को सलाह

चीन के राष्ट्रपति शी जिनपिंग ने अमेरिकी राष्ट्रपति डोनाल्ड ट्रंप को स्पष्ट शब्दों में चेतावनी दी है कि ताइवान मुद्दे को गलत तरीके से संभालने से दोनों देशों के बीच गंभीर टकराव और यहां तक कि सैन्य संघर्ष की स्थिति पैदा हो सकती है। यह बयान जारी करने के बाद ही उन्होंने दुनिया की दो सबसे बड़ी अर्थव्यवस्थाएं व्यापार, ऊर्जा सुरक्षा, ईरान युद्ध और वैश्विक रणनीतिक संतुलन जैसे कई संवेदनशील मुद्दों पर बातचीत कर रही हैं।

## शी जिनपिंग ने ट्रंप के स्वागत को बताया ऐतिहासिक

चीन के राष्ट्रपति शी जिनपिंग ने अमेरिकी राष्ट्रपति डोनाल्ड ट्रंप के चीन दौरे के दौरान आयोजित राजकीय भोज में उनका गर्मजोशी से स्वागत किया। उन्होंने कहा कि ट्रंप और अमेरिकी प्रतिनिधिमंडल की मेजबानी करना चीन के लिए सम्मान की बात है। शी जिनपिंग ने अपने संबोधन में इस दौरे को ऐतिहासिक बताया और कहा कि यह यात्रा ऐसे समय में हो रही है जब चीन अपने आर्थिक और सामाजिक विकास की 15वीं पंचवर्षीय योजना की शुरुआत कर रहा है।

## वैश्विक मुद्दों पर हुई अहम बातचीत प्रधानमंत्री मोदी से रूसी विदेश मंत्री की मुलाकात



नई दिल्ली, एजेंसी

रूसी विदेश मंत्री सर्गेई लावरोव ने गुरुवार को नई दिल्ली में प्रधानमंत्री नरेंद्र मोदी से मुलाकात की। लावरोव इन दिनों ब्रिक्स देशों के विदेश मंत्रियों की बैठक में शामिल होने के लिए भारत के दौर पर हैं। इस महत्वपूर्ण बैठक के दौरान दोनों नेताओं ने आपसी हित से जुड़े कई क्षेत्रीय और अंतरराष्ट्रीय विषयों पर विस्तार से बात की। चर्चा के दौरान यूक्रेन और पश्चिम एशिया की वर्तमान स्थिति पर विशेष ध्यान दिया गया। प्रधानमंत्री मोदी ने इस मौके पर भारत का स्पष्ट और पुराना रुख एक बार फिर सामने रखा। उन्होंने कहा कि किसी भी समस्या या संघर्ष का समाधान निकालने के लिए बातचीत और कूटनीति ही सबसे बेहतर विकल्प है। उन्होंने शांतिपूर्ण

समाधान की जरूरत पर जोर दिया। प्रधानमंत्री कार्यालय की ओर से जारी एक आधिकारिक बयान में बताया गया कि लावरोव ने प्रधानमंत्री को दोनों देशों के बीच चल रहे सहयोग की जानकारी दी। उन्होंने बताया कि दिसंबर 2025 में हुए 23वें भारत-रूस वार्षिक शिखर सम्मेलन के बाद से द्विपक्षीय रिश्तों में कितनी प्रगति हुई है। उस समय प्रधानमंत्री मोदी और रूसी राष्ट्रपति व्लादिमीर पुतिन के बीच मुलाकात हुई थी। मुलाकात के अंत में प्रधानमंत्री मोदी ने सर्गेई लावरोव को अपनी हार्दिक शुभकामनाएं भेजने का आग्रह किया। इस बैठक ने भारत और रूस के बीच मजबूत होते रिश्तों और वैश्विक शांति के प्रति साझा चिंताओं को एक बार फिर सामने रखा है।

## जस्टिस स्वर्ण कांता शर्मा ने 'अपमान' पर किया ऐवशन का ऐलान, कहा- मैं चुप नहीं रह सकती

नई दिल्ली, एजेंसी। दिल्ली हाई कोर्ट की

जज जस्टिस स्वर्ण कांता शर्मा की अदालत ने कथित शराब घोटाले से जुड़े केस में बड़ा ऐवशन किया है। जस्टिस स्वर्ण कांता शर्मा ने कहा कि कुछ प्रतिवादियों ने उनके खिलाफ अत्यंत मानहानिकारक और दुर्भावनापूर्ण सामग्री पोस्ट की और वह इस पर चुप नहीं रह सकती हैं।



लेकिन इस बीच यह मेरे संज्ञान में आया कि मेरे और अदालत के खिलाफ बहुत अपमानजनक और निंदनीय सामग्री पोस्ट की जा रही है। मैं चुप नहीं रह सकती। इसलिए मित्रों के नामों का ऐलान करना था। जस्टिस स्वर्ण कांता शर्मा ने कहा, 'आज मैं एमिक्स क्यूरी के नामों का ऐलान करने वाली थी।

## सुप्रीम कोर्ट ने चुनाव आयुक्तों की नियुक्ति पर उठाए सवाल

नई दिल्ली, एजेंसी। सुप्रीम कोर्ट ने

गुरुवार को चुनाव आयुक्त (सीईसी) और चुनाव आयुक्त (ईसी) की नियुक्ति प्रक्रिया को लेकर केंद्र सरकार से सवाल किया। कोर्ट ने कहा- अगर सरकार को ही फैसला करना है तो सिलेक्शन कमेटी में नेता विपक्ष को रखकर स्वतंत्रता का दिखावा करने की जरूरत क्या है। जस्टिस दीपांकर दत्ता और जस्टिस सतीश चंद्र शर्मा की बेंच ने कहा कि सीबीआई डायरेक्टर की सिलेक्शन कमेटी में भारत के मुख्य न्यायाधीश (सीजेआई) शामिल होते हैं, लेकिन चुनाव आयुक्तों की नियुक्ति वाली समिति में कोई स्वतंत्र सदस्य नहीं रखा गया है। कोर्ट 'मुख्य चुनाव आयुक्त और अन्य चुनाव आयुक्त (नियुक्ति, सेवा की शर्तों और कार्यकाल) अधिनियम, 2023' को चुनौती देने वाली याचिकाओं पर सुनवाई कर रही थी।

## सुप्रीम कोर्ट ने चुनाव आयुक्तों की नियुक्ति पर उठाए सवाल



## चुनाव आयोग ने तीसरे चरण का किया ऐलान 16 राज्यों और तीन केंद्र शासित प्रदेश में एसआईआर की घोषणा

नई दिल्ली, एजेंसी

चुनाव आयोग ने विशेष गहन पुनरीक्षण के तीसरे चरण की घोषणा की है। इसके तहत देश के 16 राज्यों और तीन केंद्र शासित प्रदेशों में मतदाता सूची का विशेष गहन पुनरीक्षण किया जाएगा। चुनाव आयोग के अनुसार, जनगणना के तहत चल रही गृह-सूचीकरण प्रक्रिया के साथ साझा जमीनी तंत्र को ध्यान में रखते हुए एसआईआर के तीसरे चरण का कार्यक्रम तय कर लिया गया है।



आयोग के अनुसार, एसआईआर के तीसरे चरण के दौरान 3.94 लाख से अधिक बृथ स्तरीय अधिकारी 36.73 करोड़ मतदाताओं के घर-घर जाकर सर्वेक्षण करेंगे। यह पूरा कार्यक्रम मई 2026 से शुरू होकर दिसंबर 2026 तक चलेगा और अलग-अलग राज्यों में अंतिम मतदाता सूची सितंबर से दिसंबर 2026 के बीच प्रकाशित की जाएगी। हिमाचल, जम्मू-कश्मीर और लद्दाख में बाद में होगा एसआईआर... एसआईआर का तीसरा चरण पूरा होने के बाद हिमाचल प्रदेश, जम्मू-कश्मीर और लद्दाख को छोड़कर पूरा देश इसमें कवर हो जाएगा। आयोग के मुताबिक, हिमाचल प्रदेश, जम्मू-कश्मीर और लद्दाख में मतदाता सूची के कार्यक्रम की घोषणा बाद की जाएगी।

## भविष्य के युद्धों की तैयारी : 'संबद्धता समझौता ज्ञापन' पर हस्ताक्षर किए सेना और नौसेना के बीच बेहतर तालमेल और कार्यप्रणाली को मिलेगा बढ़ावा

नई दिल्ली, एजेंसी

देश की सुरक्षा को और मजबूती देने के लिए भारतीय सेना व भारतीय नौसेना ने 'मेमोरेंडम ऑफ एंजोसिएशन ऑन अफिलिएशन' को मंजूरी दी है। गुरुवार 14 मई को दोनों सेनाओं के बीच 'संबद्धता समझौता ज्ञापन' पर हस्ताक्षर किए गए। इस समझौते का मुख्य उद्देश्य थलसेना और नौसेना के बीच बेहतर तालमेल, आपसी समझ और संयुक्त कार्यप्रणाली को बढ़ावा देना है। भविष्य के बदलते युद्ध स्वरूप



को देखते हुए आर्मी और नौसेना के बीच हुआ यह समझौता काफी अहम माना जा रहा है। सैन्य बलों के अनुसार यह समझौता भारतीय सशस्त्र बलों के बीच संयुक्तता, एकीकरण और

बेहतर तालमेल स्थापित करने की दिशा में एक और महत्वपूर्ण मील का पथर है। इसका उद्देश्य भविष्य की चुनौतियों के अनुरूप आधुनिक, एकीकृत और बहु-आयामी सैन्य क्षमता विकसित करना है। यह कदम इसलिए भी महत्वपूर्ण है कि 'ऑपरेशन सिंदूर' के दौरान तीनों सेनाओं के बीच उच्च तालमेल देखने को मिला था। सेना, नौसेना और वायुसेना के समन्वित प्रयासों ने 'ऑपरेशन सिंदूर' को उल्लेखनीय सफलता

दिलाई। इस अभियान ने यह साबित किया कि भविष्य के सैन्य ऑपरेशन में संयुक्त और बहु-आयामी सैन्य संचालन कितने महत्वपूर्ण होंगे। इस समझौता ज्ञापन का मुख्य उद्देश्य दोनों सेनाओं की विभिन्न संरचनाओं, रेजीमेंटों, प्रतिष्ठानों और युद्धपोतों के बीच संस्थागत सहयोग को औपचारिक रूप देना है। इसके माध्यम से दोनों सेनाओं के बीच आपसी समझ बढ़ाने, परिचालन समन्वय मजबूत करने और दीर्घकालिक पेशेवर संबंध विकसित करने पर विशेष ध्यान दिया जाएगा।

## सेनाओं के बीच समन्वय बेहतर करने पर फोकस

इससे विभिन्न सैन्य इकाइयों के बीच बेहतर समन्वय और सहयोग विकसित होगा। गुरुवार को हुए इस समझौता ज्ञापन पर भारतीय सेना की ओर से एडजुटेंट जनरल लेफ्टिनेंट जनरल वीपीएस कोशिक और भारतीय नौसेना की ओर से चीफ ऑफ पर्सनल वाइस एडमिरल गुरचरण सिंह ने हस्ताक्षर किए। इस अवसर पर सेना के उप प्रमुख लेफ्टिनेंट जनरल धीरज सेठ और नौसेना के उप प्रमुख वाइस एडमिरल संजय वात्सवानी भी मौजूद रहे। रक्षा मंत्री राजनाथ सिंह कई मौकों पर कह चुके हैं कि वर्तमान समय में सुरक्षा वातावरण लगातार जटिल बना हुआ है और तेजी से बदल रहा है। राष्ट्रीय सुरक्षा अब केवल देश की सीमाओं की रक्षा तक सीमित नहीं है, बल्कि भारत के समुद्री और आर्थिक हितों की सुरक्षा भी उसी की महत्वपूर्ण हो गई है। भारतीय नौसेना देश के समुद्री क्षेत्र की सुरक्षा सुनिश्चित करने, समुद्री व्यापार मार्गों को सुरक्षित रखने और निर्बाध व्यापार संचालन में महत्वपूर्ण भूमिका निभाती है।

## सम्पादकीय

### पश्चिम एशिया संकट के बीच सोने पर सख्ती

पश्चिम एशिया में संघर्ष से उपजे संकट का फिलहाल कोई स्थायी हल नजर नहीं आने के मद्देनजर भारत में इसके प्रभाव को कम करने के लिए वैकल्पिक उपायों पर अमल शुरू हो गया है। इसकी शुरुआत प्रधानमंत्री की ओर से हाल में जनता से किए गए आग्रह के बाद सोने-चांदी पर आयात शुल्क छह फीसद से बढ़ाकर पंद्रह फीसद कर देने की घोषणा से की गई। इसके बाद इन कीमती धातुओं के दाम में बुधवार को भारी उछाल आया। सरकार का कहना है कि संकट के समय गैर-जरूरी वस्तुओं के आयात से विदेशी मुद्रा भंडार पर बढ़ रहे दबाव को रोकने के लिए यह कदम उठाया गया है। दरअसल, भारत बहुमूल्य धातुओं का विश्व का दूसरा सबसे बड़ा उपभोक्ता है। कच्चे तेल के बाद सोने का देश के आयात में दूसरा बड़ा हिस्सा है। इसकी बढ़ती मांग और आयात से विदेशी मुद्रा का इस्तेमाल भी बढ़ा है, जिससे रुपया रिकॉर्ड निचले स्तर तक पहुंच गया है। हालांकि, आभूषण कारोबारी सरकार के इस कदम से निराश हैं, लेकिन यह भी सच है कि समय रहते समुचित उपाय नहीं किए गए, तो आने वाले दिनों में जो जटिल परिस्थितियां पैदा होंगी, उनका सबसे ज्यादा असर आम आदमी पर ही पड़ेगा। गौरतलब है कि प्रधानमंत्री नरेंद्र मोदी ने पश्चिम एशिया संकट के मद्देनजर देश की जनता से विदेशी मुद्रा बचाने के लिए ईंधन के विवेकपूर्ण उपयोग, भोजन पकाने के तेल के इस्तेमाल में कमी लाने और सोने की खरीद एवं विदेश यात्रा को स्थगित करने जैसे उपाय अपनाने का आह्वान किया था। संदेश स्पष्ट था कि देश की अर्थव्यवस्था पर दबाव बढ़ रहा है, जिसे कम करने के लिए वैकल्पिक उपायों की ओर बढ़ना होगा। इसमें दोराय नहीं है कि किसी भी बड़े संकट से निपटने के लिए आम नागरिकों की भी अहम भूमिका होती है। जन भागीदारी के बिना न तो कोई योजना सफल हो पाती है और न ही संकट के दौरान आवश्यक उपायों का व्यापक स्तर पर सार्थक परिणाम सामने आता है। सोने-चांदी की खरीद नागरिकों की मूलभूत जरूरतों से परे है और इसे कुछ समय के लिए सीमित कर देने से अगर विदेशी मुद्रा भंडार पर दबाव कुछ कम हो जाए, तो यह एक सार्थक पहल साबित हो सकती है। सरकार के इस कदम का एक पहलू यह भी है कि इससे सोने-चांदी की कालाबाजारी और तस्करी बढ़ने की आशंका है।

## विनय उजाला सुविचार

फलों से लदा पेड़ और गुणवान व्यक्ति ही झुकते हैं, सूखा हुआ पेड़ और मूर्ख व्यक्ति अपनी अकड़ की वजह से कभी नहीं झुकते।

- दीपक शास्त्री, बेंगलुरु

जिसने खुद का बुरा वक्त देखा हो वो किसी का बुरा नहीं सोचते।

- एच.एल. खुशाल, इंदौर

मेहनत का फल मुसीबतों का हल आने वाला कल सब ईश्वर के हाथों में है। उम्मीद कभी संसार से नहीं, संसार को रचनेवाले से रखनी चाहिए।

- के.पी. जाट, भोपाल

प्रेम और स्नेह में वो शक्ति है जो ईश्वर को भी झुकने पर मजबूर कर देती है। सुदामा के पास संघर्ष नहीं थी, पर उनका प्रेम इतना सच्चा था कि स्वयं श्री कृष्ण ने उनके पैर धोए।

- माया बैरागी, सैलाना रतलाम

रिश्ते कमजोर नहीं होने चाहिए, अगर एक खामोश है, तो दूसरे को आवाज देनी चाहिए।

- अर्चना लवानिया

मजबूरियाँ आती हैं हमे मजबूत बनाने के लिए उससे हारे नहीं बल्कि उससे लड़ कर आगे बढ़े।

- नरेश वर्मा, महु

## इतिहास के पन्नों में 15 मई... पर्वतारोहण में महिला का कमाल और मैकडॉनल्ड की शुरुआत का दिन



15 मई का दिन विश्व इतिहास में कई महत्वपूर्ण घटनाओं के लिए याद किया जाता है। इस दिन पर्वतारोहण की दुनिया में एक महिला ने असाधारण उपलब्धि हासिल कर बिना ऑक्सीजन सिलेंडर के माउंट एवरेस्ट की चोटी तक पहुंचकर नया इतिहास रचा। इस साहसिक कारनामे ने महिलाओं की पर्वतारोहण क्षमता को लेकर बनी कई धारणाओं को बदल दिया। उस महिला का नाम है एलिसन हारपीडो। इस ब्रिटिश महिला पर्वतारोही ने बिना पूरक ऑक्सीजन और बिना किसी शोपा की मदद के माउंट एवरेस्ट फतह किया था। उन्होंने यह असाधारण उपलब्धि 13 मई 1995 को हासिल की और इसके बाद 15 मई 1995 को दुनिया भर के मीडिया में इस खबर ने नया इतिहास रचा। पर्वतारोहण के इतिहास में इस उपलब्धि को आज भी प्रेरणादायक माना जाता है, जहां कठिन परिस्थितियों और कम ऑक्सीजन के बावजूद शिखर तक पहुंचना अत्यंत चुनौतीपूर्ण होता है। इस उपलब्धि ने दुनिया भर के पर्वतारोहियों को नई प्रेरणा दी।

## प्रधानमंत्री नरेंद्र मोदी की सुरक्षा को लेकर एक चिंतित नागरिक का भारत के प्रधानमंत्री के नाम एक खुला पत्र

आदरणीय मोदी जी, सादर प्रणाम। देश के आम नागरिकों को बचत का संदेश देने के लिए आपने दो गाड़ियों के काफिले में जिस तरह यात्रा की उसे देखकर सभी देशवासियों का मन विचलित हो गया। आदरणीय, आप देश के दूसरे नेताओं को बचत का संदेश देने के नाम पर अपनी जान को जोखिम में नहीं डाल सकते हैं। यह पत्र किसी राजनीतिक विचारधारा, समर्थन या विरोध का नहीं, बल्कि एक सामान्य भारतीय नागरिक की उस चिंता का प्रतीक है, जो आज करोड़ों देशवासियों के मन में आपके प्रति है। आपसे सहमति-असहमति लोकतंत्र का हिस्सा हो सकती है, लेकिन आपकी सुरक्षा को लेकर चिंता पूरे राष्ट्र की साझा भावना है। मोदी जी, 140 करोड़ भारतीयों की आशा का केंद्र बना आपका जीवन अब केवल आपका व्यक्तिगत जीवन नहीं रह गया है। आप भारत की आशाओं, आत्मविश्वास और वैश्विक पहचान का चेहरा बन चुके हैं। देश का एक बड़ा वर्ग आपको केवल प्रधानमंत्री नहीं, बल्कि भारत की आकांक्षाओं के प्रतिनिधि के रूप में देखता है जो भारत को 5 ट्रिलियन अर्थव्यवस्था की ओर ले जा रहा है, जो भारत को विश्व गुरु स्थापित करने की संकल्पना को मूर्त रूप दे रहा है। आप जैसे रामभक्त के संकल्प के कारण



ही 500 वर्षों के संघर्ष के बाद अयोध्या जी में भव्य, नव्य और दिव्य राम जन्मभूमि मंदिर के हम सब दर्शन कर सके हैं। यही कारण है कि जब भी आपकी सुरक्षा से जुड़ी कोई खबर सामने आती है, तो करोड़ों भारतीयों का मन विचलित और बेचैन हो उठता है। आज भी लोगों को वह घण्टा याद है जब पंजाब में एक पलाईओवर पर आपका काफिला लंबे समय तक रुका रहा। वह दृश्य केवल राजनीतिक विवाद नहीं था, उसने देश के सामान्य नागरिक को भीतर तक चिंतित कर दिया था। प्रधानमंत्री की गाड़ी खुले पलाईओवर पर रुकी रहे और चारों ओर अग्निश्चिता का वातावरण हो—यह दृश्य

किसी भी राष्ट्र के लिए सहज नहीं माना जा सकता। उस दिन बहुत से लोगों ने पहली बार महसूस किया कि सुरक्षा में छोटी सी चूक भी कितनी बड़ी आशांका पैदा कर सकती है। इसी तरह अंतरराष्ट्रीय मंचों पर भी कई तस्वीरें चर्चा का विषय बनीं। चीन में आयोजित सम्मेलन के दौरान जब आप रूस के राष्ट्रपति व्लादिमीर पुतिन की गाड़ी में जाते दिखाई दिए, तब भी लोगों ने इसे अलग-अलग नजरिए से देखा। किसी ने इसे मित्रता का संकेत माना, तो किसी ने सुरक्षा दृष्टि से चिंता जताई। सामान्य भारतीय नागरिक के मन में एक ही सवाल था—व्या हमारे प्रधानमंत्री की

## विविध

### विशेष सम-सामयिक

अधिक से अधिक शहरों में मेट्रो नेटवर्क बिछाना हमारी प्राथमिकता में होना चाहिए। कार निर्माता तब मेट्रो कोच निर्माण की ओर भी जा सकते हैं, जिनके निर्यात आदेश प्राप्त करने के लिए भी प्रयास किये जाने चाहिए। वे अपनी उत्पादन क्षमता का उपयोग तीन पहिया वातानुकूलित आटोरिक्शा बनाने में भी कर सकते हैं।

### प्रधानमंत्री और गृहमंत्री की तरह

# अब नौकरशाह भी तेल बचाएं..!!



## विनय उजाला

- सुभाषचंद्र अग्रवाल (लेखक सबसे अधिक पत्र लिखने के लिए गिनीज वर्ल्ड रिकॉर्ड धारक हैं तथा आरटीआई सलाहकार हैं) -इमेज रिप्लेक्शन सेंटर



हाल में प्रधानमंत्री नरेंद्र मोदी ने मध्यपूर्व में लगातार युद्ध स्थितियां बनी रहने के कारण देशवासियों को आगाह किया था कि इससे देश की आर्थिक स्थिति पर भारी बोझ पड़ रहा है। अतः देशवासियों को तेल के इस्तेमाल पर संयम बरतना चाहिए। क्योंकि भारत अपनी कुल जरूरत का 70 फीसदी से ज्यादा तेल आयात करता है और जिस तरह से लगातार तनाव की स्थितियां बनी हुई हैं, उसके कारण पिछले दो महीनों में तेल की कीमतें दोगुने से ज्यादा बढ़ गई हैं। इस कारण भारतीय तेल कंपनियों को हर दिन लगभग 2400 करोड़ रुपये का घाटा उठाना पड़ रहा है। प्रधानमंत्री का आह्वान इन्हें समस्याओं को लेकर था और अब जबकि खुद उन्होंने अपने कारों के काफिले में महत्वपूर्ण कमी कर दी है कि कल (13 मई 2026) वह सिर्फ दो कारों के साथ राजधानी दिल्ली में निकले थे। इसी का अनुसरण गृहमंत्री अमित शाह को भी करते देखा गया है। इसलिए अब बड़ी जिम्मेदारी बाकी मंत्रियों, नौकरशाहों और देश के एलिट वर्ग की है कि वो भी इस कदम का अनुसरण करें।

प्रधानमंत्री की आम लोगों से तेल बचाने के लिए की गई अपील, राष्ट्रीय हित में स्वागत योग्य है। लेकिन अभी दो दिन पहले तक यह सवाल बना हुआ था कि क्या वह खुद अपने कार काफिले में उदाहरण प्रस्तुत करते हुए कमी करेंगे या कि उनके वरिष्ठ मंत्री ऐसा करेंगे। अब जबकि प्रधानमंत्री मोदी ने गुजरी 13 मई 2026 को राजधानी दिल्ली में महज दो कारों के साथ एक महत्वपूर्ण मीटिंग के लिए जाते दिखे हैं, जिसमें एक में वह स्वयं थे और दूसरी में उनके एसपीजी के सुरक्षा गार्ड, तो यह सवाल उठता है कि अन्य मंत्री, प्रदेशों के मुख्यमंत्री और दिगार मंत्री, नौकरशाह तथा देश का अभिजात्य वर्ग

प्रधानमंत्री के इस उदाहरण से कितनी सीख लेता है? मसलन देश में चुनावी रैलियों और रोड शो जैसे राजनीतिक प्रदर्शनों पर इस समय पूर्णतः प्रतिबंध लगा देना चाहिए। सुरक्षा एजेंसियों द्वारा यह अध्ययन किया जाना चाहिए कि शीर्ष सरकारी पदाधिकारियों के कार काफिलों को उनकी सुरक्षा प्रभावित किये बिना कम किया जा सकता है या नहीं। एक कदम जो सरकार को और उठाना चाहिए वह यह कि केंद्र और राज्य तथा उनके विभिन्न उपक्रमों द्वारा सरकारी कार खरीद कार्यक्रम को अनिवार्य रूप से किरायायती श्रेणी की कारों तक सीमित कर देना चाहिए। केवल राष्ट्रपति, उपराष्ट्रपति, प्रधानमंत्री और भारत आने वाले विदेशी गणमान्य व्यक्तियों के लिए ही अपवाद के तौर पर लज्जरी कारों के उपयोग की सुविधा होनी चाहिए। साल 2021 में तेलंगाना सरकार की 30-30 लाख रुपये की कीमत वाली 32 नई लज्जरी कारें खरीदने के लिए जबर्दस्त आलोचना हुई थी। इसी तरह सरकार को सेना के जवानों के लिए कैटैन स्टोर डिपार्टमेंट्स से कुछ दिनों के लिए जीएसटी सब्सिडी देकर कारें नहीं बेंची जानी चाहिए।

अब समय आ गया है कि एयरकंडीशनिंग सुविधा वाले उन्नत आटोरिक्शा बाजार में लाये जाएं, ताकि कम से कम मध्यमवर्ग ऐसे वातानुकूलित आटोरिक्शा का उपयोग पसंद करें। इससे सड़क और पार्किंग की समस्या कम होगी तथा ये पर्यावरण अनुकूल भी होंगे। क्योंकि अब आटोरिक्शा या तो बिजली से चलते हैं या सीएनजी इंजन वाले होते हैं। जब ऐसे वातानुकूलित आटोरिक्शाओं का निर्माण शुरू हो जायेगा, तो सरकारी विभागों, मंत्रालयों और उन उपक्रमों की कारों को भी बड़े पैमाने पर उनसे बदला जा सकता है। दिल्ली में पहले ही कारों की उपयोग को हतोत्साहित करने के लिए कार पार्किंग शुल्क दोगुना किया जा चुका है। लेकिन इसके

विपरीत छोटी कारों पर जीएसटी 28 प्रतिशत से घटकर 18 प्रतिशत कर दिया गया है। निश्चित रूप से इसमें कार निर्माताओं की प्रभावशाली लॉबी का दखल रहा होगा। हालांकि मंहगी कारों पर जीएसटी बढ़ाकर 40 प्रतिशत किया जाना, एक सही निर्णय था।

अधिक से अधिक शहरों में मेट्रो नेटवर्क बिछाना हमारी प्राथमिकता में होना चाहिए। कार निर्माता तब मेट्रो कोच निर्माण की ओर भी जा सकते हैं, जिनके निर्यात आदेश प्राप्त करने के लिए भी प्रयास किये जाने चाहिए। वे अपनी उत्पादन क्षमता का उपयोग तीन पहिया वातानुकूलित आटोरिक्शा बनाने में भी कर सकते हैं। सभी कारों के सहित 10 लाख रुपये से अधिक एक्स शो रूम कीमत वाली कारों के निर्माण को हतोत्साहित करने हेतु कदम उठाये जाने चाहिए। मंहगी कारों पर रोड़ टैक्स, बीमा प्रीमियम और अन्य सभी शुल्क सस्ती कारों की तुलना में दोगुने होने चाहिए। कारों का वर्गीकरण, उनकी लंबाई और इंजन क्षमता के बजाय एक्स शो रूम कीमत के आधार पर होना चाहिए। किसी भी श्रेणी की कार डीजल इंजन में नहीं होनी चाहिए। पेट्रोल और डीजल की खरीद कीमत लगभग सामान होने के बावजूद डीजल को सार्वजनिक परिवहन और मालवाहक वाहनों के लिए सस्ता रखा जाता है। इसलिए कारों में सस्ते डीजल का उपयोग एक तरह से चालाकी है। यह नहीं होना चाहिए।

देश की सर्वोच्च अदालत यानी सुप्रीम कोर्ट द्वारा नियुक्त पर्यावरण प्रदूषण निवारण नियंत्रण समिति जिसकी अध्यक्षता भूरलाल नर रहें थे, उन्होंने दिल्ली में गैर सीएनजी कारों पर पूर्ण प्रतिबंध का सुझाव दिया था। हालांकि ऑड-इवन प्रणाली मध्यमवर्ग के लिए बड़ी समस्या बन सकती है। क्योंकि अमीर लोग इस व्यवस्था से बचने के लिए अलग-अलग ऑड और इवन नंबर वाली कई कारें खरीद लेंगे। दिल्ली में

सार्वजनिक परिवहन ढांचे की कमी को देखते हुए सबसे अच्छा उपाय यही है कि आटोरिक्शाओं को संख्या पर लगी हर प्रकार की सीमा हटायी जाए। इससे पर्याप्त संख्या में आटोरिक्शा सड़कों पर होंगे और ड्राइवर्स द्वारा मोटर से न चलने या गंतव्य तक जाने के लिए एलाइंस दिया जैसी समस्याएं कम होंगी। प्रदूषण नियंत्रण के नाम पर दिल्ली जैसे शहर में 10 वर्ष पुरानी डीजल कारों और 15 वर्ष पुरानी पेट्रोल कारों को अनिवार्य रूप से कबाड़ घोषित करने की कार स्क्रेपिंग नीति, वास्तव में कार उद्योग को बढ़ावा देने का अप्रत्यक्ष तरीका है, इसलिए इस पर रोक लगनी चाहिए। प्रदूषण को नियंत्रित करने के लिए यह अनिवार्य किया जाना चाहिए कि हर पंजीकृत वाहन वर्कशॉप में प्रदूषण जांच मशीनें हों और वहां से निकलने वाले हर वाहन को प्रदूषण प्रमाण पत्र दिया जाए।

यह सेवा और प्रमाण पत्र निःशुल्क उपलब्ध कराया जाना चाहिए। क्योंकि इसकी लागत बहुत अधिक नहीं है। हर वाहन के लिए अनिवार्य होना चाहिए कि वह 10 वर्ष बाद अधिकृत वर्कशॉप जाकर कंप्यूटरीकृत फिटनेस परीक्षण में शामिल किया जाए और योग्य पाये जाने पर ही उसे अगले समय के लिए लाइसेंस दिया जाए, जो कारों परीक्षण पास करने में असफल रहें, उन्हें स्क्रेप करने का आदेश दिया जाना चाहिए। वर्तमान नीति जिसमें डीजल कारों को 10 वर्ष और पेट्रोल कारों को 15 वर्ष अनिवार्य रूप से स्क्रेप करने के लिए आदेश दिया जाता है, उसे बंद कर दिया जाना चाहिए। विशेषकर उन वरिष्ठ नागरिकों के सम्मान और सुरक्षा के लिए जो अपनी कारों को बहुत कम इस्तेमाल में लाते हैं। 10 वर्ष बाद कारों के लिए अलग रंग की नंबर प्लेट शुरू की जानी चाहिए। किसी कार मॉडल के बहुत अधिक वैरिएंट ग्राहकों को भ्रमित करते हैं अतः केवल दो वैरिएंट होने चाहिए। एक किरायायती ग्राहकों के लिए बेसिक एलएक्स और दूसरा सभी अतिरिक्त सुविधाओं से युक्त वीएक्स के साथ, तीसरा आटोमेटिड गैयर वाला मॉडल भी होना चाहिए।

केंद्र सरकार को बैटरी जैसी सामान्य एक्सपेंसरीज के मानकीकरण को प्रोत्साहित करना चाहिए ताकि विभिन्न कंपनियों की अलग-अलग कारों में समान पुर्जों का उपयोग हो सके। इससे सीमित आकार और विनिर्देशों में बड़े पैमाने पर उत्पादन के कारण उपभोक्ता वस्तुओं की लागत काफी कम हो सकती है। जब तक ऐसे दिशा-निर्देश केंद्र सरकार की आटो नीति में उल्लेखित हैं, लेकिन वास्तविक सच्चाई यही है कि व्यवहारिक दुनिया में इनका प्रयोग नहीं होता। कारों के स्पेयर पार्ट्स की अत्यधिक कीमतें कार निर्माताओं को भी भारी मुनाफा देती हैं। क्योंकि इस पर कोई उनका एकाधिकार नहीं है। इस तरह केंद्र सरकार अगर वाकई चाहती है कि लोग कार का उपयोग कम करें, तो बावुक आह्वानों से बात नहीं बनेगी। सीधे उपभोक्ताओं और निर्माताओं के पास जाना होगा।

## हमारा परिवार, हमारा सबसे बड़ा सहारा

हमारे कृषि प्रधान देश में संयुक्त परिवार रामायण व महाभारत काल से चली आ रही प्राचीन परम्पराओं व स्थापित आदर्शों के हिसाब से चल रहे हैं। लेकिन पिछले कुछ सालों में संयुक्त परिवार से निकल लोग एकल परिवार की तरफ आकृष्ट हो रहे हैं।

कुछ साल पहले बीते कोरोना वाले संक्रमण काल में घटित घटनाओं से यह सभी को समझ में आ जाना चाहिये कि घर सबसे ज्यादा सुरक्षित स्थान है। इस तथ्य को हमारे पूर्वज तो हमेशा से ही न केवल इसे यानि घर बल्कि संयुक्त परिवार के बारे में समझते रहे हैं। लेकिन इन बीते चालीस वर्षों में यह देखने में आ रहा है कि कई लोग अपने स्वार्थ और धनलोलुपता की वजह से कहिये या पश्चिमी सभ्यता से प्रभावित हो अपना संयुक्त परिवार छोड़ एकल परिवार वाला सिद्धांत को अपना लेते हैं। वे यह कदम बिना दूर की सोचें उठा तो लेते हैं लेकिन अब जब इस संक्रमण काल में एकल परिवार का एक भी सदस्य रोग ग्रस्त होता है तब उन्हें पुनः अपने दादा, दादी, नाना, नानी वगैरह द्वारा समझाई गयी बात को याद कर सोचते हैं कि उन लोगों ने हमें ठीक ही संयुक्त परिवार के बारे में समझाया था कि मिल जुलकर रहेंगे तो न केवल हर दुःख हो या खुशी मिल बाँटेंगे यानि आवश्यकता पड़ने पर हमें किसी भी प्रकार के बाहरी मदद पर निर्भर रहना नहीं पड़ेगा। अब मैं इस कॉलम के प्रबुद्ध पाठकों को अपनी उम्र के इस पड़ाव पर एकल परिवार व संयुक्त परिवार से सम्बन्धित जो अनुभव मेरे ध्यान में हैं वह साँझा करना चाहूँगा ताकि वे समय रहते स्वयं सही निर्णय ले सकें।

सबसे पहले अपने परिवार का ही उदाहरण देकर मैं यह बताना चाहता हूँ कि हम सभी भाई संयुक्त होते हुए भी अलग अलग शहरों में रहते हैं जिसका एक मात्र कारण व्यवसाय है। जबकि किसी भी तरह की नयी जगह में प्रवेश का मामला हो या किसी भी सदस्य की मृत्यु या फिर शादी विवाह हो या मायरा, जिसे भात भरना भी कहते हैं, के अलावा भी हर तरह का बड़ा सामूहिक पारिवारिक आयोजन, पर हम सभी भी सप्लिक इकट्ठे ही नहीं

होते हैं बल्कि निर्णय भी सर्वसम्मति से ले, क्रियान्वयन कर अपनी सहभागिता निभाते हैं यानि सुख और दुःख के समय आराम से सारे काम आसानी से निपट जाते हैं, जिससे किसी को कोई भी काम भारी नहीं लगता।

अब एक दूसरा उदाहरण जो बीते संक्रमण काल के समय में आप सभी ने भी अनुभव किया होगा कि सड़कों से श्रमिक बिना समय गवायें, कार्यस्थल छोड़, आनन फानन में अपने अपने गावों की तरफ सारी तकलीफें झेलते हुए भी पहुँचे और उनके संयुक्त परिवार के सदस्यों ने न केवल राहत की साँस ली बल्कि उनका तहेदिल से स्वागत ही नहीं किया बल्कि जब तक वे घर में रहे उनसभी की पूरी पूरी देखभाल भी की। और ये लोग भी गाँव पहुँच, परिवार के काम में बिना समय गँवाये, अपना हाथ बटाना शुरू कर दिया। इसी तरह श्रमिकों के अलावा कुछ ऐसे भी थे जो संयुक्त परिवार से कट कर रह रहे थे जिसके चलते मजबूरन उन्हें वहीं कार्यस्थल वाली जगह पर ही रुकना पड़ा और इसी बीच यदि कोई एक सदस्य भी संक्रमित या बीमार हुआ तो उस पर तो दुःखों का पहाड़ ही टूट पड़ा क्योंकि सब कुछ यानि दवा हो या भोजन सब व्यवस्था एक पर ही आ पड़ती है। ऐसे लोगों को इसके अलावा भी अनेकों तरह की अन्य तकलीफों से भी रूबरू होना पड़ा है। अब एक खास तथ्य यह है कि कोरोना काल वाला समय बीतने के बाद, विशेषकर कोरोना पीड़ितों वाले एकल परिवारों को तो यह भी आभास हो गया कि पैसा के आगे संयुक्त परिवार बहुत मायने रखता है। इस तरह लिखने को तो बहुत कुछ लिखा जा सकता है और आपको इस विषय पर पढ़ने को भी बहुत कुछ मिल ही जायेगा लेकिन मैंने उपरोक्त वर्णित सशक्त उदाहरणों से आप सभी के सामने एकल परिवार व संयुक्त परिवार की एक ऐसी तस्वीर पेश करने की पूरी पूरी चेष्टा की है जिससे वर्णित लाभ-नुकसान वाले तथ्य भी अपने आप ही आपके दिमाग में आने लगेंगे। फिर भी आज के समय यानि आर्थिक युग को ध्यान में रख, पाठकों की सुविधा के लिये कुछ ब्यापक मुख्य बिन्दु जैसे अनुभव, आत्मनिर्भरता, मदद, एकता,

साँझा, सामाजिक सुरक्षा, मनोवाज्ञानिक मजबूती, काम प्रतिबंध, जल्द निर्णय, कम खर्च, अधिक गोपनीयता, संचय, विनिवेश, त्वीर वगैरह पर लाभ-नुकसान अवश्य सोच लें तो निर्णय लेने में सुविधा होगी। और मैं मेरा निष्कर्ष तो यही है कि संयुक्त परिवार की नींव से सहिष्णुता अन्त में निस्वार्थ भाव से आपसी सहयोग मुख्य बिन्दु हैं जिसका तात्पर्य यही है कि अगर मिलजुल कर रहेंगे तो आसानी से हर एक समस्या पर आपसी रजामंदी से समय रहते ही निजात पा सकते हैं। उपरोक्त वर्णित सारे तथ्यों को कवि लक्ष्मण धामी %सुफाफिर% ने अपनी इन दो पंक्तियों एकाकी जीवन, बैठा दुख की छाँव। पड़ जाते परिवार में, बरसबस सुख के पॉव।। के माध्यम से हम सभी को स्पष्ट सन्देश दे सचेत किया है।

इसके अलावा मेरे अनुभव अनुसार संयुक्त परिवार में समय समय पर अनेक स्थापित मापदण्डों में भी रजामंदी से सर्वमान्य बदलाव अपनाये गए हैं। इस तथ्य को आप सभी के ध्यान में लाने यानि बतलाने का एकमात्र तात्पर्य यही है कि अभी भी, आज के परिवेश को ध्यान में रख रजामंदी से सर्वमान्य बदलाव की पूरी-पूरी गुंजाइश है। अतः हमें हमेशा ही परिवार में मिलजुल कर रहने की कोशिश करना चाहिए ताकि हम आपस में खुशी-खुशी जीवन जी सकें। इसलिये संयुक्त परिवार का हिस्सा बनें क्योंकि जब परिवार में एकजुटता रहेगी तभी एक मजबूत समाज निर्माण हो पायेगा जो आज के समय की आवश्यकता है।

## विनय उजाला

- गोवर्द्धन दास बित्राणी 'राजा बाबू' जय नारायण व्यास कॉलोनी, बीकानेर



## 'आप केवल एक व्यक्ति नहीं, 140 करोड़ भारतीयों की आशा हैं'

सुरक्षा हर परिस्थिति में पूरी तरह सुनिश्चित है? मोदी जी, यह चिंता केवल घटनाओं तक सीमित नहीं है। समय-समय पर आप सभी के सामने एकल परिवार व संयुक्त परिवार की एक ऐसी तस्वीर पेश करने की पूरी पूरी चेष्टा की है जिससे वर्णित लाभ-नुकसान वाले तथ्य भी अपने आप ही आपके दिमाग में आने लगेंगे। फिर भी आज के समय यानि आर्थिक युग को ध्यान में रख, पाठकों की सुविधा के लिये कुछ ब्यापक मुख्य बिन्दु जैसे अनुभव, आत्मनिर्भरता, मदद, एकता,

व्यक्तिगत सुविधा नहीं, बल्कि राष्ट्रीय आवश्यकता है। आपका सुरक्षित रहना भारत की राजनीतिक स्थिरता, अंतरराष्ट्रीय प्रतिष्ठा और 140 करोड़ लोगों के मनोबल से जुड़ा हुआ है। भारत ने पहले भी अपने प्रधानमंत्रियों को खोने का दर्द झेला है। तत्कालीन प्रधानमंत्री इंदिरा गांधी की नई दिल्ली स्थित प्रधानमंत्री आवास में और फिर प्रधानमंत्री राजीव गांधी की तमिलनाडु के श्रीपेरबदूर में हत्या केवल राजनीतिक घटनाएं नहीं थीं, वे राष्ट्रीय आघात थे। उन घटनाओं ने देश को यह सिखाया कि सुरक्षा में छोटी सी लापरवाही भी इतिहास बदल सकती है। शायद इसी कारण आज जब भी आपकी सुरक्षा को लेकर कोई खबर आती है, तो लोगों का मन आशंकित हो उठता है। दूसरी ओर, देश यह भी देखता है कि छोटे-छोटे पदों पर बैठे लोग सैकड़ों गाड़ियों के काफिले लेकर चलते हैं। कहीं 500 गाड़ियां, कहीं 700 गाड़ियों का शक्ति प्रदर्शन। यह दृश्य आम नागरिक को विचलित करता है। एक तरफ देश का प्रधानमंत्री सीमित सुरक्षा घेरे में दिखाई देता है और दूसरी ओर छोटे नेता वैभव का प्रदर्शन करते हैं। यह संतुलन स्वाभाविक नहीं लगता। मोदी जी, जनता आपसे प्रेम करती है, इसलिए आपकी चिंता भी करती है। यह चिंता केवल राजनीतिक समर्थकों

की नहीं, बल्कि उन लोगों की भी है जो लोकतंत्र में मजबूत और सुरक्षित नेतृत्व चाहते हैं। मतभेद ही सके हैं, आलोचना हो सकती है, लेकिन देश का प्रधानमंत्री सुरक्षित रहे, इस पर पूरे राष्ट्र की एक राय होनी चाहिए। हम आपसे केवल एक विनम्र आग्रह करना चाहते हैं कि कृपया अपनी सुरक्षा को लेकर किसी प्रकार का जोखिम मत उठाइए। जनता से जुड़ाव बना रहे, सादगी बनी रहे, लेकिन सुरक्षा के हर आवश्यक प्रोटोकॉल का पूरी कटौती से पालन हो। क्योंकि आपके साथ केवल एक व्यक्ति नहीं चलता, आपके साथ 140 करोड़ भारतीयों की उम्मीदें चलती हैं। आप सुरक्षित रहेंगे तो देश का आत्मविश्वास सुरक्षित रहेगा। आप स्वस्थ रहेंगे तो लोकतंत्र की निरंतरता मजबूत रहेगी। आप सुरक्षित रहेंगे तो करोड़ों भारतीय निश्चित रहेंगे।

## विनय उजाला

इसी भावना और चिंता के साथ सादर, एक चिंतित भारतीय नागरिक सुदेश गौड़



**साक्षिप्त समाचार**

**खर्च में कटौती-गिरते रूप पर शरद पवार ने केंद्र सरकार पर लगाए लापरवाही के आरोप**

पुणे, एजेंसी। पुणे में एक मीडिया वार्ता के दौरान एनसीपी (एसपी) प्रमुख शरद पवार ने देश की आर्थिक स्थिति पर गहरी चिंता व्यक्त की है। उन्होंने गिरते रुपये और सरकार के फिजूलखर्ची रोकने के कदमों पर अपनी बात रखी।



पवार ने कहा, अमेरिकी डॉलर के मुकाबले रुपया गिरकर 95.73 के रिकॉर्ड निचले स्तर पर पहुंच गया है। यह स्थिति देश की अर्थव्यवस्था के लिए बहुत चुनौतीपूर्ण है। प्रधानमंत्री नरेंद्र मोदी ने हाल ही में पश्चिम एशिया में जारी तनाव को देखते हुए लोगों से इंधन बचाने और खर्चों में कटौती करने की अपील की थी। शरद पवार ने कहा कि

प्रधानमंत्री की इस बात को गंभीरता से लिया जाना चाहिए क्योंकि उन्होंने संकेत दिया है कि इसका अर्थव्यवस्था पर बुरा असर पड़ेगा। हालांकि, पवार ने सरकार की कार्यशैली पर सवाल भी उठाए। उन्होंने कहा कि जब चार राज्यों में विधानसभा चुनाव चल रहे थे, तब केंद्र सरकार ने इस संकेत को गंभीरता से नहीं लिया। पवार के अनुसार, चुनाव के दौरान देश के नेतृत्व ने ऐसी कोई गंभीरता नहीं दिखाई। उन्होंने जनता से सरकार का सहयोग करने को कहा, लेकिन साथ ही यह भी पूछा कि ये घोषणाएं पहले क्यों नहीं की गईं? शरद पवार ने उन मंत्रियों पर भी कटाक्ष किया जो सादगी का दिखावा कर रहे हैं। उन्होंने कहा, मैं सुबह से देख रहा हूँ कि कुछ लोग मोटरसाइकिल से दफ्तर जा रहे हैं और कुछ पैदल चल रहे हैं। एक मंत्री ने तो सार्वजनिक रूप से कहा कि उन्होंने अपनी गाड़ियों की संख्या कम कर दी है। मुझे यह चुनकर धक्का लगा कि पहले उनके पास 17 गाड़ियां थीं और अब उन्होंने इसे घटाकर 8 कर दिया है। नीट परीक्षा के पेपर लीक होने के मुद्दे पर पवार ने कहा कि ऐसी चीजें पहले भी हुई हैं। उनके अनुसार, यह इस बात का सबूत है कि पूरी सरकारी व्यवस्था फिफल हो रही है। उन्होंने कहा कि बार-बार होने वाली ऐसी घटनाएं छात्रों के भविष्य के साथ खिलवाड़ हैं।

**सीएम योगी की गृह मंत्री अमित शाह से मुलाकात, राजनीतिक गलियारों से हलचल तेज**

लखनऊ, एजेंसी। उत्तर प्रदेश में मंत्रिमंडल विस्तार के बाद राजनीतिक सरगमीं चरम पर पहुंच गई है। मुख्यमंत्री योगी आदित्यनाथ ने गुरुवार को नई दिल्ली में



केंद्रीय गृह मंत्री अमित शाह से उनके आवास पर मुलाकात की। करीब एक घंटे चली इस बैठक में नए मंत्रियों को विभाग आवंटन और 2027 विधानसभा चुनाव की रणनीति पर विस्तार से चर्चा हुई। गृह मंत्रालय ने सोशल मीडिया पर इस भेद की पुष्टि की है। सूत्रों के अनुसार, बैठक में

विभागों के बंटवारे पर अंतिम फैसला हो गया है। 110 मई को हुए विस्तार में छह नए चेहरों को मंत्री बनाया गया था, जबकि दो राज्य मंत्रियों को कैबिनेट रैंक दी गई। चार दिन बाद भी विभाग न मिलने से अटकलें तेज थीं, जो अब शाह-योगी बैठक के बाद लगभग सुलझ गई हैं। इस बार विभागों का बंटवारा केवल प्रशासनिक नहीं, बल्कि मिशन-2027 को ध्यान में रखकर किया जा रहा है। भूपेंद्र सिंह चौधरी के माध्यम से पश्चिमी यूपी के जाट मतदाताओं को साधने, मनोज पांडेय (सपा छोड़कर आए) के जरिए ब्राह्मण समुदाय को जोड़ने और कृष्णा पासवान, सुरेंद्र द्विवेदी व केलाशा राजपूत जैसे नए मंत्रियों के माध्यम से दलित तथा पिछड़े वर्गों में सरकार की पेट बढ़ाने की रणनीति है। जानकारों का मानना है कि योगी और शाह ने नए मंत्रियों को ऐसे विभाग देने पर सहमति जताई है, जिनसे वे अपने समुदाय और क्षेत्र में भाजपा की छवि को और मजबूत कर सकें। राजनीतिक विश्लेषक मानते हैं कि यह बैठक 2027 के चुनावी समीकरणों को साधने की दिशा में अहम कदम है। विभागों की घोषणा जल्द होने की संभावना है, जिसके बाद योगी सरकार पूरे दम पर चुनावी तैयारियों में जुट जाएगी।

**केरल में मिली जीत, किसी एक व्यक्ति की नहीं, बल्कि टीम यूडीएफ की जीत है: शशि थरूर**

तिरुवनंतपुरम, एजेंसी। वीडी सतीशन के केरल का आला मुख्यमंत्री बनने पर कांग्रेस सांसद शशि थरूर ने खुशी जताते हुए बधाई दी है। थरूर ने कहा है कि सतीशन को कांग्रेस विधायक दल का नेता और केरल का भावी मुख्यमंत्री चुने जाने पर हार्दिक बधाई। यह उनकी दृढ़ता, पक्के इरादों और हमारी पार्टी तथा जनता की वर्षों की समर्पित सेवा का एक अत्यंत ही योग्य सम्मान है। मैंने उनके साथ मिलकर चुनाव प्रचार किया था और उनकी इस अत्यंत योग्य नियुक्ति से मैं बेहद प्रसन्न हूँ। थरूर ने यह भी कहा कि केरल में मिली जीत, किसी एक व्यक्ति की नहीं, बल्कि टीम यूडीएफ की जीत है। शशि थरूर ने एएस पर लिखा, साथ ही, हम सभी यह भली-भांति समझते हैं कि जिस जनता ने उन्हें इस पद तक पहुंचाया है, वह केवल किसी एक व्यक्ति की जीत नहीं है, बल्कि यह 'टीम छस्र' का जनादेश है। इस बात को सुनिश्चित करने में कि यह सरकार केरल की जनता की अपेक्षाओं पर खरी उतरते, हर विरुद्ध नेता की एक महत्वपूर्ण भूमिका और जिम्मेदारी है। हमारे गठबंधन की असली ताकत इसकी विविधता में निहित है, और हम सभी इस बात के लिए तत्पर हैं कि गठबंधन के सभी घटक दल मिलकर एक ऐसे केरल का निर्माण करें जो समृद्ध, न्यायपूर्ण और प्रगतिशील हो। केरल की जनता ने हम पर अपना भरोसा जताया है। आइए, हम सब मिलकर काम करते हुए इस राज्य को बदलने का संकल्प लें और इस भरोसे का मान रखें।



योग्य नियुक्ति से मैं बेहद प्रसन्न हूँ। थरूर ने यह भी कहा कि केरल में मिली जीत, किसी एक व्यक्ति की नहीं, बल्कि टीम यूडीएफ की जीत है। शशि थरूर ने एएस पर लिखा, साथ ही, हम सभी यह भली-भांति समझते हैं कि जिस जनता ने उन्हें इस पद तक पहुंचाया है, वह केवल किसी एक व्यक्ति की जीत नहीं है, बल्कि यह 'टीम छस्र' का जनादेश है। इस बात को सुनिश्चित करने में कि यह सरकार केरल की जनता की अपेक्षाओं पर खरी उतरते, हर विरुद्ध नेता की एक महत्वपूर्ण भूमिका और जिम्मेदारी है। हमारे गठबंधन की असली ताकत इसकी विविधता में निहित है, और हम सभी इस बात के लिए तत्पर हैं कि गठबंधन के सभी घटक दल मिलकर एक ऐसे केरल का निर्माण करें जो समृद्ध, न्यायपूर्ण और प्रगतिशील हो। केरल की जनता ने हम पर अपना भरोसा जताया है। आइए, हम सब मिलकर काम करते हुए इस राज्य को बदलने का संकल्प लें और इस भरोसे का मान रखें।

**पलानीस्वामी और अन्य विधायकों को अयोग्य घोषित करें**

तैसूर, एजेंसी

एआईएडीएमके के वरिष्ठ नेताओं सीवी षण्मुगम और एसपी वेलुमणि के नेतृत्व वाले गुट ने गुरुवार को दावा किया कि पार्टी के ज्यादातर विधायक उनके साथ हैं। उन्होंने पार्टी प्रमुख ईके पलानीस्वामी और उनके समर्थक विधायकों पर टीवीके सरकार के विश्वास मत के दौरान पार्टी के निर्देश का उल्लंघन करने का आरोप लगाया और उनकी सदस्यता रद्द करने की मांग की। इस गुट के व्हिप सी विजयभास्कर ने पत्रकारों से कहा, विधानसभा दल का फैसला बहुमत के आधार पर होता है और षण्मुगम-वेलुमणि गुट के पास बहुमत है। उन्होंने कहा कि बुधवार को सी जेएसएफ विजय के नेतृत्व वाली टीवीके सरकार के विश्वास मत के समर्थन में वोट देने का निर्देश सभी एआईएडीएमके विधायकों को



व्हाट्सएप और ई-मेल के जरिये भेजा गया था। उन्होंने कहा, 47 विधायकों में से 25 ने निर्देश का पालन किया। वहीं, 22 विधायकों ने मेरे मतदान निर्देश का पालन नहीं किया और उसके खिलाफ गए। इनमें पलानीस्वामी भी शामिल हैं। इसलिए हमने आज विधानसभा अध्यक्ष से मुलाकात कर दलबदल विरोधी कानून को तहत उनकी सदस्यता रद्द करने की मांग की है। उन्होंने कहा, वेलुमणि के साथ ज्यादातर विधायकों ने मतदान निर्देश का पालन किया। इसलिए

बहुमत ही मान्य है। वेलुमणि ने पुराने उदाहरणों का हवाला देते हुए कहा कि जब किसी पार्टी में मतभेद के कारण विभाजन होता है, तब कोई फैसला नहीं लिया जा सकता। न किसी को उसके खिलाफ गए। इनमें पलानीस्वामी भी शामिल हैं। इसलिए हमने आज विधानसभा अध्यक्ष से मुलाकात कर दलबदल विरोधी कानून को तहत उनकी सदस्यता रद्द करने की मांग की है। उन्होंने कहा, वेलुमणि के साथ ज्यादातर विधायकों ने मतदान निर्देश का पालन किया। इसलिए

नई नियुक्तियां करने से जुड़े उनके फैसले 'अमान्य' हैं।

**हमारा उद्देश्य पार्टी को मजबूत करना है: वेलुमणि**

पूर्व मंत्री वेलुमणि ने कहा, हमारा उद्देश्य पार्टी को मजबूत करना है। जो लोग पार्टी छोड़कर गए या निकले गए, उन्हें वापस लाया जाए। एमजीआर (एम.जी. रामचंद्रन) ने पार्टी क्यों शुरू की थी? डीएमके का विरोध करने के लिए। उन्होंने कहा कि पलानीस्वामी की ओर से लोगों को पार्टी के पदों से हटाने के फैसले अमान्य हैं और वे लोग अभी भी अपने पदों पर बने हुए हैं। टीवीके सरकार के विश्वास मत के दौरान क्रॉस मतदान और विवाद के बाद पलानीस्वामी ने षण्मुगम, वेलुमणि और अन्य नेताओं को पार्टी पदों से हटा दिया था। इस बीच, पलानीस्वामी ने आगे की रणनीति पर चर्चा के लिए वरिष्ठ नेताओं से मुलाकात की।

**एआईएडीएमके मुख्यालय के बाहर भारी सुरक्षा बल तैनात**

एआईएडीएमके में बढ़ते तनाव के बीच पार्टी मुख्यालय 'पुरावी थलेवर एमजीआर मॉलिगर्ड' के बाहर भारी पुलिस सुरक्षा तैनात किया गया है। माना जा रहा है कि किसी विवाद की आशंका के कारण यह सुरक्षा बढ़ाई गई। 2022 में पलानीस्वामी और तत्कालीन नेता आ पीनेसेल्वम के बीच नेतृत्व को लेकर लड़ाई के दौरान पार्टी मुख्यालय में हिंसा और तोड़फोड़ हुई थी।

**जब तक न्याय नहीं मिलता, तब तक उनके समर्थक विधायक पार्टी मुख्यालय नहीं जाएंगे**

षण्मुगम ने मीडिया से कहा कि जब तक उनके गुट को न्याय नहीं मिलता, तब तक उनके समर्थक विधायक और वरिष्ठ नेता पार्टी मुख्यालय नहीं जाएंगे। उन्होंने कहा, मैं किसी भी हालत में पार्टी कार्यालय नहीं आऊंगा। साथ ही उन्होंने कहा कि दोनों गुटों के बीच किसी तरह का टकराव नहीं होने दिया जाएगा। पलानीस्वामी ने भी अपने समर्थक विधायकों के साथ अपने घर पर बैठक की, ताकि बागी गुट का जवाब दिया जा सके। बड़ी संख्या में एआईएडीएमके कार्यकर्ता फूलों के गुलदस्ते लेकर पूर्व मुख्यमंत्री के घर पहुंचे और अपना समर्थन जताया। नए नियुक्त पदाधिकारियों ने भी उनसे मुलाकात की।

**उपचुनाव में जीत से तेजस्वी यादव का जोश हाई, बोले-**

**बैलेट पेपर से वोटिंग में एनडीए कहीं नहीं टिकेगा**

पटना, एजेंसी

बिहार विधान परिषद के उपचुनाव में राष्ट्रीय जनता दल (आरजेडी) की जीत पर तेजस्वी यादव का जोश हाई हो गया है। उन्होंने दावा किया है कि अगर बैलेट पेपर से चुनाव होगा, तो भारतीय जनता पार्टी (भाजपा) और एनडीए कहीं टिकने वाला नहीं है। उन्होंने आरोप लगाया कि ईवीएम से वोटिंग होने पर सरकार में बैठे लोग छल-कपट करते हैं। उन्होंने सभी चुनाव बैलेट पेपर से ही कराने की मांग की है। बता दें कि भोजपुर बक्सर स्थानीय प्राधिकार एमएलसी सीट पर हुए उपचुनाव में आरजेडी ने जेडीयू को हराकर सीट छीन ली।



शुभकामनाएं और बधाई देता हूँ। यह चुनाव बैलेट से हुआ। अगर बैलेट से चुनाव होगा तो भाजपा और एनडीए कहीं टिकने वाला नहीं है। आरजेडी के कार्यकारी अध्यक्ष तेजस्वी यादव ने आगे कहा कि पिछले साल हुआ बिहार विधानसभा का चुनाव बैलेट पेपर से होता, तो आरजेडी और महागठबंधन को 150 से भी ज्यादा सीटें मिलतीं। उन्होंने आरोप लगाया कि सरकार में बैठे लोगों ने मशीन के साथ छल-कपट करके हमें हराने का काम किया।

**ईवीएम से भी आधी रात तक मतगणना, तो फिर बैलेट पेपर ही टीक**

तेजस्वी ने ईवीएम पर सवाल उठाते हुए कहा कि आज भी जब मशीन से वोटों की गिनती होती है, तो पूरा दिन लग जाता है। रात के एक-दो बजे तक मतगणना चलती रहती है। पहले भी वही होता था, तो कोई फर्क नहीं है। जब ईवीएम में भी मतगणना का समय उतना ही लग रहा है, तो बैलेट पर ही वोटिंग क्यों नहीं कराई जाती है। उन्होंने ने कहा कि बैलेट से वोटिंग होने पर परिणाम सभी जानते हैं, एनडीए और भाजपा कहीं टिकने वाली नहीं है।

**आरजेडी ने जेडीयू से छिनी एमएलसी सीट**

भोजपुर बक्सर स्थानीय प्राधिकार एमएलसी सीट पर हुए उपचुनाव के नतीजे गुरुवार को घोषित कर दिए गए। आरजेडी के प्रत्याशी सोनू राय ने जेडीयू के कन्हैया प्रसाद को 350 से अधिक वोटों से हरा दिया। आरजेडी ने जेडीयू से यह सीट छीन ली है। पहले इस सीट से जेडीयू के राधाचरण साह एमएलसी थे। उनके संदेश सीट से जेडीयू का विधायक बनने के बाद यह विधान परिषद की यह सीट खाली हो गई थी। उपचुनाव में जेडीयू ने राधाचरण के बेटे कन्हैया प्रसाद को एनडीए प्रत्याशी के रूप में उतारा। हालांकि, राधाचरण अपने बेटे को एमएलसी नहीं बना सके।

**माजपा विधायक रथींद्र बोस होंगे बंगाल विधानसभा अध्यक्ष पद के उम्मीदवार**



कोलकाता, एजेंसी। भारतीय जनता पार्टी (भाजपा) के नवनियुक्त विधायक रथींद्र बोस को पश्चिम बंगाल की 18वीं विधानसभा के अध्यक्ष पद का उम्मीदवार बनाया गया है। बोस कूच बिहार दक्षिण विधानसभा क्षेत्र का प्रतिनिधित्व करते हैं। मुख्यमंत्री शुभेंद्रु अधिकारी ने गुरुवार को सोशल मीडिया प्लेटफॉर्म पर शरद पवार पर जानकारी देते हुए कहा कि कूच बिहार दक्षिण विधानसभा क्षेत्र से भाजपा के विधायक रथींद्र बोस को पश्चिम बंगाल की 18वीं विधानसभा के अध्यक्ष पद के लिए उम्मीदवार बनाया गया है। अधिकारी ने कहा कि उन्हें उम्मीद है कि रथींद्र बोस की उम्मीदवारी को सभी दलों का समर्थन मिलेगा और उन्हें सर्वसम्मति से चुना जाएगा। भाजपा के रथींद्र बोस ने कूच बिहार दक्षिण सीट से भाजपा के उम्मीदवार ने जीत हासिल की थी। बोस ने तुणमूल कांग्रेस (टीएमसी) उम्मीदवार अविजित डे भूमिक को पटखनी दी थी और 23, 284 वोटों से जीत हासिल की। उन्हें 108, 482 वोट मिले। वहीं, टीएमसी उम्मीदवार को 85, 198 वोट मिले थे। इस सीट पर 23 दौर की मतगणना चली। कभी टीएमसी तो कभी भाजपा के उम्मीदवार आगे जाते दिखे। हालांकि, एक बार भाजपा उम्मीदवार ने बढ़त बनाई तो जीत सुनिश्चित की।

**स्कूलों में वंदे मातरम् को गाने का किया समर्थन ममता अपन दौर में हुई हिंसा को भूल गई: हुमायूं कबीर**

कोलकाता, एजेंसी

आम जनता उन्नयन पार्टी (एजेयूपी) के राष्ट्रीय अध्यक्ष और विधायक हुमायूं कबीर ने पश्चिम बंगाल की पूर्व मुख्यमंत्री ममता बनर्जी के कोलकाता हाईकोर्ट दौरे की आलोचना की। उन्होंने चुनाव बाद कथित हिंसा को लेकर किए गए इस दौरे को ड्रामा करार दिया और ऐसी किसी घटना से इन्कार किया। कबीर ने पश्चिम बंगाल के मुख्यमंत्री शुभेंद्रु अधिकारी द्वारा स्कूलों में 'वंदे मातरम्' गाने की घोषणा का भी समर्थन किया। कबीर ने चुनाव बाद हिंसा के आरोपों पर सवाल उठाए और बनर्जी पर 2021 में उनके कार्यकाल के दौरान हुई कथित घटनाओं को नजरअंदाज करने का आरोप लगाया। उन्होंने कहा, 2021 में जब वह मुख्यमंत्री थीं, तब कई लोगों की जान खतरे में थी और कई मारे गए थे। अब उन घटनाओं को याद नहीं किया जा रहा है। कबीर ने आगे आरोप लगाया कि बनर्जी का हाईकोर्ट दौरा राजनीतिक रूप से प्रेरित है और केवल जनता का ध्यान आकर्षित करने के लिए है। कबीर ने मुख्यमंत्री शुभेंद्रु अधिकारी की



चुनाव बाद हिंसा पर कबीर के आरोप हुमायूं कबीर ने ममता बनर्जी के हाईकोर्ट दौरे को ड्रामा बताया। उन्होंने कहा कि चुनाव के बाद कोई हिंसा नहीं हुई है। कबीर ने बनर्जी पर 2021 में उनके मुख्यमंत्री रहते हुए हुई हिंसा की घटनाओं को भूलने का आरोप लगाया। उनके अनुसार, उस समय कई लोगों की जान खतरे में थी और कई मारे गए थे। कबीर ने इस दौरे को राजनीतिक लाभ के लिए किया गया एक डाकू करार दिया।

**स्कूलों और कॉलेजों में 'वंदे मातरम्' गाने का समर्थन**

कबीर ने 'वंदे मातरम्' को भारत का नारा और मातृभूमि का राष्ट्रीय गीत बताया। उन्होंने कहा कि मुख्यमंत्री शुभेंद्रु अधिकारी के इस फैसले पर किसी को आपत्ति नहीं होनी चाहिए। कबीर ने याद दिलाया कि पहले भी स्कूलों और कॉलेजों में 'वंदे मातरम्' गाया जाता था। उन्होंने इस कदम को देश की पहचान के लिए महत्वपूर्ण बताया। यह बयान राज्य में राष्ट्रवाद और शिक्षा नीतियों पर चल रही बहस के बीच आया है।

'वंदे मातरम्' को सोमवार से राज्य के स्कूलों में गाने की घोषणा पर भी प्रतिक्रिया दी। इस कदम का समर्थन करते हुए कबीर ने कहा कि यह नारा और गीत देश की पहचान का अभिन्न अंग हैं। उन्होंने कहा कि इस पर किसी को आपत्ति नहीं होनी चाहिए।

**कांग्रेस का केंद्र-राज्य सरकार पर हमला**

इंफाल, एजेंसी

मणिपुर में लगातार जारी हिंसा को लेकर कांग्रेस ने केंद्र और राज्य सरकार पर बड़ा हमला बोला है। कांग्रेस का आरोप है कि दोनों सरकारें संवैधानिक शक्तियों का सही तरीके से इस्तेमाल करने में विफल रही हैं, जिसकी वजह से राज्य में अशांति और हिंसा का माहौल बना हुआ है।

बुधवार को कांगपोकपी जिले में संदिग्ध उग्रवादियों द्वारा तीन चर्च नेताओं की गोली मारकर हत्या कर दी गई थी। वहीं, नोनी जिले में भी एक व्यक्ति की हत्या की खबर सामने आई। इन घटनाओं के बाद राजनीतिक बयानबाजी तेज हो गई है। गुरुवार को इम्फाल में प्रेस कॉन्फ्रेंस को संबोधित करते हुए मणिपुर कांग्रेस अध्यक्ष और पूर्व मुख्यमंत्री ओकराम इबोबी सिंह ने कहा कि राज्य में हो रही हत्याएं बेहद चिंताजनक हैं। उन्होंने कहा कि एक समुदाय के तीन लोगों की हत्या के बाद दूसरे समुदाय के नागरिक की हत्या प्रतिशोध की भावना को दर्शाती है।

**संवैधानिक शक्तियों का सही इस्तेमाल न होने से बढ़ रही हिंसा**



**केंद्र सरकार राज्य में हो रही हिंसक घटनाओं पर मूकदर्शक बनी**

इबोबी सिंह ने केंद्र सरकार पर निशाना साधते हुए कहा कि आखिर कब तक केंद्र सरकार राज्य में हो रही हिंसक घटनाओं पर मूकदर्शक बनी रहेगी। उन्होंने आरोप लगाया कि ऐसा प्रतीत होता है मानो राज्य को उसके हाल पर छोड़ दिया गया है और विभिन्न समुदायों को एक-दूसरे के खिलाफ हिंसा करने की खुली छूट मिल गई हो। इबोबी सिंह ने वर्ष 2023 में शुरू हुई जातीय हिंसा का जिक्र करते हुए कहा कि सुप्रीम कोर्ट भी पहले यह टिप्पणी कर चुका है कि राज्य में कानून-व्यवस्था पूरी तरह चरमरा गई है। उन्होंने कहा कि समुदायों के बीच हत्याओं से कभी समाधान नहीं निकल सकता और अब बदले की भावना छोड़ने का समय आ गया है।

**सरकार संवैधानिक जिम्मेदारियों का सही तरीके से निर्वहन नहीं कर पा रही**

कांग्रेस नेता ने दोहराया कि कानून-व्यवस्था बनाए रखना राज्य सरकार की जिम्मेदारी है, लेकिन राज्य और केंद्र दोनों सरकारें अपनी संवैधानिक जिम्मेदारियों का सही तरीके से निर्वहन नहीं कर पा रही हैं। यही मौजूदा अशांति और हिंसा की सबसे बड़ी वजह है। गौरतलब है कि मई 2023 से मणिपुर में मैतेई और कुकी समुदायों के बीच जारी हिंसा में अब तक करीब 260 लोगों का मौत हो चुकी है, जबकि हजारों लोग विस्थापित हो चुके हैं। लगातार हो रही हिंसक घटनाओं ने राज्य में शांति बहाली की कोशिशों को भी बड़ा झटका दिया है।

**जोहो के सह-संस्थापक का बड़ा दावा**

**सनातन पर बार-बार हमले से डीएमके को चुनाव में हुआ बड़ा नुकसान**

चेन्नई, एजेंसी **जोहो के सह-संस्थापक श्रीधर वेम्बू के एक सोशल मीडिया पोस्ट ने तमिलनाडु की राजनीति में नई बहस छेड़ दी है। इस पोस्ट में भाषा, धर्म और डीएमके की वैचारिक स्थिति पर तीखी टिप्पणियों की गई हैं। यह बहस हाल ही में हुए चुनाव में डीएमके की हार के बाद और तेज हो गई है।** एकस पर एक पोस्ट में वेम्बू ने तर्क दिया कि पूर्व उपमुख्यमंत्री उदयनिधि स्टालिन ने सनातन की बार-बार आलोचना की। आलोचना पर तमिलनाडु की प्रतिक्रिया केवल विचारधारा से नहीं बल्कि भाषा और

सांस्कृतिक उपयोग से गहराई से जुड़ी हुई है। इस लेख के अनुसार, संस्कृत से व्युत्पन्न शब्द 'सनातन' ऐतिहासिक रूप से अधिकांश मान्य तमिल भाषी हिंदुओं की रोजमर्रा की शब्दावली का हिस्सा नहीं था। इसके विपरीत, 'धर्मम्', 'धरमम्', और 'अरम्' जैसे तमिल शब्द तमिल संस्कृति में गहराई से समाहित हैं। यह धार्मिकता, नैतिकता और धार्मिक सदुणों से व्यापक रूप से जुड़े हुए हैं। इस लेख में बताया गया है कि जहां हिंदी में धर्म शब्द का प्रयोग व्यापक रूप से धर्मों के लिए किया जाता है, जिसमें हिंदू धर्म के लिए सनातन धर्म और ईसाई धर्म के लिए ईसाई धर्म शामिल हैं। वहीं तमिल में इसका प्रयोग काफी अलग है। तमिल समाज में, धर्म को सांस्कृतिक रूप से

हिंदू नैतिक और आध्यात्मिक परंपराओं से घनिष्ठ रूप से जुड़ा हुआ माना जाता है। **आम लोग भावनात्मक रूप से नहीं जुड़ पाए** वेम्बू ने तर्क दिया कि अगर उदयनिधि स्टालिन ने तमिल में धर्म पर सीधे हमला किया होता, तो हिंदू आबादी की प्रतिक्रिया कहीं अधिक गंभीर होती, क्योंकि इसे नैतिक और धार्मिक मूल्यों की प्रत्यक्ष अस्वीकृति के रूप में समझा जाता। इसके बजाय, वेम्बू ने सुझाव दिया कि अपेक्षाकृत अपरिचित शब्द सनातन के प्रयोग से शुरू में जनता की प्रतिक्रिया नरम पड़ गई क्योंकि कई आम लोग भावनात्मक रूप से इस शब्द से नहीं जुड़ पाए।



**डीएमके हिंदू मान्यताओं और परंपराओं के प्रति शत्रुतापूर्ण बनी हुई है**

हालांकि, पोस्ट में आगे दावा किया गया कि सनातन पर बार-बार होने वाले हमलों ने विडंबनापूर्ण रूप से तमिल भाषी लोगों के बीच इस शब्द को लोकप्रिय बना दिया है। इस धारणा को मजबूत किया है कि डीएमके हिंदू मान्यताओं और परंपराओं के प्रति शत्रुतापूर्ण बनी हुई है। इन टिप्पणियों में बहस को 2026 के तमिलनाडु विधानसभा चुनावों के परिणाम से भी जोड़ा गया, जहां डीएमके एक मजबूत गठबंधन, भारी चुनावी खर्च और संगठनात्मक ताकत के बावजूद सत्ता हार गई थी। उस पोस्ट में तर्क दिया गया कि हिंदू प्रतीकों और धार्मिक मुद्दों से जुड़े बार-बार होने वाले विवादों के कारण डीएमके विरोधी भावना वर्षों से लगातार

बढ़ती जा रही है। उदयनिधि स्टालिन अपने तमाम 'ईमानदार' प्रयासों से तमिल भाषा में भी अपनी बात मनवा रहे हैं। डीएमके ने कभी भी अपने दम पर बहुमत हासिल नहीं किया, क्योंकि डीएमके विरोधी लहर बहुत मजबूत है। उन्होंने हिंदू देवी-देवताओं पर लगातार हमले करते यह लहर खड़ी की। एआईएडीएमके ने ऐसा कभी नहीं किया और उन्होंने डीएमके विरोधी लहर का भरपूर फायदा उठाया। इन टिप्पणियों ने ऑनलाइन गहन बहस छेड़ दी है, जिसमें समर्थक और आलोचक तमिलनाडु की राजनीति में सनातन बहस के राजनीतिक और सांस्कृतिक निहितार्थों को लेकर बुरी तरह विभाजित हैं।



**संक्षिप्त समाचार**

केन्द्र सरकार की पहल से असंगठित श्रमिकों को मिल रही सामाजिक सुरक्षा

**खरगोन, निप्र।** देश में असंगठित क्षेत्र में कार्यरत लाखों श्रमिक दिहाड़ी मजदूरी पर निर्भर हैं। किसी संगठित संस्था से जुड़े न होने के कारण उन्हें भविष्य निधि एवं ईएसआईसी जैसी सामाजिक सुरक्षा सुविधाओं का लाभ नहीं मिल पाता। ऐसे श्रमिकों को आर्थिक सुरक्षा प्रदान करने और बुढ़ापे में नियमित आय सुनिश्चित करने के उद्देश्य से भारत सरकार द्वारा प्रधानमंत्री श्रम योगी मानधन योजना संचालित की जा रही है। इस योजना के अंतर्गत श्रमिक द्वारा किया गया अंशदान जितना होता है, उतना ही अंशदान केंद्र सरकार द्वारा किया जाता है। आवेदक की आय 60 वर्ष पूर्ण होने पर उसे 3000 रुपये प्रतिमाह पेंशन मिलना प्रारंभ हो जाती है, जिससे बुढ़ापे में मासिक आय का एक स्थायी स्रोत उपलब्ध होता है। पंजीकृत श्रमिक की मृत्यु की स्थिति में उसकी पत्नी को आजीवन 1500 रुपये प्रतिमाह पेंशन प्रदान की जाती है। यह योजना असंगठित क्षेत्र में कार्यरत श्रमिकों के लिए है, जिनमें घरों में काम करने वाले श्रमिक, रेहड़ी-पटरी दुकानदार, ड्राइवर, प्लंबर, दर्जी, मिड-डे मील वर्कर, रिक्शा चालक, निर्माण श्रमिक, कूड़ा बीनने वाले, बीड़ी श्रमिक, हथकरघा एवं कृषि कामगार, मोची, धोबी, चमड़ा श्रमिक आदि शामिल हैं। असंगठित क्षेत्र के श्रमिक की मासिक आय 15,000 रुपये से अधिक न हो। आयु 18 से 40 वर्ष के बीच हो। सेविंग बैंक खाता या जन-धन खाता, आधार नंबर उपलब्ध हो। केंद्र सरकार की किसी अन्य पेंशन योजना का लाभ पहले से न लिया जा रहा हो। योजना से संबंधित अधिक जानकारी के लिए टोल फ्री नंबर 1800-267-6888 पर संपर्क किया जा सकता है।

**उचित मूल्य दुकान आवंटन के लिए आवेदन आमंत्रित**

**खरगोन, निप्र।** उप सचिव, मध्यप्रदेश शासन, खाद्य नागरिक आपूर्ति एवं उपभोक्ता संरक्षण विभाग, भोपाल के पत्र में दिए गए निर्देशों के तहत सार्वजनिक वितरण प्रणाली के अंतर्गत खरगोन जिले के विकासखण्ड सेगांव के ग्रामीण क्षेत्र में एक शासकीय उचित मूल्य दुकान पर पूर्णकालिक विक्रेता उपलब्ध नहीं होने के कारण उक्त दुकान का आवंटन पात्र संस्था को किए जाने के लिए ऑनलाईन आवेदन आमंत्रित किए गए हैं। जारी सूचना के अनुसार अनुविभाग खरगोन अंतर्गत जनपद पंचायत सेगांव की ग्राम पंचायत रेहगुन में कुल एक शासकीय उचित मूल्य दुकान का आवंटन किया जाना है। इच्छुक आवेदकों को दुकान आवंटन की समस्त प्रक्रिया ऑनलाईन माध्यम से पूर्ण करनी होगी। उचित मूल्य दुकान आवंटन से संबंधित विस्तृत जानकारी एवं ऑनलाईन आवेदन प्रक्रिया राशन मित्र पोर्टल पर उपलब्ध है। मध्यप्रदेश सार्वजनिक वितरण प्रणाली (नियंत्रण) आदेश के अनुसार उपभोक्ता, विपणन, उत्पादक, संसाधन एवं बहुप्रयोजन सहकारी समितियां, महिला स्व-सहायता समूह तथा संयुक्त वन प्रबंधन समितियां इस के लिए पात्र होंगी। इच्छुक एवं पात्र समितियां अथवा समूह अपना ऑनलाईन आवेदन 28 मई 2026 तक दर्ज कर सकते हैं। अधिक जानकारी एवं मार्गदर्शन के लिए संबंधित क्षेत्र के अनुविभागीय अधिकारी (राजस्व) के कार्यालय से संपर्क किया जा सकता है।

**54 बल्क लीटर अवैध अंग्रेजी शराब जप्त**



**सिलावद (बड़वानी)।** पुलिस अधीक्षक जिला बड़वानी पंचविलोचन शुक्ल के निर्देशन में, अतिरिक्त पुलिस अधीक्षक धीरज बब्बर एवं अनुविभागीय अधिकारी (फुलिस) अनुभाग बड़वानी महेश सुनैया के मार्गदर्शन में अवैध शराब, जुआ एवं स्टू के विरुद्ध चलाए जा रहे अभियान के तहत थाना सिलावद पुलिस को बड़ी सफलता प्राप्त हुई है। पुलिस द्वारा ग्राम बोरी के भादलिया फ्ल्या में दबिश देकर अवैध अंग्रेजी शराब जप्त की गई। 14-05-2026 को थाना प्रभारी उप निरीक्षक आर.के. लोवंशी के नेतृत्व में पुलिस टीम सडनि. राकेश मालवीय एवं आरक्षक सुनील द्वारा क्षेत्र में भ्रमण किया जा रहा था। इसी दौरान मुखबिर से विश्वसनीय सूचना प्राप्त हुई कि ग्राम बोरी के भादलिया फ्ल्या निवासी नानुराम पिता बालसा बारेला ने अपने पुराने घर के पास बनी टापरी में अवैध अंग्रेजी शराब छिपाकर रखी है। सूचना पर पुलिस द्वारा त्वरित कार्यवाही करते हुए दबिश दी गई। दबिश के दौरान गवाहों को नियमानुसार अवगत कराकर उनकी सहमति से पुलिस टीम मौके पर पहुंची एवं तलाशी ली गई। तलाशी के दौरान टापरी से गोवा व्हिस्की के क्वार्टर सहित कुल 54 बल्क लीटर, अनुमानित कीमत 36,000 रुपये की अवैध अंग्रेजी शराब बरामद की गई। आरोपी नानुराम मौके से फरार हो गया।

**एकलव्य के छात्रों को शानदार सफलता**

**खरगोन, निप्र।** सीबीएसई बोर्ड परीक्षा 2025-26 में एकलव्य आदर्श आवासीय विद्यालय, झिरन्या के विद्यार्थियों ने उल्लेखनीय सफलता अर्जित करते हुए विद्यालय, क्षेत्र एवं जिले का नाम रोशन किया है। विद्यालय के शैक्षणिक परिणामों में इस वर्ष वैतिहासिक सुधार देखने को मिला है। विद्यालय का कक्षा 12वीं का परीक्षा परिणाम वर्ष 2025-26 में बढ़कर 84.44 प्रतिशत रहा, जबकि गत वर्ष 2024-25 में यह मात्र 45.10 प्रतिशत था। इसी प्रकार कक्षा 10वीं का परीक्षा परिणाम भी 72.22 प्रतिशत से बढ़कर 86.00 प्रतिशत हो गया। कक्षा 12वीं कला संकाय में पिंटू जामोद ने 84.4 प्रतिशत अंक प्राप्त कर प्रथम स्थान प्राप्त किया। रविंद्र कनासे ने 82.8 प्रतिशत अंक अर्जित कर द्वितीय तथा सचिन जाधव ने 81.4 प्रतिशत अंक प्राप्त कर तृतीय स्थान हासिल किया। वाणिज्य संकाय में उमराव बडोले ने 75.6 प्रतिशत अंक के साथ प्रथम स्थान प्राप्त किया, जबकि विज्ञान संकाय में मंजुला खरते ने 67.8 प्रतिशत अंक अर्जित कर प्रथम स्थान प्राप्त किया। इस उपलब्धि पर कलेक्टर भव्या मित्तल ने सभी सफल विद्यार्थियों एवं विद्यालय परिवार को शुभकामनाएं प्रेषित कीं। प्राचार्य रेखा रानी ने बताया कि यह सफलता शिक्षकों के निरंतर मार्गदर्शन, विद्यार्थियों की कड़ी मेहनत तथा अभिभावकों के सहयोग का परिणाम है।

**सूची पुनरीक्षण : प्रकाश व्यास प्रेक्षक नियुक्त**

**खरगोन, निप्र।** सचिव, मध्यप्रदेश राज्य निर्वाचन आयोग, भोपाल के आदेश अनुसार प्रकाश व्यास, रा.प्र.से. (सेवानिवृत्त) को नगरीय निकायों एवं पंचायतों की फोटोयुक्त मतदाता सूची के पुनरीक्षण वर्ष 2026 की कार्यवाही के प्रेक्षक के लिए प्रेक्षक नियुक्त किया गया है। प्रेक्षक व्यास का भ्रमण कार्यक्रम 22 मई 2026 से 26 मई 2026 तक प्रस्तावित है। प्रेक्षक प्रकाश व्यास को कार्यवाही के दौरान आवश्यक समन्वय, सहयोग एवं प्रशासनिक व्यवस्था को सुदृढ़ बनाए रखने के उद्देश्य से लोकेश चौहान, अनुविभागीय अधिकारी (पी.डब्ल्यू.डी.), लोक निर्माण विभाग, भीकनगांव को लायजनिंग अधिकारी नियुक्त किया गया है।

**झेण्डियाकुंडिया में बिजली पोल लगाने के कार्य का शुभारंभ**

**विकास की रोशनी अब अंतिम छोर तक पहुंचेगी : बरडे**

विनय उजाला

**पानसेमल, निप्र।** विधायक श्याम बरडे द्वारा ग्राम पंचायत वांगरा के ग्राम झेण्डियाकुंडिया में विद्युत पोल लगाने के कार्य की शुरुवात की गई। क्षेत्रीय विधायक श्याम बरडे सहित जनप्रतिनिधि एवं वरिष्ठ जनों की उपस्थिति में कार्य शुरू हुआ। विधायक बरडे ने कहा कि वे सदैव क्षेत्र में विकास कार्यों की अतिरिक्त गति बनाए रखने के लिए संकल्पित होकर कार्य कर रहे हैं। पानसेमल विधानसभा का कोई भी गांव, फ्ल्या, मंजरा अथवा टोला विकास से वंचित नहीं रहेगा।

वर्षों से पिछड़े माने जाने वाले ग्रामीण क्षेत्रों को आज देश के यशस्वी प्रधानमंत्री नरेंद्र मोदी के



मार्गदर्शन एवं प्रदेश के मुख्यमंत्री विकास की मुख्यधारा से जोड़ा जा रहा है। क्षेत्र में स्कूल भवन, आंगनबाड़ी भवन, पंचायत भवन, पुल-पुलिया एवं विद्युत

सहित अनेक जनकल्याणकारी कार्य तेजी से किए जा रहे हैं। क्षेत्र में कुछ ऐसे स्थान भी हैं जहां वर्षों तक बिजली के खंभे और तार नहीं पहुंचे थे, वहां आज विकास की रोशनी पहुंच रही है। हमारा संकल्प है कि हर घर तक मूलभूत सुविधाएं पहुंचें। जनता जनार्दन के आशीर्वाद और कार्यकर्ताओं के सहयोग से हम गांव-गांव विकास कार्यों को गति दे रहे हैं। ग्रामीण क्षेत्र का विकास ही प्रदेश और देश की समृद्धि का आधार है। भाजपा सरकार गांव, गरीब और किसान के उत्थान के लिए निरंतर कार्य कर रही है। विद्युत कार्य पूर्ण होने के बाद ग्रामवासियों को बेहतर बिजली सुविधा प्राप्त होगी, जिससे बच्चों की शिक्षा, किसानों के कृषि कार्य एवं ग्रामीण जीवन को नई गति

मिलेगी। भाजपा सरकार अंतिम पंक्ति में खड़े व्यक्ति तक विकास का लाभ पहुंचाने के लिए प्रतिबद्ध होकर कार्य कर रही है। कार्यक्रम के दौरान विधायक बरडे ने ग्राम के वरिष्ठजनों, मातृशक्ति एवं युवाओं से भेंट कर उनकी समस्याएं सुनीं तथा क्षेत्र के विकास हेतु निरंतर प्रयासरत रहने का भरपूर आश्वासन दिया। इस अवसर पर सरपंच प्रतिनिधि सावन किराड़े, मंडल महामंत्री उत्तम चौहान, बारका पटेल, राकेश दावे, प्रेमसिंग किराड़े, जयसिंह ब्राह्मणे, नाराजिया चौहान, बनसिया ब्राह्मणे, उखलाल तड़वी, नरेंद्र किराड़े, अमित वास्कले, वेस्ता ब्राह्मणे, मुकेश कनौजे, रावसिंग डावर, मुन्ना डावर, मेलाश पटेल सहित ग्राम के वरिष्ठजन एवं युवा उपस्थित रहे।

**दूषित हल्दी ने ले ली जान... कसरवाद में दुल्हन की अंतिम विदाई**

**हल्दी रस्म में एलर्जी के बाद दुल्हन को नहीं बचा पाए डॉक्टर**

विनय उजाला

**कसरवाद, निप्र।** हल्दी रस्म में दुल्हन ने मेहंदी लगाई तो एलर्जी से उसका चेहरा सूज गया। खरगोन व इंदौर के डॉक्टर उसकी जान नहीं बचा पाए। जिस दिन घर में मंडप की रस्म होनी थी, उसी दिन बेटी का अंतिम संस्कार करना पड़ा। शादी के बीच मातम छा गया। खरगोन जिले के कसरवाद क्षेत्र स्थित टेकड़ी निवासी गजुनाथ की 22 वर्षीय बेटी राखी के साथ घटना हुई। परिजनों ने बताया कि हल्दी और चिकसा स्थानीय बाजार से खुले पैकेट में मंगवाए गए थे। हल्दी रस्म के दौरान दुल्हन सहित 15 अन्य महिलाओं को लगाई गई थी। इसके कुछ समय बाद राखी को गंभीर एलर्जी हो गई। पिता ने बताया कि बेटी की शादी खामखेड़ा में तय की गई थी। 26 अप्रैल को बरात आनी थी। इससे पहले 22 अप्रैल को हल्दी की रस्म हुई। उसी रात बेटी की तबीयत बिगड़ने लगी। गले में जलन और सूजन बढ़ने लगी, होंठ फूल गए और शरीर पर लाल चकत्ते पड़ गए। उसे तुरंत जिला अस्पताल के आईसीयू में

**रस्मों तक पहुंची खाद्य पदार्थों की मिलावट**



भर्ती कराया गया, लेकिन हालत बिगड़ने पर अगले दिन इंदौर रेफर कर दिया गया। वहां एक्स-रे, ईसीजी सहित कई जांच की गई, लेकिन गले की तकलीफ और चेहरे की सूजन लगातार बढ़ती रही। गजुनाथ ने बताया कि एमवाय में फायदा होते नहीं दिखा तो बेटी को इंदौर के एक निजी अस्पताल ले गए। ज्यादा खर्च होने से वापस एमवाय ले जाते समय रास्ते में ही बेटी ने दम तोड़ दिया। उसका गांव में अंतिम संस्कार कर दिया। पुलिस में अभी तक शिकायत नहीं की, इसलिए पोस्टमार्टम नहीं हुआ। सीएम्एचओ डॉ. डीएस चौहान ने

**खाद्य विभाग में हड़कंप**

मिलावटी हल्दी से स्वास्थ्य को खतरा देख हड़कंप मच गया। खाद्य एवं सुरक्षा विभाग की टीम ने कसरवाद सहित जिले में 12 हल्दी पाउडर के सैंपल लेकर राज्य स्तरीय प्रयोगशाला भेजे हैं। दरवाजे पर शादी के तोरण भी टंगे थे, लेकिन खुशियों को जगह मातम छा गया। शादी के घर में मातम छाया है। राखी 3 बहनों में बड़ी थी। परिवार ने स्वीकार किया कि शव का पोस्टमार्टम नहीं कराया गया। शादी के दिन ही बेटी की ससुराल के बजाय अंतिम विदाई दी गई।

बताया कि स्वास्थ्य विभाग की टीम पीड़ित परिवार के घर भेजकर जांच शुरू कर दी है। राखी के परिजन ने शासकीय एमवाय अस्पताल की वह पर्ची भी दिखाई, जिसमें चिकित्सक ने उसे हल्दी से

**प्रभारी मंत्री डॉ. गौतम टेटवाल का बड़वानी जिला प्रवास कार्यक्रम**

विनय उजाला

**बड़वानी, निप्र।** मध्यप्रदेश शासन के कौशल विकास एवं रोजगार राज्य मंत्री (स्वतंत्र प्रभार) और बड़वानी जिले के प्रभारी मंत्री डॉ. गौतम टेटवाल, 14 मई से 16 मई 2026 तक बड़वानी जिले के प्रवास पर रहेंगे। इस दौरान वे विभिन्न विकास कार्यों का लोकार्पण करेंगे और विभागीय समीक्षा बैठकें लेंगे। विभागीय कार्यक्रम के अनुसार प्रभारी मंत्री 14 मई को शाम 7 बजे बड़वानी पहुँचकर रात्रि विश्राम करेंगे। अगले दिन 15 मई को, प्रभारी मंत्री को अध्यक्षता में सुबह 10 बजे कलेक्टर सभागार में विभागीय समीक्षा बैठक लेंगे।



प्रभारी मंत्री द्वारा विभिन्न विकास कार्यों का लोकार्पण एवं रात्रि चौपाल का किया जाएगा आयोजन-इसके पश्चात प्रभारी मंत्री डॉ. टेटवाल, दोपहर 3 बजे से विभिन्न ग्रामों का दौरा करेंगे। इस दौरान वह निवाली जनपद के ग्राम फुलज्वारी में नवीन पंचायत भवन, ग्राम झाकर में कौशल विकास प्रशिक्षण कार्यक्रम, ग्राम कानपुरी में एक बगियाचा के नाम अभियान के

रिएक्शन होने का उल्लेख है। परिजन के अनुसार, इलाज के दौरान डॉक्टरों ने उपयोग की गई हल्दी का सैंपल भी मंगवाया था। यह सैंपल जांच के लिए इंदौर के खाद्य विभाग को दिया गया है।

**अवैध शराब रखने के आरोपी को एक वर्ष का कठोर कारावास**

**26 हजार रुपए जुर्माने से दीडित किया गया**

विनय उजाला

**बड़वानी, निप्र।** मुख्य न्यायिक मजिस्ट्रेट बड़वानी सुमित शर्मा द्वारा पारित अपने फैसले में आरोपी विलास पिता आपसिंह डाबर निवासी ग्राम डोंगरगांव काकड फाल्या थाना सेंधवा ग्रामीण को धारा 34 (2) आब.अधि.1915 में 1 वर्ष का कठोर कारावास एवं धारा 36 आब.अधि. 1915 में 6 माह का कारावास एवं कुल 26 हजार रुपये अर्थदंड से एवं दंडित किया गया।

संबंध में मुखबिर की प्राप्त सूचना के आधार पर मय स्टॉफ एवं पंचान के ग्राम डोंगरगांव के काकड फालिया में अभियुक्त सरपंच विलास पिता आपसिंह के रिहायशी मकान पर पहुंचे। जहां घर के अंदर दाखिल होने पर अभियुक्त ड्रम से एक लीटर के माप से द्रव्य निकालकर केनों में भरता दिखाई दिया। तलाशी लेने पर एक ड्रम में 140 लीटर एवं तीन केन में 20-20 लीटर कुल 60 लीटर इस प्रकार ड्रम व केनों में कुल 200 बल्क लीटर ओपी स्पीट शराब अवैध रूप से बिना अनुज्ञप्ति के होना पाई गई जिसे अभियुक्त विलास से जप्ती कर समस्त मुद्देमाल शराब जप्त कर अभियुक्त को गिरफ्तार कर अभियुक्त के विरुद्ध म.प्र. आबकारी अधिनियम 1915 संशोधित 2000 की धारा 34 (2), 36, 49ए में प्रकरण पंजीबद्ध कर विवेचना में लिया गया विवेचनापरत अभियोग पत्र उपनिरीक्षक को अवैध शराब के

**दुष्कर्म मामले में फरार आरोपी गिरफ्तार**

**बड़वानी, निप्र।** पुलिस अधीक्षक जिला बड़वानी पंचविलोचन शुक्ल के निर्देशन में जिले में अपराधियों की धरपकड़ हेतु चलाए जा रहे अभियान के तहत थाना सिलावद पुलिस को बड़ी सफलता प्राप्त हुई है। अतिरिक्त पुलिस अधीक्षक धीरज बब्बर के मार्गदर्शन एवं एसडीओपी अनुभाग बड़वानी महेश सुनैया के मार्गदर्शन में थाना सिलावद पुलिस द्वारा त्वरित एवं प्रभावी कार्यवाही की गई। थाना सिलावद में दर्ज अपराध क्रमांक 96/2026 के अंतर्गत आरोपी गोविंद पिता दीनत जाधव, उम्र 25 वर्ष, निवासी मैगीमाता के विरुद्ध धारा 64(1), 351(3) भारतीय न्याय संहिता के तहत प्रकरण पंजीबद्ध किया गया था। घटना के पश्चात आरोपी लंबे समय से फरार चल रहा था। थाना प्रभारी सिलावद रामकृष्ण लौवशी के नेतृत्व में गठित पुलिस टीम द्वारा मुखबिर सूचना एवं तकनीकी साक्ष्यों के आधार पर आरोपी को घेराबंदी कर गिरफ्तार किया गया। आबश्यक वैधानिक कार्यवाही पूर्ण कर आरोपी को माननीय न्यायालय के समक्ष पेश किया गया, जहाँ से न्यायालय के आदेशानुसार उसे न्यायिक अभिरक्षा में जेल भेज दिया गया।

**ऑपरेशन हवालात : आदतन चोर को किया गिरफ्तार**

विनय उजाला

**बड़वानी, निप्र।** स्थानीय पुलिस द्वारा ऑपरेशन हवालात जारी है। पुलिस अधीक्षक बड़वानी पंचविलोचन शुक्ल के नेतृत्व व दिशा निर्देश में चोरी, नकबजनी तथा लूट पर नियंत्रण रखने एवं आरोपियों की गिरफ्तारी हेतु जिले में ऑपरेशन हवालात चलाया जा रहा है।



इसके तहत थाना कीतवाली द्वारा आदतन चोरी के बदमाश लोकेश उर्फ छोटा को गिरफ्तार किया गया। आरोपी लोकेश से विगत दिनों बड़वानी शहर में हुई 02 नकबजनी के प्रकरणों का माल जप्त किया। इसमें एक प्रकरण में 01-एक जोड़ चांदी की पायजब, 03-एंड्रॉयड मोबाइल, 5000/- रुपये नगद, वहीं दूसरे प्रकरण में एक जोड़ चांदी की पायजब, एक चांदी की चेन, 15000/- रुपये नगद इस तरह से कुल किमत 1,10,000 रुपए की जव्वी की गई। एक फरियादी न बताया 28.04.26 को दोपहर करीबन 02.00 बजे मैं घर का ताला

लगाकर दुकान पर चला गया था शाम करीबन 06.00 से 07.00 बजे वापस घर आकर देखा तो मेरे घर के दरवाजे पर ताला लगा हुआ किन्तु नकचा टुटा होकर दरवाजा खुला था और घर के अंदर जाने पर सामान अस्त व्यस्त होकर घर के अंदर का सामान चेक किया तो घर से तीन मोबाइल जिसमें एक नोकिया कंपनी का 01 एन्ड्रॉयड फोन, 02 सेमसंग कंपनी के एंड्रॉयड फोन, अलमारी के अंदर रखे हुये एक जोड़ चांदी की पायजब, लगभग 7 से 8 जोड़ बिना सोले हुये कपड़े, नगदी करीबन 5000/- रुपये नहीं मिले।

इसी तरह दूसरे प्रकरण में फरियादी ने बताया 02.05.26 को सुबह 11.00 बजे बेडरूम के पास वाले रूम में अलमारी खोलने की आवाज आयी। मैं उठकर देखने गई, तभी मेरे बेडरूम से एक व्यक्ति निकलकर भागा। मुझे धक्का देकर गिरा दिया। अलमारी में मेरे मकान के किराये के 20 हजार रुपये नहीं थे। दोनों ही घटनाओं में 02 अलग अलग अपराध पंजीबद्ध कर विवेचना में लिया गया। 100 से अधिक सीसीटीवी कैमरों से संकलित साक्ष्यों के आधार पर आरोपी लोकेश को गिरफ्तार किया।

**91 गांवों में सिर्फ 19 एएनएम, स्वास्थ्य सेवाएं प्रभावित**

**तीन साल से रिक्त हैं पद, अधिकारी बोले- शासन स्तर से होगी भर्ती**

विनय उजाला

**बाग, निप्र।** आदिवासी बहुल बाग विकासखंड के 14 उपस्वास्थ्य केंद्रों पर सहायक नर्स (एएनएम) के पद पिछले तीन वर्षों से रिक्त पड़े हैं। इन रिक्तियों के कारण ब्लॉक के 91 गांवों में ग्रामीण स्वास्थ्य सेवाएं बुरी तरह प्रभावित हो रही हैं। वर्तमान में, मात्र 19 एएनएम ही इन व्यापक क्षेत्रों में स्वास्थ्य सेवाओं का संचालन कर रही हैं, जिससे मातृत्व एवं शिशु स्वास्थ्य कार्यक्रम और टीकाकरण जैसे महत्वपूर्ण कार्य मुश्किल से पूरे हो पा रहे हैं।

**यहां पर खाली हैं पद :** ब्लॉक के उपस्वास्थ्य केंद्र आंबासोटी, चामझर, डोबनी, झाई, गेटा चोटियादेव, झिरपन्या, काकड कुआ, कनेरी, कांटी, खनीअम्बा, नखाली, खेवा और मगदी में तीन वर्षों से एएनएम के पद खाली हैं। इन रिक्त पदों के कारण कुल 36 स्वास्थ्य केंद्रों पर शिशु और मातृ स्वास्थ्य व्यवस्था पर प्रतिकूल प्रभाव पड़ रहा है। वर्तमान में, नखाली सेक्टरके गांवों में विशेष टीकाकरण अभियान के लिए टीमें बनाकर वाहनों के माध्यम से कार्य किया जा रहा है। अन्य उपस्वास्थ्य केंद्रों की एएनएम को साथ लेकर



दूसरे केंद्रों के काम भी निपटाए जा रहे हैं। एएनएम ग्रामीण स्वास्थ्य सेवाओं की रीढ़ : बाग अस्पताल के बीएमओ डॉ. एचएम मुवेल ने बताया कि एएनएम ग्रामीण स्वास्थ्य सेवाओं की रीढ़ होती हैं। वे ग्रामीण महिलाओं और शिशुओं

जमीनी स्तर पर एएनएम द्वारा ही किया जाता है।

**स्वास्थ्य पर पड़ रहा असर**  
जनपद स्वास्थ्य समिति के अध्यक्ष समरथ मंडलोंने इस स्थिति पर चिंता व्यक्त की है। उन्होंने कहा कि एएनएम की कमी के कारण आदिवासी बहुल बाग ब्लॉक में ग्रामीण स्वास्थ्य सेवाओं पर विपरीत प्रभाव पड़ रहा है। मंडलोंने स्वास्थ्य विभाग के उच्च अधिकारियों से एएनएम के रिक्त पदों को शीघ्र भरने की मांग की है। मंडलोंने यह भी बताया कि एएनएम के अभाव में पोषण, परिवार नियोजन, स्वच्छता और संक्रामक रोगों की रोकथाम के प्रति ग्रामीणों को जागरूक नहीं किया जा पा रहा है। साथ ही, टीबी और मलेरिया उन्मूलन जैसे महत्वपूर्ण अभियान भी जमीनी स्तर पर प्रभावी ढंग से नहीं चलाए जा रहे हैं।

**शासन स्तर से ही भर्ती : सीएमएचओ**

धार सीएमएचओ अनिता सिंगारे ने कहा कि पदपूर्ति तो शासन स्तर से ही होगी। उच्चाधिकारियों को बाग, कुशी, गंधवानी ब्लॉक में एएनएम के रिक्त पदों के बारे में अवगत करवाया जा चुका है। भर्ती ऊपर से ही होगी।





**संक्षिप्त समाचार**

**भारतीय जनता पार्टी मंडल सोनकच्छ की कार्यकारिणी घोषित**



**सोनकच्छ, निप्र।** मध्य प्रदेश भाजपा अध्यक्ष हेमंत खण्डेलवाल

के निर्देश पर जिलाध्यक्ष डॉ. रायसिंह सेंधव एवं क्षेत्रीय विधायक डॉ. राजेश सोनकर की सहमति से मंडल अध्यक्ष विजेंद्र सिंह मनासा द्वारा सोनकच्छ विधानसभा के पिपलेश्वर मण्डल (सोनकच्छ नगर) की कार्यकारिणी घोषित की गई। जिसमें अभिषेक शर्मा (मोनु) उपाध्यक्ष, रामप्रताप सिंह बघेल उपाध्यक्ष, सरिता पाटनी उपाध्यक्ष, बहादुर चौहान, लाला जाजू उपाध्यक्ष, राहुल धाकड़ महामंत्री व तरुणा शर्मा मिडिया प्रभारी का भाजपा कि और से दायित्व दिया गया।

**गैस संचालित शव दाह सेवा गृह**

**एक वर्ष के लिए होगा निशुल्क : महापौर**

**देवास, निप्र।** शहर के मुख्य मुक्तिधाम पर नगर निगम द्वारा संचालित गैस शव दाह सेवा गृह 1 वर्ष के लिए निशुल्क किए जाने का प्रस्ताव मेयर इन कार्टिसल से स्वीकृति हेतु महापौर गीता दुर्गा अग्रवाल को ई-फाईल के माध्यम से भेजा गया। महापौर ने प्रकरण को एमआईसी की पुष्टि की प्रत्याशा में ई-फाईल के माध्यम से दी स्वीकृति। उल्लेखनीय है कि शासन निर्देशानुसार आयुक्त दलीप कुमार के द्वारा कार्यालयीन कार्य ई-फाईल के माध्यम से संपादित कराए जा रहे हैं। महापौर कार्यालय में जाने वाले प्रकरण महापौर के द्वारा ई-फाईल के माध्यम से किए जा रहे हैं। ज्ञात हो कि महापौर श्रीमती अग्रवाल ने गैस संचालित शव दाह सेवा गृह को आमजन को आर्थिक राहत मिले इस हेतु गैस शव दाह सेवा का उपयोग 1 वर्ष के लिए नि-शुल्क करने हेतु गत सप्ताह प्रस्ताव दिए जाने के निर्देश दिए थे। जिसके परिपालन में महापौर ने स्वीकृति प्रदान की। महापौर ने बताया कि इस गैस शव दाह सेवा गृह को निशुल्क करने से आर्थिक राहत के साथ पर्यावरण में लकड़ी एवं कण्डे से होने वाले वायु प्रदूषण में कमी आएगी तथा लोगों पर आर्थिक भार भी कम होगा तथा आधुनिक एवं त्वरित स्वच्छ णणाली को बढ़ावा मिलेगा एवं पर्यावरण संरक्षण में जन जागरूकता में वृद्धि होगी। गैस शव दाह सेवा को नि-शुल्क करने से जो व्यय होगा उसे निगम वहन करेगी।

**नंदनी सायल ने सीबीएसई 12वीं में 91.4 %**

**अंक लाकर गांव का नाम रोशन किया**



**सोनकच्छ, निप्र।** ग्राम पंचायत सचिव सुरेंद्र सिंह सायल की पुत्री की कु. नंदनी सायल ने केंद्रीय माध्यमिक शिक्षा बोर्ड (CBSE) की 12वीं परीक्षा में 91.4 प्रतिशत अंक प्राप्त कर उत्कृष्ट सफलता हासिल की है। कु. नंदनी की इस उपलब्धि से परिवार एवं क्षेत्र में खुशी का माहौल है। उनकी मेहनत, लगन एवं अनुशासन का यह शानदार परिणाम है। इस अवसर पर परिवारजनों, रिश्तेदारों एवं शुभचिंतकों ने उन्हें उज्वल भविष्य की शुभकामनाएं देते हुए बधाई दी। कु. नंदनी की सफलता से क्षेत्र के अन्य विद्यार्थियों को भी प्रेरणा मिलेगी। परिवार ने इस सफलता का श्रेय शिक्षकों के मार्गदर्शन एवं माता-पिता के सहयोग को दिया है।

**मालवीय पर रासुका, पटाखा लाइसेंस निलंबित**

**देवास, निप्र।** कलेक्टर एवं जिला दंडाधिकारी ऋतुराज सिंह ने आरोपी अनिल मालवीय के विरुद्ध रासुका की कार्रवाई की है। आरोपी अनिल मालवीय को गिरफ्तार कर लिया गया है। कार्यवाही पुलिस अधीक्षक की रिपोर्ट पर पटाखा लाइसेंस का गलत तरीके से उपयोग करने एवं नियम शर्तों का पालन नहीं करने पर की गई।

**शहर काजी इरफान अहमद अशरफी का इंतकाल**



**देवास, निप्र।** शहर सीनियर काजी मौलाना इरफान अहमद अशरफी का 53 वर्ष की आयु में बुधवार को इंतकाल हो गया। काजी इरफान अहमद की जनाजे की नमाज रात 10 बजे पुराना बस स्टैंड स्थित मोहम्मदी चौक क्रस्साबान मस्जिद में काजी नोमान अहमद अशरफी ने अदा कराई। कर्मचारी कॉलोनी कब्रस्तान में दफनाया गया। सीरत कमेटी, सेंट अशरफ फाउंडेशन, शहर काजी अशरफी विंग, अहले सुन्नत कमेटी सहित कई संस्थाओं के सरपरस्त व मार्ग दर्शक रहे। जनाजे में हजारों लोगों ने सम्मिलित होकर खिराजे ए अकोदत पेश की। उनकी सोयम की फातेहा शुक्रवार को जुमे की नमाज के बाद शहीद जामा मस्जिद में होगी।

**फर्जी एसबीआई अधिकारी बनकर रिटायर्ड शिक्षक को टगों में लगाया 2.47 लाख रुपए का चूना**

**शाजापुर निप्र।** फर्जी एसबीआई अधिकारी बनकर एक रिटायर्ड शिक्षक के साथ टगों द्वारा धोखाधड़ी कर लाखों रुपये का चूना लगाए जाने का मामला सामने आया है। जानकारी के अनुसार टग ने स्वयं को एसबीआई बैंक अधिकारी बताकर 77 वर्षीय रिटायर्ड शिक्षक राजेंद्र कुमार भट्ट से 2 लाख 47 हजार 714 रुपए टग लिए। पीड़ित ने बताया कि उन्हें ब्याजमुक्त पर एसबीआई टगों के लोको वाला मैसेज आया। इसके बाद टग ने कॉल कर खुद को मुंबई की बांद्रा शाखा का बैंक अधिकारी बताया। टग ने कहा कि खाते में एक एप्लीकेशन है, जिसे हटाना जरूरी है, नहीं तो पैसे कट जाएंगे। टग ने एक फॉर्म भेजकर नाम, पता, अकाउंट नंबर और कार्ड की जानकारी भरवाई। शिकायत के अनुसार, ओटीपी साझा नहीं होने के बावजूद अलग-अलग ट्रांजेक्शन कर खाते से रकम निकाल ली गई। पैसे कटने के मैसेज आने के बाद शिक्षक ने साइबर हेल्पलाइन 1930 पर शिकायत की। थाना प्रभारी अर्जुन सिंह मुजाल्दे ने बताया कि शिकायत के आधार पर मामला दर्ज कर जांच शुरू कर दी गई है।

**पंख कार्यक्रम के तहत स्वयंसेवी संस्थाओं की बैठक सम्पन्न**

**शाजापुर, निप्र।** कलेक्टर सुश्री ऋजु बाफना की अध्यक्षता में आज मध्य प्रदेश जन अभियान परिषद जिला शाजापुर द्वारा दृष्टि योजना अंतर्गत संचालित 'पंख कार्यक्रम' के तहत स्वयंसेवी संस्थाओं की जिला स्तरीय बैठक का आयोजन किया गया। कलेक्टर सुश्री बाफना ने स्वयंसेवी संस्थाओं को संबोधित करते हुए कहा कि मध्य प्रदेश जन अभियान परिषद जिले में उत्कृष्ट कार्य कर रहा है। कलेक्टर सुश्री बाफना ने कहा कि स्वयंसेवी संस्थाएं शासन की जनकल्याणकारी योजनाओं का प्रचार प्रसार कर अंतिम पंक्ति के पात्र व्यक्ति तक लाभ पहुंचाने के लिए कार्य करें और अधिक से अधिक लोगों को अपने एनजीओ में जोड़े। उन्होंने कहा कि सामाजिक संस्थाओं को केवल अपने हित के लिए नहीं, बल्कि समाज के अंतिम व्यक्ति तक लाभ पहुंचाने के उद्देश्य से कार्य करना चाहिए।

# मम्मी की कसम... उसे छोड़ना मत... युवक ने फांसी लगाकर दी जान

विनय उजाला

**शाजापुर, निप्र।** प्रेम प्रसंग और प्रताड़ना की एक खौफनाक परिणति शाजापुर जिले के मक्सी थाना क्षेत्र में देखने को मिली है। यहां एक 21 वर्षीय युवक ने जिंदगी से हार मानकर फांसी के फंदे को गले लगा लिया।

मौत को चुनने से ठीक पहले युवक ने अपने मोबाइल में एक दर्दनाक वीडियो रिकॉर्ड किया, जिसमें उसने एक लड़की पर गंभीर आरोप लगाते हुए अपने मामाओं से उसे न छोड़ने की आखिरी इच्छा जाहिर की है। दिल दहला देने वाले

इस वीडियो के सामने आने के बाद इलाके में सनसनी फैल गई है और पुलिस ने गंभीरता से मामले की तपतीश शुरू कर दी है।

प्रास जानकारी के अनुसार, मक्सी के बजरंग मोहल्ला वार्ड क्रमांक 8 निवासी धर्मगिज कुंडलिया उर्फ नितिन 21 वर्ष पिता सुनील कुंडलिया का शव गुरुवार सुबह उसके ही घर में बिजली के तार से बने फंदे पर लटका मिला। घटना की भनक लगते ही परिजनों में चीख-पुकार मच गई और स्थानीय लोगों की भीड़ जमा हो गई।

सूचना पर डायल 112 की टीम और मक्सी पुलिस तुरंत मौके पर



**सुसाइड से पहले वीडियो में बताई आखिरी इच्छा**

पहुंची। मृतक मजदूरी करता था और परिवार के अन्य सदस्य पिता और छोटा भाई भी मजदूरी कर जीवन यापन करते हैं। इसी वीडियो में नितिन ने

वीडियो में छलका दर्द : भांजे की आखिरी इच्छा पूरी कर देना मामा मुतक के मामा जसवंत सिंह ने बताया कि नितिन एक लड़की के कारण भारी मानसिक तनाव में था। आत्महत्या से पहले नितिन ने जो वीडियो बनाया, उसमें वह अपने दोनों मामाओं से रोते हुए कह रहा है मामा श्री, आपसे छोटी सी गुजारिश है... अगर मैं मर गया तो उसे छोड़ना मत। जैसे मेरी जिंदगी बर्बाद हुई है, उसकी भी कर देना। भांजे की आखिरी इच्छा पूरी कर देना, नहीं तो मुझे अपना भांजा मत बुलाना। मम्मी की कसम है आपको... अगर उसे तकलीफ नहीं दी, तो मैं मरने के बाद भी सबको तकलीफ दूंगा।

सबकी जिम्मेदारी तुझे निभानी है, मम्मी-पापा का ख्याल रखना। मम्मी की एनिवर्सरी आने वाली है, उसे खुशी से मनाना। मक्सी थाना प्रभारी संजय वर्मा ने बताया कि पुलिस ने घटनास्थल का पंचनामा बनाकर शव को फंदे से उतारा और पोस्टमार्टम के लिए शाजापुर जिला अस्पताल पहुंचाया। पुलिस वीडियो में लगाए गए आरोपों की सत्यता और लड़की की पूरी भूमिका की बारीकी से जांच कर रही है। पोस्टमार्टम रिपोर्ट आने के बाद आगे की वैधानिक कार्रवाई की जाएगी।

## नाबालिग से ज्यादाती कर गर्भवती करने वाले आरोपी को उम्रकैद

विनय उजाला

**शाजापुर, निप्र।** नाबालिग के साथ ज्यादाती कर उसे गर्भवती करने वाले आरोपी को अदालत ने उम्रकैद की सजा

और अर्थदंड से दंडित किया है। शाजापुर के विशेष न्यायाधीश पॉक्सो एक्ट ने गुरुवार को एक अहम और कड़ा फैसला सुनाया है। सहायक जिला लोक अभियोजन अधिकारी एवं जिला मीडिया सेल प्रभारी प्रतीक श्रीवास्तव ने बताया कि अदालत ने शुजालपुर मंडी के उम्रकैद निवासी 21 वर्षीय मनीष पिता शिवनारायण राजपूत को घिनौने कृत्य का दोषी पाया है। अभियोजन के अनुसार, पीड़िता ने 11 जून 2024 को

शिकायत दर्ज कराई थी। घटना शिकायत से करीब चार महीने पुरानी थी। पीड़िता मंदिर गई थी, जहां परिसर में किराए से रहने वाले मनीष राजपूत ने उससे बातचीत शुरू की और मंदिर के काम का झांसा देकर उसे अपने कमरे में ले गया। वहां उसने नाबालिग को बंधक बनाया और उसके साथ दुष्कर्म किया। मुंह खोलने पर उसे तथा उसके माता-पिता को जान से मारने की खौफनाक धमकी दी। इस धमकी से डरी-सहमी पीड़िता ने घर में किसी को कुछ नहीं बताया। इसी

खामोशी का फायदा उठाकर तीन-चार दिन बाद मनीष ने उसे फिर डराकर कमरे में बुलाया और दोबारा ज्यादाती की, जिसके परिणामस्वरूप वह गर्भवती हो गई।

**पेट दर्द से सामने आया सच, नवजात की मौत**

यह दरिंदगी काफी समय तक छुपी रही, लेकिन जब पीड़िता को तेज पेट दर्द हुआ, तब उसने तड़पते हुए अपनी मां को पूरी आपबीती बताई। इसके बाद पुलिस थाने में रिपोर्ट दर्ज कराई गई। पुलिस द्वारा कराई गई सोनोग्राफी में पीड़िता 25 सप्ताह की गर्भवती पाई गई। गर्भ का समय अधिक होने के चलते अदालत की अनुमति से डिलीवरी कराई गई, लेकिन नवजात शिशु की अत्यधिक कमजोरी के कारण जन्म के बाद ही मृत्यु हो गई। इस अत्यंत संवेदनशील मामले की विवेचना उपनिरीक्षक ललिता ठाकुर और एसडीओपी पिटू सिंह बघेल ने पुलिस अधीक्षक तथा अतिरिक्त पुलिस अधीक्षक शाजापुर के निर्देशन में पूरी कर अदालत में चार्जशीट पेश की। न्यायालय में अभियोजन की ओर से सहायक निदेशक अभियोजन प्रदीप भट्टे एवं अतिरिक्त जिला लोक अभियोजन अधिकारी रमेश सोलंकी ने मजबूती से पैरवी करते हुए साक्ष्य और तर्क रखे। अदालत ने अभियोजन के तर्कों से सहमत होते हुए आरोपी मनीष को अलग-अलग धाराओं के तहत आजीवन कारावास की सजा सुनाई है। इसके अलावा न्यायालय ने कुल 1,06,000 रुपये के अर्थदंड से दंडित किया है।

## श्रीमद्भागवत कथा के लिए भगवामय हुई रेलवे कॉलोनी

आज से बटेगा कथा का प्रसाद, कलश यात्रा से होगी 15वें वर्ष की शुरुआत

विनय उजाला

**शाजापुर, निप्र।** लगातार 14 वर्षों से नगरवासियों को भागवत का प्रसाद बांट रही श्री नित्येश्वर महादेव भागवत कथा समिति एवं सूर्या ग्रूप के युवाओं की टीम इस बार 15वें वर्ष में प्रवेश करने जा रही है। इस वर्ष भी रेलवे मैदान पर आज से 7 दिनों के लिए श्रीमद्भागवत कथा का आयोजन किया जाएगा, जहां ब्रह्मलीन श्री चेतनदास महाराज के शिष्य अनुजदास महाराज नगरवासियों को भागवत कथा का वाचन कर जीवन को धन्य करेंगे। आयोजन की शुरुआत कलश यात्रा से होगी जो शुक्रवार को प्रातः 7.30 बजे रेलवे कालोनी स्थित श्री नित्येश्वर महादेव मंदिर से प्रारंभ होकर नगर के विभिन्न मार्गों से होती हुई नहर के पास रेलवे मैदान कथा स्थल पहुंचेगी। जहां विभिन्न धार्मिक कार्यक्रम आयोजित किए जाएंगे। इसके बाद सात दिनों तक प्रतिदिन शाम 7.30 बजे से रात 11 बजे तक कथा का अनुजदास जी महाराज द्वारा वाचन



**एक माह से चल रही तैयारियां पूर्ण**

लगातार 14 वर्षों से कथा का आयोजन कर रही समिति द्वारा इस वर्ष 15वें वर्ष को भी भव्य और आकर्षक बनाने की तैयारी की जा रही है, जिसमें समिति सदस्य पिछले एक माह से लगे हुए हैं, जिनके अथक प्रयासों का परिणाम है कि पूरी कालोनी भगवा ध्वज से सजकर आकर्षण का केंद्र बनी हुई है। वहीं नगरवासियों ने भी इस आयोजन को सफल बनाने में अपना योगदान दिया है। जिसके चलते इस वर्ष भी नगरवासियों को श्रीमद्भागवत कथा का लाभ मिलेगा।

किया जाएगा। श्री नित्येश्वर महादेव मंदिर समिति व रेलवे कालोनी व सूर्या ग्रुप शाजापुर द्वारा नगरवासियों से अधिक से अधिक संख्या में आकर्षक धर्म का लाभ लेने का अनुरोध किया है।

## बंदियों एवं उनके परिजनों को अब मिलेगी त्वरित एवं निःशुल्क विधिक सहायता

विनय उजाला

**शाजापुर, निप्र।** मध्य प्रदेश राज्य विधिक सेवा प्राधिकरण जबलपुर एवं राष्ट्रीय विधिक सेवा प्राधिकरण, नई दिल्ली द्वारा जारी निर्देशों के अनुपालन में जिला जेल शाजापुर के मुलाकाती क्षेत्र में 'लीगल एड हेल्प डेस्क' की स्थापना कर उसका संचालन प्रारंभ किया गया है। उक्त हेल्प डेस्क का शुभारंभ जिला विधिक सेवा प्राधिकरण शाजापुर की सचिव श्रीमती नमिता बौरासी के मुखे आतिथ्य एवं प्रधान जिला न्यायाधीश

एवं अध्यक्ष जिला विधिक सेवा प्राधिकरण शाजापुर श्री आनंद कुमार तिवारी के मार्गदर्शन में किया गया। इस पहल का मुख्य उद्देश्य जिला जेल में निरुद्ध बंदियों एवं उनके परिजनों को सरल, सुलभ एवं निःशुल्क विधिक सहायता उपलब्ध कराना है। हेल्प डेस्क के माध्यम से जमानत आवेदन, अपील, पैरोल, माफी आवेदन सहित अन्य विधिक कार्यवाहियों में आवश्यक सहयोग एवं मार्गदर्शन प्रदान किया जाएगा।

## ड्रग फ्री अभियान के तहत 1 किलो अवैध गांजे के साथ दो आरोपी गिरफ्तार

विनय उजाला

**शाजापुर, निप्र।** जिले में चलाए जा रहे ड्रग फ्री अभियान के तहत पुलिस ने एक किलो अवैध गांजे के साथ दो आरोपियों को गिरफ्तार किया है। पुलिस मुख्यालय भोपाल के निर्देशानुसार आगामी 3 वर्षों में प्रदेश को ड्रग फ्री बनाने हेतु विशेष अभियान चलाया जा रहा है। इसी क्रम में पुलिस अधीक्षक शाजापुर यशपाल सिंह राजपूत द्वारा जिला शाजापुर को नशा मुक्त बनाने के उद्देश्य से अतिरिक्त पुलिस अधीक्षकनशरयाम मालवीय के नेतृत्व में एक विशेष 'ड्रग फ्री टीम' का गठन किया गया है। उक्त अभियान का



संचालन अनुविभागीय अधिकारी पुलिस शाजापुर अजय मिश्रा के मार्गदर्शन में किया जा

रहा है। इसी अभियान के तहत थाना सुनेरा क्षेत्र के एबी रोड ब्रिज के पास टीम द्वारा कार्रवाई करते हुए आरोपी मोहन पिता अम्बामर उम्र 50 वर्ष निवासी धोबी चौराहा शाजापुर को 440 ग्राम अवैध मादक पदार्थ गांजा के साथ गिरफ्तार किया। इसी तरह शाजापुर थाना कोतवाली पुलिस द्वारा कृषि उपज मण्डी शाजापुर नहर के पास कार्रवाई करते हुए आरोपी कैलाश पिता हरेलाल कुशवाह, उम्र 55 वर्ष निवासी काछीवाड़ा शाजापुर को 550 ग्राम अवैध मादक पदार्थ गांजा के साथ गिरफ्तार किया गया। दोनों मामलों में आरोपियों के विरुद्ध प्रकरण दर्ज किया गया है।

## इंदौर में सम्राट पृथ्वीराज चौहान की प्रतिमा पर घमासान

# गुर्जर देवसेना ने दी उग्र आंदोलन की चेतावनी, कहा- इतिहास से छेड़छाड़ बर्दाश्त नहीं

विनय उजाला

**शाजापुर, निप्र।** इंदौर में प्रस्तावित सम्राट पृथ्वीराज चौहान की प्रतिमा स्थापना से पहले ही एक बड़ा सामाजिक विवाद खड़ा हो गया है। अखिल भारतीय गुर्जर देवसेना संस्था ने प्रशासन को खुला अल्टीमेटम दिया है कि यदि प्रतिमा के अनावरण में ऐतिहासिक तथ्यों के साथ कोई भी छेड़छाड़ की गई, तो इंदौर सहित पूरे मध्यप्रदेश में उग्र आंदोलन किया जाएगा। संस्था की मांग है कि प्रतिमा के साथ सम्राट पृथ्वीराज चौहान को गुर्जर

शासक के रूप में प्रदर्शित किया जाए। इस गंभीर मुद्दे को लेकर अखिल भारतीय गुर्जर देवसेना संस्था के राष्ट्रीय पदाधिकारियों के निर्देश पर, युवा प्रदेश अध्यक्ष डॉ. जीवन सिंह गुर्जर के नेतृत्व में इंदौर प्रशासन के नाम एक ज्ञापन सौंपा गया है। ज्ञापन में बताया कि इंदौर के निरंजनपुरा चौराहे पर नगर निगम द्वारा सम्राट पृथ्वीराज चौहान की प्रतिमा स्थापित की जानी है। ऐतिहासिक दस्तावेजों और काव्यों के अनुसार पृथ्वीराज चौहान गुर्जर शासक थे। ऐसे में प्रतिमा स्थापना के दौरान ऐतिहासिक तथ्यों को



बिना छेड़छाड़ के प्रदर्शित किया जाए। पदाधिकारियों ने याद दिलाया कि वर्ष 2022 में रिलीज हुई फिल्म सम्राट पृथ्वीराज के समय भी यही विवाद उठा था, तब

का जिक्र करते हुए समाज ने स्पष्ट किया कि इतिहास की चोरी या तथ्यों से छेड़छाड़ अब बिल्कुल बर्दाश्त नहीं की जाएगी। अखिल भारतीय गुर्जर देवसेना के पदाधिकारियों ने सख्त लहजे में चेतावनी दी है कि यदि इंदौर प्रशासन ने उनकी मांगों को अनसुना किया और प्रतिमा स्थापित करते समय सही ऐतिहासिक जानकारी प्रदर्शित नहीं की, तो इसका कड़ा विरोध होगा। पूरे प्रदेश में गुर्जर समाज सड़कों पर उतरकर उग्र आंदोलन करेगा, जिसकी संपूर्ण जिम्मेदारी इंदौर

जिला प्रशासन की होगी। ज्ञापन सौंपते समय युवा प्रदेश अध्यक्ष डॉ. जीवन सिंह गुर्जर, उज्जैन संभाग उपाध्यक्ष बाबूलाल गुर्जर, शाजापुर जिला अध्यक्ष देवकरण गुर्जर, युवा जिला अध्यक्ष महेंद्र सिंह गुर्जर, वरिष्ठ जिला उपाध्यक्ष लच्छीराम गुर्जर, शाजापुर नगर अध्यक्ष ईश्वर गुर्जर, प्रदेश उपाध्यक्ष राजेंद्र सिंह गुर्जर, युवा प्रदेश सचिव गोकुल सिंह गुर्जर, ईश्वर सिंह गुर्जर, फूलसिंह गुर्जर, राजपाल गुर्जर, अरविंद गुर्जर, गणेश गुर्जर सहित संगठन के अन्य कार्यकर्ता मौजूद थे।

**संक्षिप्त समाचार**

**दरगाह ए हकीमी प्रबंधन ने नवागत एसपी आशुतोष बागरी का किया स्वागत**



**बुरहानपुर, निप्र।** दरगाह-ए-हकीमी प्रबंधन ने गुरुवार को पुलिस अधीक्षक कार्यालय पहुंचकर नवागत एसपी आशुतोष बागरी का शाल-श्रीफल भेंट कर स्वागत किया। दाऊदी बोहरा समाज के पीआरओ को ऑर्डिनेटर तफज्जुल हुसैन मुलायमवाला ने बताया कि नए एसपी ने गुरुवार को जिले का पदभार ग्रहण किया। इस अवसर पर दरगाह-ए-हकीमी के उप प्रबंधक शेख मुस्तफा उज्जैनी द्वारा उनका स्वागत अभिनंदन किया। इस दौरान तफज्जुल हुसैन मुलायमवाला, मोहम्मद नूर पाटी, दरगाह ए हकीमी के अकाउंटेंट अशोक लार्ड और ओम यादव मौजूद रहे। दरगाह ए हकीमी प्रबंधन ने नए एसपी को ऐतिहासिक दरगाह-ए-हकीमी आने का निमंत्रण भी दिया। गौरतलब है कि गृह विभाग को आईपीएस तबादला सूची में पूर्व एसपी देवेन्द्र पाटीदार का तबादला ज्ञानुआ किया गया है। उनके स्थान पर आशुतोष बागरी को जिले का नया पुलिस अधीक्षक नियुक्त किया गया है। पदभार ग्रहण करने के बाद उन्होंने अधिकारियों और स्टाफ से चर्चा की।

**वार्ड क्रमांक 14 के रहवासियों ने आबादी भूखंड के पट्टे प्रदान करने की मांग की**



**हरसूद (विनय उजाला)।** गुरुवार दोपहर छेरा के वार्ड क्रमांक 14 के रहवासियों ने एसडीएम कार्यालय हरसूद पहुंचकर एसडीएम आरसी खर्तडिया को एक ज्ञापन सौंपकर आबादी भूखंड के पट्टे प्रदान करने की मांग की। वार्डवासियों ने बताया कि हम अति गरीब हैं तथा आबादी भूमि पर हमारे द्वारा मकान बनाकर हम लोग उसमें वर्षों से निवास कर रहे हैं। हमें आज दिनांक तक आबादी भूखंड के पट्टे प्रदान नहीं किए गए हैं। हमारे द्वारा अनेक बार लोक सेवा केंद्र के माध्यम से आबादी भूखंड के पट्टे के संबंध में आवेदन किए गए। हमारे नाम नगर परिषद में तो दर्ज करा लिए गए, किन्तु अभी तक पट्टे प्रदान नहीं किए गए। हमारे द्वारा प्रतिवध नगर परिषद में टैक्स भी जमा किया जाता रहा है। वार्डवासियों ने बताया कि हमारे कच्चे मकान हैं तथा शासन द्वारा प्रधानमंत्री आवास कूटीर प्रदान की जा रही है। जिसकी सूची में हमारा नाम आ चुका है हमसे उक्त भूखंड के संबंध में दस्तावेज मांगे जा रहे हैं। हमें पट्टा प्रदान नहीं किए जाने के कारण हम दस्तावेज प्रस्तुत नहीं कर पा रहे हैं। वार्डवासियों ने हरसूद एसडीएम से पट्टा प्रदान करने की मांग की है।

**पुरस्कार वितरण एवं वार्षिकोत्सव का समापन**



**हरसूद (विनय उजाला)।** शासकीय पॉलीटेक्निक महाविद्यालय हरसूद में वार्षिकोत्सव उत्सव 2026 में विगत एक सप्ताह से जारी खेल कूद गतिविधियां, साहित्यिक एवं सांस्कृतिक कार्यक्रमों का विधिवत समापन गुरुवार को हुआ। गुरुवार को आयोजित कार्यक्रम के मुख्य अतिथि प्रख्यात साहित्यकार एवं समाजसेवी गोविंद शर्मा थे तथा विशेष अतिथि विधायक प्रतिनिधि कमल खंडेलवाल, भाजपा मंडल अध्यक्ष हरसूद राम पवार थे। कार्यक्रम के प्रारंभ में संस्था की छात्राओं द्वारा स्वागत नृत्य प्रस्तुत किया गया। कार्यक्रम के दौरान अतिथियों द्वारा संस्था में आयोजित खेलकूद, सांस्कृतिक, साहित्यिक गतिविधियों के विजेता एवं उपविजेता विद्यार्थियों को पुरस्कार वितरण कर उत्साह वर्धन किया गया। गोविंद शर्मा द्वारा विद्यार्थियों में अध्ययन के अतिरिक्त अन्य किसी भी सकारात्मक गतिविधियों में सक्रिय रहने के बारे में सुझाव दिया गया। राम पवार ने विद्यार्थियों को प्रधानमंत्री द्वारा मन की बात कार्यक्रम सुनने एवं उस पर अमल करने हेतु आग्रह किया। कमल खंडेलवाल द्वारा विद्यार्थियों को कार्यक्रम एवं आगामी परीक्षा में अच्छे मार्क्स से उत्तीर्ण होकर अपने क्षेत्र का नाम रोशन करने हेतु प्रेरित किया गया। इस अवसर पर प्राचार्य रविंद्रसिंह सिसोदिया सहित संस्था का समस्त स्टाफ उपस्थित रहा।

**45 वर्षों तक निर्बाध विद्युत आपूर्ति करने के बाद एमपी ट्रांसको का पावर ट्रांसफार्मर हुआ रिटायर**

**सारणी में ऊर्जाकृत हुआ 160 एमवीए का पावर ट्रांसफार्मर : ऊर्जा मंत्री तोमर**

विनय उजाला

**इंदौर, निप्र।** ऊर्जा मंत्री श्री प्रद्युम्न सिंह तोमर ने बताया कि मध्यप्रदेश की विद्युत परीक्षण व्यवस्था के इतिहास में एक भावुक और गौरवपूर्ण अध्याय उस समय जुड़ गया, जब एमपी ट्रांसको के बैतूल जिला स्थित सारणी 220 केवी सबस्टेशन में स्थापित 100 एमवीए क्षमता का पावर ट्रांसफार्मर लगातार 45 वर्षों तक निर्बाध सेवाएं देने के बाद सम्मानपूर्वक रिटायर हुआ।

श्री तोमर ने बताया कि उल्लेखनीय है कि सन् 1978 में निर्मित इस ट्रांसफार्मर की निर्धारित कार्य अवधि लगभग 25 वर्ष थी, किन्तु मध्यप्रदेश विद्युत मंडल तथा बाद में मध्यप्रदेश पावर ट्रांसमिशन कंपनी (एमपी ट्रांसको) के इंजीनियरों एवं तकनीकी कर्मचारियों की कुशल मेंटेनेंस, सटीक तकनीकी प्रबंधन और उच्च कार्य दक्षता के कारण इसने लगभग दोगुनी अवधि तक विश्वसनीय सेवाएं दीं।



**प्रदेश के कई हिस्सों में बिजली पहुंचाने में रहा था अहम योगदान**

ऊर्जा मंत्री श्री तोमर ने आगे जानकारी दी कि सारणी नाम विद्युत गृह से उत्पादित होने वाली बिजली को इंदौर सहित प्रदेश के विभिन्न हिस्सों तक सुरक्षित एवं सतत रूप से पहुंचाने में इस ट्रांसफार्मर की अत्यंत महत्वपूर्ण भूमिका रही। वीट लगभग साढ़े चार दशकों में इस ट्रांसफार्मर ने न केवल प्रदेश की विद्युत आपूर्ति व्यवस्था को मजबूती प्रदान की, बल्कि मध्यप्रदेश के औद्योगिक, कृषि एवं सामाजिक विकास की ऊर्जा आवश्यकताओं को पूरा करने में भी मीन आदीर स्तंभ की तरह योगदान दिया। यह ट्रांसफार्मर प्रदेश की ऊर्जा अवसरचना के विकास का साक्षी रहा है।

**दी भावुक विदाई:** एमपी ट्रांसको के कर्मियों ने इस ऐतिहासिक ट्रांसफार्मर को भावुक विदाई देते हुए उसकी दीर्घ, विश्वसनीय और समर्पित सेवाओं को याद किया। पुराने 100 एमवीए पावर ट्रांसफार्मर के स्थान पर अब सारणी 220 केवी सबस्टेशन में 160 एमवीए क्षमता का अत्याधुनिक पावर ट्रांसफार्मर सफलतापूर्वक ऊर्जाकृत कर दिया गया है, जिससे क्षेत्र की परीक्षण क्षमता और विद्युत विश्वसनीयता में उल्लेखनीय वृद्धि होगी। एमपी ट्रांसको भोपाल के अतिरिक्त मुख्य अभियंता श्री



राजेश शांडिल्य ने बताया कि इस पावर ट्रांसफार्मर के ऊर्जाकृत होने के बाद 220 केवी सबस्टेशन सारणी की क्षमता बढ़कर 320 एम वी ए हो गई है। एमपी ट्रांसको बैतूल जिले में अपने 220/132 के व्ही के तीन एवं 132/33 के व्ही के छह सब स्टेशन के माध्यम से विद्युत परीक्षण करती है। रेलवे ट्रेक्सन घोड़ाडोंगरी के दोनों फीडर को भी गुणवत्ता पूर्ण विश्वसनीय सप्लाई उपलब्ध रहेगी। **बैतूल जिले की क्षमता में वृद्धि:** श्री शांडिल्य ने बताया कि इस ट्रांसफार्मर के ऊर्जाकृत होने से बैतूल जिले की कुल स्थापित क्षमता 740 एम वी ए से बढ़कर 800 एम वी ए हो गई। एमपी ट्रांसको बैतूल जिले में अपने 220/132 के व्ही के तीन एवं 132/33 के व्ही के छह सब स्टेशन के माध्यम से विद्युत परीक्षण करती है।

**सांदिपनि अहिल्या आश्रम कन्या उच्चतर माध्यमिक विद्यालय क्रमांक 1 में हुआ आयोजन 12 दिवसीय समारंभ का रंगारंग कार्यक्रम के साथ समापन**

विनय उजाला

**इंदौर, निप्र।** नगर के प्रतिष्ठित शासकीय विद्यालय सांदिपनि अहिल्या आश्रम कन्या उच्चतर माध्यमिक विद्यालय क्रमांक 1, इंदौर में आयोजित 12 दिवसीय समारंभ एवं गरिमामय वातावरण में समापन हुआ। यह समारंभ लोक शिक्षण संचालनालय के निदेशन में 'सीखो, सृजन करो और समाज से जुड़ो' थीम पर आयोजित किया गया था।

समारंभ के सफल संचालन एवं समन्वयन प्राचार्य श्री रमेश कुमार सेन एवं उप प्राचार्य श्री विपिन कुमार जैन के मार्गदर्शन में किया गया। कैंप के दौरान कक्षा 4 थीं से 9 वीं तक की छात्राओं ने फैब्रिक पेंटिंग, डांस एवं योग जैसी गतिविधियों में उत्साहपूर्वक सहभागिता की। शिबिर का उद्देश्य छात्राओं में रचनात्मकता, अनुशासन, नेतृत्व क्षमता, आत्मविश्वास एवं जीवन कौशलों का विकास करना रहा।



**जागरूक अभिभावक किसी भी संस्था की सफलता का आधार होता : सेन**

इस अवसर पर प्राचार्य श्री रमेश कुमार सेन ने विद्यार्थियों के सर्वांगीण विकास में रचनात्मक गतिविधियों के महत्व पर प्रकाश डाला। साथ ही श्री सेन ने कहा कि समारंभ में बड़ी संख्या में छात्राओं की सहभागिता इस बात की परिचायक है कि हमारी संस्था सिखने-सिखाने की प्रक्रिया के लिए उचित वातावरण निर्मित करने में सफल रही है। साथ ही उन्होंने उपस्थित अभिभावकों को भी आभार ज्ञापित करते हुए कहा कि जागरूक अभिभावक किसी भी संस्था की सफलता का आधार होता है। उप प्राचार्य श्री विपिन कुमार जैन ने छात्राओं को निरंतर सिखने एवं प्रतिभा विकास हेतु विभिन्न गतिविधियों में सहभागिता के लिए प्रेरित किया।

करवाए गए जिसकी मनमोहक प्रस्तुति भी छात्राओं द्वारा इस अवसर पर दी गई।

समारंभ में हिस्सा लेने वाले सभी प्रतिभागियों को प्रशस्ति पत्र एवं उत्कृष्ट प्रदर्शन करने वाली छात्राओं को उनके अभिभावकों के साथ पुरस्कार देकर सम्मानित किया गया। इस अवसर पर

मार्गदर्शक शिक्षिकाओं का भी सम्मान किया गया। कार्यक्रम के अंत में प्रधान अध्यापक श्री अशोक कुमार जैन द्वारा आभार व्यक्त किया गया। तथा प्रतिभागियों को पुरस्कार एवं प्रशस्ति पत्र वितरित किए गए। समारोह का समापन पौष्टिक अल्पाहार वितरण के साथ हुआ। कार्यक्रम में विद्यार्थी स्टॉफ के साथ बड़ी संख्या में अभिभावक उपस्थित रहे।

**हरसूद की बेटी कु. सुहानी ने पाया जिले में प्रथम स्थान**

विनय उजाला

**हरसूद, निप्र।** हरसूद की होनहार बिटिया कुमारी सुहानी अनुराग यादव ने सीबीएसई प्रकाश 12वीं की परीक्षा में 97.4 प्रतिशत अंक प्राप्त कर खंडवा जिले में प्रथम स्थान हासिल कर विद्यालय और परिवार का नाम गर्व से रोशन किया है। साथ ही उसने अपने विद्यालय में भी प्रथम स्थान प्राप्त कर एक नई मिसाल कायम की है। यह सफलता उसकी कठिन मेहनत, अनुशासन, आत्मविश्वास और निरंतर प्रयासों का परिणाम है। सुहानी ने खंडवा में अपनी दादी के साथ रहकर लगातार दो वर्षों तक सेंट जोसेफ स्कूल में अध्ययन किया और पूरी लगन,



मेहनत तथा ईमानदारी के साथ पढ़ाई करते हुए यह ऐतिहासिक उपलब्धि हासिल की। पढ़ाई के प्रति उसका समर्पण शुरू से ही सराहनीय रहा है। वह हर कार्य को पूरी निष्ठा

और आत्मविश्वास के साथ करने में विश्वास रखती है। उसकी इसी मेहनत ने आज उसे जिले के सर्वोच्च स्थान तक पहुंचाया है। सुहानी की इस शानदार उपलब्धि में उसके शिक्षकों का मार्गदर्शन, माता-पिता का सहयोग और परिवार का आशीर्वाद हमेशा उसके साथ रहा। आज उसकी सफलता से न केवल हमारा परिवार बल्कि पूरा समाज, विद्यालय, हरसूद और खंडवा जिला गर्व महसूस कर रहा है। उसने यह साबित कर दिया कि यदि लक्ष्य स्पष्ट हो और मेहनत सच्चे मन से की जाए तो सफलता अवश्य प्राप्त होती है।

सबसे भावुक और गर्व की बात यह है कि सुहानी ने अपनी दादी के

साथ रहकर अपने दादाजी का सपना पूरा किया है। उसकी इस उपलब्धि ने पूरे परिवार को भावुक और गौरवान्वित कर दिया है। आज सुहानी की मेहनत और सफलता अन्य विद्यार्थियों के लिए भी प्रेरणा का स्रोत बन गई है। सुहानी की इस उपलब्धि पर पिता अनुराग यादव ने कहा कि हमें अपनी बेटी पर अत्यंत गर्व है। हम ईश्वर से प्रार्थना करते हैं कि वह जीवन में इसी तरह निरंतर आगे बढ़ती रहे। नई ऊँचाइयों को छुए और अपने सपनों को साकार करे। हमें पूर्ण विश्वास है कि वह भविष्य में भी अपनी प्रतिभा और मेहनत से पूरे हरसूद, छेरा, खंडवा जिले और देश का नाम रोशन करती रहेगी।

**किसानों को दी जा रही ई-विकास एवं फार्मर रजिस्ट्री की जानकारी**



विनय उजाला

**बुरहानपुर, निप्र।** कृषक कल्याण वर्ष-2026 के तहत एवं कलेक्टर हर्ष सिंह के मार्गदर्शन में किसानों के हित में विभिन्न गतिविधियां निरंतर संचालित की जा रही है। इसी कड़ी में गुरुवार को उपसंचालक कृषि एम.एस.देवके के मार्गदर्शन में कृषि विभाग के अमले द्वारा घर-घर जाकर एवं चौपालों के माध्यम से किसानों को ई-विकास प्रणाली के माध्यम से उर्वरक प्राप्त करने की प्रक्रिया की जानकारी प्रदान की जा रही है। साथ ही राजस्व विभाग द्वारा फार्मर आईडी/फार्मर रजिस्ट्री तैयार की जा रही है, जिससे आगामी खरीफ सीजन में किसानों को उर्वरक प्राप्त करने में किसी प्रकार की कठिनाइयों का सामना न करना पड़े।

विकासखंड खकनार एवं बुरहानपुर की टीमों विभिन्न ग्रामों में पहुंचकर किसानों को ई-विकास प्रणाली, कृषि विभाग की योजनाओं तथा फार्मर रजिस्ट्री के महत्व के बारे में विस्तार से बताया जा रहा है वहीं ग्राम स्तर पर पटवारी द्वारा फार्मर आईडी बनाई जा रही है। किसानों से अपील की है कि जिन किसानों की अभी तक फार्मर आईडी नहीं बनी है, वे अपने संबंधित पटवारी से संपर्क कर शीघ्र फार्मर आईडी बनवाएं, ताकि आगामी सीजन में उर्वरक प्राप्त में कोई बाधा न आए। किसानों से यह भी अपील की गयी है कि ई-विकास प्रणाली के माध्यम से टोकन के अनुसार पर्याप्त मात्रा में उर्वरक उपलब्ध कराया जाएगा। जिले में फसलवार एवं समयानुसार पर्याप्त मात्रा में उर्वरक उपलब्ध है। यह व्यवस्था पूर्णतः पारदर्शी है। आयोजित गतिविधियों में कृषि विस्तार अधिकारी, पटवारी, ग्राम रोजगार सहायक, सचिव एवं किसान सक्रिय सहयोग प्रदान किया जा रहा है।

**किसी भी प्रकार का धरना, प्रदर्शन, जुलूस, रैली पर प्रतिबंध**

**शाजापुर, निप्र।** जिला दण्डाधिकारी सुशी ऋजु बाफना ने आगामी त्योहार इंदरजुहा (बकरिद), सोमवती अमावस्या, छत्रसाल जयंती, मोहरेम चौकी धुलाई, मोहरेम तमिया को दृष्टिगत रखते हुए भारतीय नागरिक सुरक्षा संहिता की धारा 163 के अंतर्गत जन सामान्य के कल्याण एवं लोक शांति को कायम रखने के लिए शाजापुर जिले के अंतर्गत आने वाली सम्पूर्ण राजस्व सीमा क्षेत्र में प्रतिबंधात्मक आदेश जारी किया है। आदेश के तहत सभी प्रकार के सार्वजनिक स्थानों, चौकों, चौपाल, नगर के तिहाड़े इत्यादि में किसी भी प्रकार का धरना, प्रदर्शन, जुलूस, रैली आदि के आयोजन एवं उसके संचालन के लिये अनुविभागीय दण्डाधिकारी से लिखित में आवेदन कर अनुमति आदेश प्राप्त करेगा।

**सोशल साइट्स पर आपत्तिजनक संदेश प्रसारित करने पर धारा 163 के तहत प्रतिबंध**

**शाजापुर, निप्र।** जिला दण्डाधिकारी सुशी ऋजु बाफना ने वर्तमान परिदृश्य को दृष्टिगत रखते हुये लोकशांति एवं कानून व्यवस्था बनाये रखने के लिये सोशल साइट्स पर धरना, प्रदर्शन, जुलूस, रैली आदि के आयोजन एवं उसके संचालन के लिये अनुविभागीय दण्डाधिकारी से लिखित में आवेदन कर अनुमति आदेश प्राप्त करेगा।

वीडियों एवं आडियों, संदेशों आदि जिससे आमजन की भावना को आहत एवं किसी सम्प्रदाय विशेष की भावना उद्वेगित हो ऐसे पोस्ट को शेर, फॉरवर्ड, लाइक न करें, ना ही प्रसारित करें। व्हाट्सएप ग्रुप एडमिन तथा ग्रुप से जुड़े यूजर धार्मिक भावना भड़काने वाले पोस्ट को प्रसारित न करें एवं ग्रुप के यूजर को ऐसा करने से रोके, ग्रुप एडमिन सुरक्षा संहिता की धारा 163 के तहत शाजापुर जिले की राजस्व सीमा के लिए प्रतिबंधात्मक आदेश जारी किया है। जिसके तहत फेसबुक, व्हाट्सएप, ट्वीटर (एक्स), इंस्टाग्राम, टेलीग्राम यूजर द्वारा कोई ऐसा आपत्तिजनक संदेश, चित्रों

ध्वनि विस्तारक यंत्रों का उपयोग बिना सक्षम अधिकारी की अनुमति के प्रतिबंधित शाजापुर, निप्र। जिला दण्डाधिकारी सुशी ऋजु बाफना ने मौजूदा हालातों के मद्देनजर म.प्र. कोलहल नियंत्रण अधिनियम 1985 के निर्देशों के अनुरूप ध्वनि विस्तारक यंत्रों का उपयोग बिना सक्षम अधिकारी की अनुमति के प्रतिबंधित किया है। भारतीय नागरिक सुरक्षा संहिता की धारा 163 के अंतर्गत जन सामान्य के कल्याण एवं लोक शांति को कायम रखने के लिए शाजापुर जिले के अंतर्गत आने वाली सम्पूर्ण राजस्व सीमा क्षेत्र के लिए यह प्रतिबंधात्मक आदेश जारी किया है।

**PUBLIC NOTICE**

NOTICE is hereby given that the following share certificate of Grasin Industries Limited, having its registered office at Brijnagar, Nagda, 456331, Madhya Pradesh, has been reported lost/misplaced and the registered holder thereof has applied to the Company for the issuance of duplicate share certificate. Name of Shareholder: Mr. Olavo Antonio Guilherme D Lima Fernandes, Flavo No. 900984, Certificate No. 3133278, Distinctive Nos. from 451648596 to 451649990, No of shares: 1095 shares of face value of Rs. 2/- each. The public is hereby cautioned against purchasing or dealing in any way with the above-mentioned share certificate. Any person who has a claim in respect of the said share certificate should lodge such claim with the Company at its Registered Office or with its Registrar and Share Transfer Agent, KFM Technologies Limited having address at Selenium Building, Tower-B Plot No. 31 & 32, Financial District, Nanakramguda, Serilingampally, Hyderabad, Rangareddy, Hyderabad, Telangana, 500032 within 15 days of the publication of this notice, after which the Company will proceed to issue duplicate share certificate and no further claim will be entertained. Place: Goa, Date: 15.05.2026, Name of Shareholder: Mr. Olavo Antonio Guilherme D Lima Fernandes.

क्र. सं.	ई-निविदा संख्या	कार्य का नाम	निविदा मूल्य (₹)	ईम्यूनी (₹)
01	25-2026-27	राजकोट-जेतलसर अनुभाग के बीच RCC बॉक्स के लिए पाइप कवर्ट, छोटें स्लैब और बॉक्स त्रिज का प्रतिस्थापन। (25 नमूने)	224824678.25	4496500.00
02	26-2026-27	बॉक्स DEN सेंट्रल क्षेत्राधिकार- RCC बॉक्स (06 Nos) के प्रावधान द्वारा डबल स्लैब आर्च त्रिज का पुनर्निर्माण।	175404197.10	3508100.00
03	27-2026-27	अमरेली: लोको पावर / सहायक लोको पावर / ट्रेन प्रबंधक के लिए पूरी सुविधाओं वाले नए रनिंग रूप के निर्माण का प्रावधान।	19831140.81	396800.00

उपरोक्त सभी निविदाओं के लिए विडिय प्रारंभ होने की तिथि: 21/05/2026; विडिय समापन की तिथि: 04/06/2026; अधिक जानकारी के लिए कृपया [www.irps.gov.in](http://www.irps.gov.in) पर लॉग इन करें। **877-021** हमें लाइक करें: [facebook.com/WesternRly](https://www.facebook.com/WesternRly) हमें फॉलो करें: [x.com/WesternRly](https://www.x.com/WesternRly)

## त्रिकोणीय सीरीज के लिए भारत ए टीम घोषित वैभव सूर्यवंशी को मिला मौका, तिलक वर्मा करेंगे कप्तानी

नई दिल्ली, एजेसी

भारतीय क्रिकेट कंट्रोल बोर्ड (बीसीसीआई) ने श्रीलंका और अफगानिस्तान के साथ होने वाली वनडे त्रिकोणीय सीरीज के लिए भारत ए टीम का एलान कर दिया है।

दिलचस्प बात यह है कि इस सीरीज के लिए 15 साल के वैभव सूर्यवंशी को भी मौका मिला है जो पहली बार इंडिया ए स्क्वाड का हिस्सा होंगे। भारत ए इस सीरीज में तिलक वर्मा की कप्तानी में खेलने उतरेंगे, जबकि रियान पराग उपकप्तान होंगे।

त्रिकोणीय सीरीज में श्रीलंका और अफगानिस्तान की टीम हिस्सा लेगी

पुरुष चयन समिति ने श्रीलंका में होने वाली त्रिकोणीय सीरीज के लिए भारत ए टीम का चयन किया है। इस सीरीज में भारत के अलावा श्रीलंका और अफगानिस्तान की ए टीम हिस्सा लेगी। इसके अलावा भारत ए श्रीलंका ए के खिलाफ दो बहु-दिवसीय मैच भी खेलेगा जिसके लिए टीम की घोषणा बाद में की जाएगी। सेफ्ट गेंद की सीरीज के मुकाबले दांबुला में होंगे, जबकि लाल गेंद वाले मुकाबलों की मेजबानी गॉल करेगा।



**सीरीज का कार्यक्रम...** भारत, श्रीलंका और अफगानिस्तान ए के बीच होने वाली ये त्रिकोणीय सीरीज आईपीएल 2026 के बाद खेले जाएगी। इसका पहला मुकाबला नौ जून को भारत और श्रीलंका की ए टीमों के बीच खेला जाएगा, जबकि भारत का दूसरा मुकाबला 11 जून को अफगानिस्तान से होगा। तीनों ही टीमों कुल चार-चार मुकाबले खेलेगी और जो दो टीमों सबसे ज्यादा मैच जीतीगी उनके बीच 21 जून को त्रिकोणीय सीरीज का फाइनल मैच खेला जाएगा।

### थाईलैंड ओपन बैडमिंटन

## पीवी सिंधु और लक्ष्य सेन क्वार्टर फाइनल में

बैकॉक, (हि.स.)

भारत के स्टार बैडमिंटन खिलाड़ियों पीवी सिंधु, लक्ष्य सेन और पुरुष युगल जोड़ी सात्विकसाईराज रंकीरेड्डी-चिराग शेठ्टी ने शानदार प्रदर्शन करते हुए थाईलैंड ओपन सुपर 500 बैडमिंटन टूर्नामेंट के क्वार्टर फाइनल में जगह बना ली है।

दो बार की ओलंपिक पदक विजेता और टूर्नामेंट की छठी वरियता प्राप्त पीवी सिंधु ने महिला एकल के दूसरे दौर में डेनमार्क की अमाली शुल्ज को सीधे गेमों में 21-13, 21-15 से हराया। सिंधु ने यह मुकाबला महज 28 मिनट में अपने नाम किया। अब क्वार्टर फाइनल में सिंधु का सामना जापान की शोष वरियता प्राप्त और विश्व नंबर-3 अकाने यामागुची से होगा, जहां भारतीय स्टार के सामने कड़ी चुनौती रहने वाली है। पुरुष एकल वर्ग में सातवां वरियता प्राप्त लक्ष्य सेन ने चीन के झू शुआन चैन को 21-12, 21-13 से हराकर अंतिम-8 में प्रवेश किया। 39 मिनट तक चले इस मुकाबले में लक्ष्य ने शुरुआत से ही आक्रामक खेल दिखाया। क्वार्टर फाइनल में लक्ष्य सेन का मुकाबला चीनी ताइपे के ली चिया हाओ और थाईलैंड के दूसरी वरियता प्राप्त कुनलावुत वितितदसन के बीच होने वाले मैच के विजेता से होगा।



### सात्विक-चिराग की जोड़ी भी आगे बढ़ी

पुरुष युगल में शोष वरियता प्राप्त भारतीय जोड़ी सात्विकसाईराज रंकीरेड्डी और चिराग शेठ्टी ने मलेशिया की ब्रायन जेरेमी गुंतिंग और मोहम्मद हैकल की जोड़ी को 21-12, 21-19 से हराकर क्वार्टर फाइनल में जगह बनाई। विश्व नंबर-4 भारतीय जोड़ी ने यह मुकाबला 44 मिनट में जीता। अब अगले दौर में सात्विक-चिराग का सामना जापान की छठी वरियता प्राप्त ताकुमी नोमुरा और युइची शिमोगामी की जोड़ी से होगा।

## वीनस विलियम्स 45 साल की उम्र में करेंगी फ्रेंच ओपन में वापसी



नई दिल्ली, (हि.स.)

अमेरिका की दिग्गज महिला टेनिस खिलाड़ी वीनस विलियम्स एक बार फिर रॉड स्लैम कोर्ट पर नजर आएंगी। 45 वर्षीय वीनस इस महोत्सव शुरू होने वाले फ्रेंच ओपन 2026 में महिला युगल मुकाबलों में हिस्सा लेंगी। वह युवा अमेरिकी खिलाड़ी हेली बैप्टिस्ट के साथ जोड़ी बनाकर खेलेंगी, जो उनसे 21 साल छोटी हैं।

फ्रेंच ओपन आयोजकों ने बुधवार को महिला युगल स्पर्धा के लिए खिलाड़ियों की सूची जारी की, जिसमें वीनस विलियम्स और हेली बैप्टिस्ट की जोड़ी भी शामिल है। रोलॉ गैंग में होने वाला यह प्रतिष्ठित क्ले कोर्ट टूर्नामेंट 24 मई से शुरू होगा। हालांकि वीनस इस बार महिला एकल वर्ग में हिस्सा नहीं लेंगी। वीनस विलियम्स ने इस साल ऑस्ट्रेलियन ओपन में वाइल्ड कार्ड के जरिए वापसी की थी, जहां वह पहले दौर में हार गई थीं। इसके साथ ही वह ऑस्ट्रेलियन ओपन के मुख्य ड्रॉ में खेलने वाली सबसे उम्रदराज महिला खिलाड़ी भी बनी थीं। सात ग्रैंड स्लैम एकल खिताब जीत चुकी वीनस एक समय महिला एकल और युगल दोनों वर्गों में विश्व नंबर-1 रह चुकी हैं।

**IPL आईपीएल-2026 : आज का मुकाबला**

**LSG** **VS** **CSK**

**लखनऊ सुपर जाइंट्स** **चेन्नई सुपर किंग्स**

स्थान : लखनऊ समय : शाम 07.30 बजे से

### राणा और लॉरा बने आईसीसी प्लेयर ऑफ द मंथ



दुबई, (हि.स.)। बांग्लादेश के तेज गेंदबाज नाहिद राणा और दक्षिण अफ्रीका महिला टीम की कप्तान लॉरा वोल्वाइंट को अप्रैल माह के लिए आईसीसी प्लेयर ऑफ द मंथ चुना गया है। नाहिद राणा ने पहली बार यह सम्मान हासिल किया, जबकि वोल्वाइंट ने पिछले सात महीनों में तीसरी बार यह पुरस्कार अपने नाम किया। नाहिद राणा ने न्यूजीलैंड के खिलाफ घरेलू सीरीज में शानदार गेंदबाजी करते हुए यह उपलब्धि हासिल की। उन्होंने ओमान के कप्तान जतिंदर सिंह और संयुक्त अरब अमीरात के तेज गेंदबाज अजय कुमार को पीछे छोड़ते हुए पुरुष वर्ग का पुरस्कार जीता। महिला वर्ग में दक्षिण अफ्रीका की कप्तान लॉरा वोल्वाइंट ने लगातार शानदार बल्लेबाजी के दम पर यह पुरस्कार जीता। उन्होंने श्रीलंका की बल्लेबाज इमेशा दुलानी और ब्राजील की ऑलराउंडर लॉरा काडोसो को पीछे छोड़ा। पुरस्कार जीतने के बाद वोल्वाइंट ने कहा, 'इतने कम समय में तीसरी बार आईसीसी प्लेयर ऑफ द मंथ बनना बेहद शानदार एहसास है। मैं इसी आत्मविश्वास और निरंतरता के साथ आगे भी बल्लेबाजी जारी रखना चाहती हूँ। यह मेरे करियर के सबसे बेहतरीन दौरों में से एक है।'

### पिलॉटों बन सकते हैं सिडनी थंडर के नए मुख्य कोच

नई दिल्ली, (हि.स.)। ऑस्ट्रेलिया की बिा बैश लीग (बीबीएल) फ्रेंचाइजी सिडनी थंडर जल्द ही इंग्लैंड के पूर्व दिग्गज ऑलराउंडर एंड्रयू पिलॉटों को अपना नया मुख्य कोच नियुक्त कर सकती है। ऑस्ट्रेलियाई खेल वेबसाइट कोड स्पोर्ट्स के अनुसार पिलॉटों इस पद की दौड़ में सबसे आगे रहे और अब उनकी नियुक्ति की आधिकारिक घोषणा जल्द होने की संभावना है। सिडनी थंडर पिछले कोच ट्रेवर बेलिस से अलग होने के बाद नए मुख्य कोच की तलाश में थी। ट्रेट कोपलैंड, जो सिडनी थंडर के महाप्रबंधक हैं, ने बेलिस के जाने के बाद कहा था कि टीम 'विश्वस्तरीय टी20 कोच' की तलाश कर रही है और अब पिलॉटों की पैदावार कमजोर हुई है। अल नीनो मौसम की स्थिति इस वर्ष के मानसून को बाधित कर सकती है। इससे अगले सीजन का उत्पादन शुरुआती अनुमानों से कम रहने का जोखिम बढ़ गया है।

## फैसला सितंबर तक रहेगा प्रभावी

नई दिल्ली, एजेसी

भारत सरकार ने बुधवार को तत्काल प्रभाव से चीनी के निर्यात पर प्रतिबंध लगा दिया। निर्यात पर यह रोक 30 सितंबर या अगले आदेश तक प्रभावी रहेगी।

सरकार ने यह कदम देश में चीनी की उपलब्धता बनाए रखने और इसकी कीमतों को नियंत्रित करने के लिए उठाया है। वाणिज्य एवं उद्योग मंत्रालय के तहत आने

वाले विदेश व्यापार महानिदेशालय की ओर से इस संबंध में अधिसूचना जारी की गई है। इसके अनुसार, यह प्रतिबंध कच्ची, सफेद और परिष्कृत चीनी पर लागू होता है। सरकार ने नीति में बदलाव करते हुए चीनी को निषिद्ध श्रेणी में रख दिया है। सरकार ने कहा कि यह प्रतिबंध मौजूदा टैरिफ-दर कोटा और व्यवस्थाओं के तहत यूरोपीय संघ और अमेरिका को चीनी निर्यात पर लागू नहीं होगा।



### खरीदारों को अधिक शिपमेंट भेजने का अवसर

रॉयटर्स की रिपोर्ट के मुताबिक भारत ने स्थानीय कीमतों को नियंत्रित करने के लिए चीनी निर्यात पर प्रतिबंध लगाया है। सरकार का यह कदम वैश्विक सफेद और कच्ची चीनी की कीमतों को सहारा दे सकता है। इससे ब्राजील और थाईलैंड जैसे प्रतिद्वंद्वी उत्पादकों को एशियाई और अफ्रीकी खरीदारों को अधिक शिपमेंट भेजने का अवसर मिलेगा। भारत, ब्राजील के बाद दुनिया का सबसे बड़ा चीनी निर्यातक है।

### अगले सीजन का उत्पादन शुरुआती अनुमानों से कम ?

गौरतलब है कि केंद्र सरकार ने पहले मिलों को 1.59 मिलियन टन चीनी निर्यात की अनुमति दी थी। लेकिन अब उत्पादन लगातार दूसरे वर्ष खपत से कम रहने की उम्मीद है। प्रमुख गन्ना उत्पादक क्षेत्रों में गन्ने की पैदावार कमजोर हुई है। अल नीनो मौसम की स्थिति इस वर्ष के मानसून को बाधित कर सकती है। इससे अगले सीजन का उत्पादन शुरुआती अनुमानों से कम रहने का जोखिम बढ़ गया है।

### उत्पादन और निर्यात की वर्तमान स्थिति

निर्यात के लिए स्वीकृत 1.59 मिलियन टन से व्यापारियों ने लगभग 800,000 टन के अनुबंध किए थे। इसमें से 600,000 टन से अधिक चीनी पहले ही भेजी जा चुकी है। सरकार ने कच्ची और सफेद चीनी के निर्यात पर रोक लगाने की बात कही है। हालांकि, निर्यात पाइपलाइन में पहले से मौजूद शिपमेंट को कुछ शर्तों के तहत आगे बढ़ने की अनुमति दी जाएगी।

## वित्त वर्ष में शानदार प्रदर्शन भारतीय रेल वित्त निगम का मुनाफा 7.8 प्रतिशत बढ़ा

नई दिल्ली, (हि.स.)

रेल मंत्रालय के अधीन नवरत्न सार्वजनिक उपक्रम भारतीय रेल वित्त निगम (आईआरएफसी) ने वित्त वर्ष 2025-26 में मजबूत वित्तीय प्रदर्शन करते हुए कर पश्चात लाभ (पीएटी) में 7.80 प्रतिशत की वृद्धि हासिल की है। कंपनी का शुद्ध लाभ बढ़कर 7,009.17 करोड़ रुपये हो गया, जो पिछले वित्त वर्ष 2024-25 में 6,502 करोड़ रुपये था।



### विश्व बैंक ऋण का पुनर्वित्तपोषण किया

आईआरएफसी ने इस दौरान डेडिक्टेड फ्रंट कॉरिडोर कॉर्पोरेशन ऑफ इंडिया लिमिटेड (डीएफसीसीआईएल) के लिए 9,821 करोड़ रुपये की दीर्घकालिक रुपये आधारित सुविधा के माध्यम से विश्व बैंक ऋण का पुनर्वित्तपोषण किया, जिससे लगभग 2,700 करोड़ रुपये की बचत हुई। इसके अलावा कंपनी ने हिंदुस्तान उर्वरक एवं रसायन लिमिटेड (एचयूआरएल) के लिए 12,842 करोड़ रुपये का पुनर्वित्तपोषण सोदा भी पूरा किया। कंपनी का नेट इंटरनेट मार्जिन (एनआईएम) बढ़कर 1.50 प्रतिशत हो गया, जो पिछले वर्ष की तुलना में 6 प्रतिशत अधिक है। आईआरएफसी ने कहा कि मेट्रो, पोर्ट और अन्य उभरते बुनियादी ढांचा क्षेत्रों में उपलब्ध अवसरों से आगामी वित्त वर्ष में वृद्धि को और गति मिलने की उम्मीद है।

परिवर्तनकारी वर्ष साबित हुआ है। उन्होंने कहा कि विविधीकरण रणनीति के चलते कंपनी को बेहतर स्प्रेड, उच्च मार्जिन और शेयरधारकों के लिए अधिक मूल्य प्राप्त हुआ है। उन्होंने कहा कि कंपनी ने शून्य एनपीए की अपनी मजबूत परंपरा को बरकरार रखा है। कंपनी के अनुसार, वित्त वर्ष 2025-26 के

## अडानी एयरपोर्ट होल्डिंग्स और आईएचजी ने 5 होटलों के लिए किया समझौता

नई दिल्ली, (हि.स.)

अडानी एयरपोर्ट होल्डिंग्स लिमिटेड (एएएचएल) और आईएचजी होटल्स एंड रिसॉर्ट्स ने गुरुवार को पांच होटलों के लिए समझौता किया है। इस साझेदारी से आईएचजी का लक्जरी लाइफ स्टाइल ब्रांड 'किम्पटन होटल्स एंड रेस्टोरेंट्स' भी भारतीय बाजार में कदम रखेगा।

अडानी एयरपोर्ट होल्डिंग्स लिमिटेड ने एक बयान में बताया कि एएएचएल और आईएचजी होटल्स एंड रिसॉर्ट्स ने पांच होटलों के पोर्टफोलियो के लिए समझौता



किया है। इस समझौते के तहत भारत के प्रमुख हवाई अड्डों और कमर्शियल जगहों पर लगभग 1,500 कमरे जोड़े जाएंगे। इसके जरिए आईएचजी का लक्जरी लाइफ स्टाइल ब्रांड 'किम्पटन होटल्स एंड रेस्टोरेंट्स' भी भारतीय बाजार में कदम रखेगा। एएएचएल के मुताबिक

एयरपोर्ट से जुड़े हॉस्पिटैलिटी और मिश्रित उपयोग विकास परियोजनाओं के तहत, जयपुर, मंगलूर, तिरुवनंतपुरम और मुंबई मेट्रोपॉलिटन क्षेत्र में इन होटलों का विकास किया जाएगा। कंपनी ने बयान में बताया कि इस पोर्टफोलियो में जयपुर का किम्पटन होटल शामिल होगा, साथ

ही अडानी द्वारा संचालित हवाई अड्डों से जुड़ी आगामी एयरपोर्ट सिटी परियोजनाओं में हॉलिलेड इन और हॉलिलेड इन एक्सप्रेस की प्रॉपर्टीज भी शामिल होंगी। एएएचएल ने कहा कि यह समझौता भारत के एविएशन और टूरिज्म सेक्टर में जबरदस्त प्रोथ के बीच हुआ है, जहां एयरपोर्ट के आसपास

होने वाले डेवलपमेंट तेजी से बढ़े हॉस्पिटैलिटी और कमर्शियल हब के तौर पर उभर रहे हैं। इसकी मुख्य वजह यात्रियों की बढ़ती संख्या, फ्लूटूरिज्म और बिजनेस ट्रेवल की बढ़ती मांग है।

एएएचएल ने कहा कि वह अपनी उस रणनीति के तहत प्रमुख शहरों में लगभग 663 एकड़ में फैले एयरपोर्ट सिटी प्रोजेक्ट्स विकसित कर रहा है, हॉस्पिटैलिटी, रिटेल और कमर्शियल इंफ्रास्ट्रक्चर को मिलाकर एकीकृत शहरी इकोसिस्टम बनाना है।

### लगातार दूसरे दिन बढ़त के साथ बंद हुआ शेयर बाजार

नई दिल्ली, (हि.स.)। वैश्विक-भूराजनीतिक संकट के बीच हफ्ते के चौथे कारोबारी दिन गुरुवार को घरेलू शेयर बाजार हरे निशान पर बंद हुआ। लगातार दूसरे दिन बाजार में तेजी देखने को मिली। संसेक्स 790 अंक बढ़कर बंद हुआ, जबकि निफ्टी 277 अंक की तेजी के साथ बंद हुआ।

बॉम्बे स्टॉक एक्सचेंज (बीएसई) का 30 शेयरों वाला सूचकांक संसेक्स 789.74 अंक यानी 1.06 फीसदी की उछाल के साथ 75,398.72 के स्तर पर बंद हुआ। संसेक्स ने कारोबार के दौरान मजबूत शुरुआती की लेकिन जल्द ही यह नकारात्मक क्षेत्र में चला गया। हालांकि, दूसरे दिन और बैंकिंग के शेयरों में खरीदारी लौटने से यह एक समय 1,000 अंक से ज्यादा बढ़कर 75,681.88 अंक के स्तर तक पहुंच गया था। वहीं, नेशनल स्टॉक एक्सचेंज (एनएसई) का निफ्टी भी 277 अंक यानी 1.18 फीसदी की बढ़त के साथ 23,689.60 के स्तर पर बंद हुआ है। इस तरह शेयर बाजार में लगातार दूसरे दिन तेजी का रुख कायम रहा।

## ईंधन की कीमतों में उछाल से थोक महंगाई दर 8.3 फीसदी तक पहुंची

नई दिल्ली, (हि.स.)

पश्चिम एशिया में जारी संकट के बीच खुदरा के बाद थोक महंगाई दर में भी इजाफा हुआ है। ईंधन, बिजली और कच्चे तेल की कीमतों में तेज उछाल के कारण अप्रैल में थोक महंगाई दर बढ़कर 8.30 फीसदी हो गई है, जो मार्च में 3.88 फीसदी थी।

वाणिज्य एवं उद्योग मंत्रालय ने गुरुवार को आंकड़ों में बताया कि ईंधन और बिजली श्रेणी में महंगाई दर अप्रैल में 24.71 फीसदी हो गई, जो मार्च में 1.05 फीसदी थी। इसके साथ ही कच्चे तेल की महंगाई दर अप्रैल में 88.06 फीसदी रही, जबकि मार्च में यह 51.5 फीसदी थी। आंकड़ों के अनुसार खाद्य वस्तुओं में महंगाई दर अप्रैल में 1.98 फीसदी रही, जो मार्च में 1.90



फीसदी थी। गैर-खाद्य वस्तुओं में महंगाई दर बढ़कर अप्रैल में 12.18 फीसदी हो गई, जो पिछले महीने मार्च में 11.5 फीसदी थी। मंत्रालय ने कहा कि अप्रैल 2026 में मुद्रास्फूर्ति खनिज तेल, कच्चे तेल एवं प्राकृतिक गैस, मूल धातु, अन्य विनिर्माण और गैर-खाद्य वस्तुओं की कीमतों में वृद्धि के कारण अधिक रही है। ईंधन और बिजली श्रेणी में एलपीजी में महंगाई दर अप्रैल में 10.92 फीसदी रही।

### आरबीआई इस साल दे सकता है अपना सबसे बड़ा डिविडेंड

नई दिल्ली, एजेसी। पश्चिम एशिया में जारी भू-राजनीतिक तनाव और वैश्विक अनिश्चितताओं के बीच भारत सरकार के लिए एक बेहद राहत भरी खबर है। भारतीय रिजर्व बैंक (आरबीआई) इस साल केंद्र सरकार को अब तक का सबसे बड़ा लाभांश (डिविडेंड) सौंपने की तैयारी कर रहा है। यह भारी-भरकम भुगतान सरकार को एक मजबूत राजकोषीय कुतुब (वित्तीय सहारा) प्रदान करेगा, जिससे वैश्विक संकटों से उद्वेग होने वाली आर्थिक चुनौतियों का डटकर सामना किया जा सकेगा। इस महीने होने वाली अपनी महत्वपूर्ण बोर्ड बैठक में रिजर्व बैंक इस लाभांश की अंतिम राशि पर मुहर लगाएगा। सूत्रों के हवाले से यह स्पष्ट हुआ है कि यह रकम ऐतिहासिक होने वाली है। गौरतलब है कि पिछले वर्ष भी आरबीआई ने 2024-25 के लिए केंद्र सरकार को 2.69 लाख करोड़ रुपये का रिजर्व बैंक डिविडेंड दिया था, जो उससे पिछले वर्ष ट्रैसफर किए गए 2.11 लाख करोड़ रुपये की तुलना में 27 प्रतिशत अधिक था। इस बार यह आंकड़ा और भी ऊंचे स्तर पर पहुंचने की उम्मीद है, जो सरकारी खजाने को बड़ी मजबूती देगा।

शहर में जलगंगा संवर्धन अभियान बना मिसाल...


# निगमने 2 माहमें तैयार की 660 जल संरक्षण संरचनाएं



विनय उजाला

उज्जैन, निप्र। मध्यप्रदेश शासन के जल गंगा संवर्धन अभियान के तहत मुख्यमंत्री डॉ. मोहन यादव की संकल्पना को साकार करते हुए नगर निगम ने वर्षा जल संचयन और भूजल पुनर्भरण के क्षेत्र में उल्लेखनीय कार्य किया है। महापौर मुकेश टटवाल, निगम अध्यक्ष कलावती यादव तथा निगम आयुक्त अर्धलाष मिश्रा के नेतृत्व

में निगम द्वारा मात्र दो माह में शहरभर में लगभग 660 वर्षा जल संचयन एवं रिचार्ज संरचनाओं का निर्माण, सुधार और पुनर्स्थापन किया गया है। नगर निगम द्वारा यह अभियान केवल जल संरक्षण तक सीमित नहीं रखा गया, बल्कि इसे दीर्घकालिक जल सुरक्षा, भूजल स्तर सुधार, शहरी जलभराव नियंत्रण और पर्यावरणीय संतुलन स्थापित करने की दिशा में व्यापक जनअभियान का रूप दिया गया है।



शहर के शासकीय भवनों, उद्यानों, विद्यालयों, सार्वजनिक परिसरों, कॉलोनियों, सड़कों और जलभराव वाले क्षेत्रों में वैज्ञानिक तकनीकों के माध्यम से वर्षा जल को संरक्षित कर भूमि में पुनर्भरण किया जा रहा है। अभियान के अंतर्गत रूफटॉप रेनवॉटर हार्वेस्टिंग सिस्टम, रिचार्ज पिट, रिचार्ज ट्रेच, परकोलेशन टैंक, चेक डैम, रिचार्ज वेल्, डिफेंक्ट बोर रिचार्ज सिस्टम, हैंडपंप रिचार्ज सिस्टम, फार्म पॉन्ड, कंटूर बंडिंग

और बायोस्वेल जैसी आधुनिक एवं पर्यावरण अनुकूल प्रणालियों का उपयोग किया जा रहा है। इन संरचनाओं के माध्यम से वर्षा जल को फिल्टर कर प्राकृतिक जलभूतों तक पहुँचाया जा रहा है, जिससे भूजल स्तर में सुधार की उम्मीद जताई जा रही है। नगर निगम के अनुसार उज्जैन मॉडल उथले और गहरे दोनों जलभूतों के पुनर्भरण को ध्यान में रखकर विकसित किया गया है। मल्टी-लेयर फिल्ट्रेशन सिस्टम, परफोरेटेड पाइप, आरसीसी रिंग आधारित संरचनाओं और स्टॉर्म वॉटर मैनेजमेंट तकनीकों के माध्यम से जल संरक्षण को अधिक प्रभावी बनाया गया है। नगर निगम की सूचना, शिक्षा एवं संचार टीमों लगातार शहर के विभिन्न क्षेत्रों में जनजागरूकता अभियान चला रही हैं। नागरिकों को अपने घरों, संस्थानों और परिसरों में रूफटॉप रेनवॉटर हार्वेस्टिंग सिस्टम लगाने



के लिए प्रेरित किया जा रहा है। जनभागीदारी और प्रशासनिक प्रयासों के समन्वय से उज्जैन शहर सतत जल प्रबंधन और भूजल संवर्धन का सफल मॉडल बनकर उभर रहा है। महापौर टटवाल, निगम अध्यक्ष श्रीमती यादव और निगम आयुक्त ने शहरवासियों से अपील की है कि वे अपने भवनों और संस्थानों में वर्षा जल संचयन स्थापित कर जल संरक्षण अभियान में सक्रिय भागीदारी निभाएँ।

## यूडीए उपाध्यक्ष वर्मा ने देखा गौमूत्र आधारित उत्पादों का अनूठा मॉडल



विनय उजाला

उज्जैन, निप्र। उज्जैन विकास प्राधिकरण के उपाध्यक्ष रविशंकर वर्मा ने गौमूत्र आधारित उत्पादों से निर्मित आयुर्वेदिक दवाइयों की फैक्ट्री का अवलोकन किया। उन्होंने गौमूत्र से निर्मित फिनाइल एवं प्राकृतिक खेती में उपयोगी फोलियर स्प्रे को देखकर प्रसन्नता व्यक्त की तथा इसके सामाजिक एवं पर्यावरणीय महत्व की सराहना की। उन्होंने कहा कि उज्जैन जैसे धार्मिक एवं सांस्कृतिक महत्व

वाले शहर के विकास में प्रशासन, जनप्रतिनिधियों एवं नागरिकों के सामूहिक सहयोग की महत्वपूर्ण भूमिका है। साथ ही गौशाला, महाकाल क्षेत्र, पर्यटन विकास एवं आधुनिक नगरीय सुविधाओं के विस्तार को प्राथमिकता के साथ आगे बढ़ाया जा रहा है। स्वर्णिम फाउंडेशन के पदाधिकारियों वीरेन्द्र कुमार जैन एवं विवेक जैन ने श्री वर्मा का स्वागत करते हुए उन्हें गौमाता की प्रतिमा भेंट की। इस अवसर पर हरि पहलवान, कुंदन पटेल एवं सावन डंगर सहित अन्य लोग उपस्थित रहे।

## शिप्रा किनारे अवैध निर्माणों पर हाईकोर्ट सख्त

200 मीटर दायरे में बने होटल, आश्रम और कॉलोनियों पर उठे सवाल

विनय उजाला

उज्जैन, निप्र। शिप्रा नदी के संरक्षण और शुद्धिकरण पर सरकार करोड़ों रुपए खर्च कर रही है, लेकिन दूसरी ओर नदी के किनारों पर लगातार बढ़ते अवैध निर्माण गंभीर सवाल खड़े कर रहे हैं। अब इस मामले में मध्यप्रदेश हाईकोर्ट की इंदौर खंडपीठ ने सख्त रुख अपनाते हुए उज्जैन नगर निगम को तलब किया है और नदी किनारे हुए अतिक्रमणों पर विस्तृत जानकारी मांगी है।



2023 में हाईकोर्ट में जनहित याचिका दायर की गई थी। याचिका में आरोप लगाया गया था कि शिप्रा नदी के दोनों किनारों पर बड़े पैमाने पर अवैध निर्माण किए गए हैं और इनसे निकलने वाला सीवरेज सीधे नदी में छोड़ा जा रहा है। इससे नदी का जल प्रदूषित हो रहा है और शिप्रा के संरक्षण के नाम पर किए जा रहे करोड़ों रुपए के कार्यों का उद्देश्य प्रभावित हो रहा है। याचिका में यह भी कहा गया कि सिंहस्थ

जैसे अंतरराष्ट्रीय धार्मिक आयोजन के लिए संरक्षित भूमि पर भी अवैध कब्जे और व्यावसायिक गतिविधियां संचालित हो रही हैं, जिससे भविष्य में प्रशासनिक और पर्यावरणीय संकट खड़ा हो सकता है।

मामले की सुनवाई के दौरान हाईकोर्ट ने उज्जैन नगर निगम को निर्देश दिए हैं कि शिप्रा नदी किनारे 200 मीटर के दायरे में हुए सभी अतिक्रमणों की सूची तैयार कर कोर्ट में प्रस्तुत की जाए। साथ ही यह भी स्पष्ट किया जाए कि इन अवैध निर्माणों को हटाने के लिए अब तक क्या कार्रवाई की गई है। कोर्ट ने 5 मई को हुई सुनवाई में यह भी कहा कि 15 जून तक किसी भी प्रकार की अवैध व्यावसायिक गतिविधि संचालित नहीं होने दी जाए। इसके अलावा नदी निधि विकास योजना से संबंधित रिपोर्ट भी पेश करने के निर्देश दिए गए हैं।

### व्यावसायिक रिसॉर्ट निर्माण पर भी आपत्ति

याचिकाकर्ता पक्ष के अधिवक्ता बलदीप सिंह गांधी के अनुसार हाईकोर्ट ने अपने आदेश में स्पष्ट टिप्पणी की है कि नदी तट के समीप किसी भी प्रकार के व्यावसायिक रिसॉर्ट या व्यावसायिक निर्माण को स्वीकार नहीं किया जा सकता। कोर्ट ने देखा कि हाईकोर्ट ने पर्यावरणीय संतुलन और नदी संरक्षण सर्वोच्च प्राथमिकता है। हाईकोर्ट के सख्त रुख के बाद अब नगर निगम और संबंधित विभागों पर कार्रवाई का दबाव बढ़ गया है। यदि प्रशासन 15 जून तक संतोषजनक रिपोर्ट पेश नहीं कर पाता, तो मामले में और कड़ी कार्रवाई की संभावना से इंकार नहीं किया जा सकता। शहर में इस मामले को लेकर चर्चाएं तेज हो गई हैं। पर्यावरण प्रेमियों और सामाजिक संगठनों का कहना है कि यदि समय रहते अवैध निर्माणों पर रोक नहीं लगी, तो शिप्रा नदी का अस्तित्व और पवित्रता दोनों खतरे में पड़ सकते हैं। वही अब सभी की निगाहें 15 जून को होने वाली अगली सुनवाई पर टिकी हैं, जिसमें नगर निगम को अपनी कार्रवाई का पूरा ब्यौरा हाईकोर्ट के सामने रखना होगा।

## ऑनलाइन व्यवस्था पर जोर

### रजिस्टर एंट्री बंद करने के निर्देश

अपर मुख्य सचिव स्वास्थ्य अशोक वर्णवाल ने किया जिला अस्पताल का निरीक्षण

विनय उजाला

उज्जैन, निप्र। अपर मुख्य सचिव स्वास्थ्य अशोक वर्णवाल ने गुरुवार को चरक भवन का निरीक्षण कर स्वास्थ्य व्यवस्थाओं की समीक्षा की। उन्होंने अस्पताल संचालन को अधिक प्रभावी और व्यवस्थित बनाने के लिए अधिकारियों को आवश्यक निर्देश दिए। निरीक्षण के दौरान उन्होंने स्पष्ट कहा कि जहां ऑनलाइन व्यवस्था उपलब्ध है, वहां दोबारा रजिस्टर में एंट्री कर कर्मचारियों पर अनावश्यक कार्यभार नहीं डाला जाए।



निरीक्षण के दौरान एसीएस हेल्थ ने एएनसी जांच एएनएम के माध्यम से कराने तथा हाई-रिस्क मामलों को तत्काल चिकित्सकों तक पहुंचाने के निर्देश दिए। उन्होंने अस्पताल परिसर में साफ-सफाई और व्यवस्थाओं को सुव्यवस्थित बनाए रखने पर भी जोर दिया। दवा भंडारण कक्ष के निरीक्षण में श्री वर्णवाल ने प्रत्येक माह की

दिवसवार जानकारी अपडेट रखने, दवाइयों को अल्फाबेटिकल क्रम में व्यवस्थित करने और नियमित उपयोग वाली दवाओं के स्टॉक की सतत निगरानी रखने को कहा। उन्होंने निर्देश दिए कि दवा भंडारण से संबंधित समस्त जानकारी ऑनलाइन दर्ज की जाए। ब्लड बैंक का निरीक्षण करते हुए उन्होंने विभिन्न ब्लड यूनिट की उपलब्धता को जानकारी ली तथा ब्लड सैंपल कलेक्शन प्रक्रिया की समीक्षा की। साथ ही मरीजों को बेहतर चिकित्सा सुविधा देने और सभी की आभा आईडी बनाने के निर्देश भी दिए। एसीएस हेल्थ ने कलेक्टर रोशन कुमार सिंह की उपस्थिति में पीआईसीयू वार्ड और शिशु वार्ड का भी निरीक्षण किया तथा शिशु वार्ड के प्रसाधनों की साफ-सफाई पर संतोष व्यक्त किया। इस दौरान जिला पंचायत सीईओ श्रेयांस कृमट, सीएमएचओ डॉ. अशोक कुमार पटेल सहित संबंधित अधिकारी मौजूद रहे।

## पहली बार होगा संगीतमय श्री शक्रस्तव अभिषेक

विनय उजाला

नागदा जं, निप्र। श्री शान्तिनाथ जिनालय जैन कॉलोनी नागदा में मूलनायक दादा श्री शान्तिनाथ भगवान के जन्म कल्याणक एवं दीक्षा कल्याणक दिवस के पावन अवसर पर नगर में पहली बार संगीतमय श्री शक्रस्तव अभिषेक एवं शांति धारा अभिषेक का भव्य आयोजन शुक्रवार, 15 मई को प्रातः 7:30 बजे आयोजित किया जाएगा।



यह आयोजन प्रातः स्मरणीय दादा गुरुदेव श्रीमद विजय राजेन्द्र सूर्यशंकर जी म.सा. एवं पुण्य सम्राट श्रीमद विजय जयंतसेन सूर्यशंकर जी म.सा. के दिव्य आशीर्वाद तथा गच्छाधिपति श्री नित्यसेन सूर्यशंकर जी एवं आचार्य देवेश जी जयरल सूर्यशंकर जी के आज्ञानुवर्ती संत-साध्वीवृंद की पावन निश्राम में सम्पन्न होगा। कार्यक्रम में परम पूज्य मुनि भगवंत श्री संयमरल विजय जी, साध्वी भगवंत श्री

अविचलदृष्ट श्रीजी एवं साध्वी श्री सिद्धश्री जी की विशेष उपस्थिति रहेगी। इस धार्मिक आयोजन के लाभार्थी श्री कमलजी-प्रीतिजी जैन एवं स्वर्गीय श्रीमती कमलाबाई बोहरा की स्मृति में बोहरा परिवार

### दिव्या दास ने हासिल किए 98.6 प्रतिशत अंक

नागदा जं, निप्र। आदित्य विरला पब्लिक स्कूल बिडुलाग्राम ने सीबीएसई कक्षा 12वीं परीक्षा 2026 में शानदार प्रदर्शन करते हुए नया कीर्तिमान स्थापित किया है। दिव्या दास ने 98.6 प्रतिशत अंक प्राप्त कर विद्यालय के इतिहास में सर्वोच्च अंक हासिल किए। आभास मोहता ने 96.8 प्रतिशत एवं विज्ञान संकाय के टॉपर यति नेमा ने 95 प्रतिशत अंक अर्जित किए। राजश्री अग्रवाल 94.4, मितेश पाटनी 93.4, अनुष्का सहानी 93.2, प्रथम पंवार 93.0, आर्यम जैन 93.0, देवाशीष अग्रवाल 92.4, देव तिलवाना 92.4, अनुज नथूरामका 92.4, मारुफ कुरैशी 91.0, अनुश्री कुमरावत 90.6, स्तुति जैन 90.2 एवं अभिनव त्रिपाठी 90 प्रतिशत अंकों के साथ सफल रहे।

## भाजपा के प्रशिक्षण में पदाधिकारी होंगे शामिल

उज्जैन। भारतीय जनता पार्टी के पंडित दीनदयाल उपाध्याय प्रशिक्षण महाअभियान 2026 के अंतर्गत उज्जैन जिला ग्रामीण का दो दिवसीय जिला स्तरीय प्रशिक्षण वर्ग आगामी 16 और 17 मई को बडनगर के इंद्रप्रस्थ गार्डन में आयोजित किया जाएगा। जिलाध्यक्ष राजेश धाकड़ कहा कि भाजपा समय-समय पर ऐसे वर्गों के माध्यम से कार्यकर्ताओं को संगठन की विचारधारा, इतिहास और कार्यपद्धति से जोड़ती है।

## कांग्रेस का धरना तीसरे दिन भी जारी

विनय उजाला

नागदा जं, निप्र। नगर में पिछले दो माह से जारी गंदे, मटमैले एवं दूषित पेयजल वितरण तथा बदहाल सफाई व्यवस्था के विरोध में कांग्रेस पार्श्व दल द्वारा नगर पालिका परिषद कार्यालय के मुख्य द्वार पर किया जा रहा सांकेतिक धरना प्रदर्शन तीसरे दिन और अधिक आक्रामक रूप में जारी रहा। कांग्रेस नेताओं एवं पार्श्वों ने



लगाते हुए जमकर नारेबाजी की तथा चेतावनी दी कि यदि शीघ्र समस्या का समाधान नहीं किया गया तो आंदोलन को उग्र जनआंदोलन में परिवर्तित किया जाएगा। धरना प्रदर्शन में पार्श्व संदीप चौधरी के साथ शहर कांग्रेस अध्यक्ष लोकेश चौहान, आसिफ हुसैन, प्रमोदसिंह चौहान, रेखा राठौर, राजकुमार राठौर, सुशील जैन एवं अकसम शाह सहित अन्य कांग्रेसजन उपस्थित रहे।

## उप मुख्यमंत्री देवड़ा ने दी श्रद्धांजलि

उज्जैन, निप्र। उप मुख्यमंत्री जगदीश देवड़ा गुरुवार को उज्जैन पहुंचे। उन्होंने भरतपुरी स्थित इस्कॉन मंदिर पहुंचकर श्री श्रीमद भक्ति चारु स्वामी की प्रिय शिष्या श्रीमती कृष्णानंदिनी माताजी के चित्र के समक्ष पुष्पांजलि अर्पित की। इस दौरान मंदिर परिसर में श्रद्धांजलि कार्यक्रम आयोजित किया गया, जिसमें उपस्थित श्रद्धालुओं ने भी माताजी को श्रद्धांजलि दी।

## ट्रेनिंग ऑफ ट्रेनर्स प्रथम बैच का समापन

विनय उजाला

उज्जैन, निप्र। सिंहस्थ-2028 की व्यापक, सुरक्षित और सुव्यवस्थित तैयारियों के तहत ट्रेनिंग ऑफ ट्रेनर्स के प्रथम बैच का समापन समारोह गरिमामय वातावरण में संपन्न हुआ। कार्यक्रम में साई मनोहर अतिरिक्त पुलिस महानिदेशक इंटेल्जेंस, राकेश गुप्ता अतिरिक्त पुलिस महानिदेशक एवं पुलिस

महानिरीक्षक उज्जैन जोन, रविवर्धन डीआईजी भोपाल, तरुण नायक पुलिस उप महानिरीक्षक लॉ एंड ऑर्डर, नवीनतम भसीन पुलिस उप महानिरीक्षक उज्जैन जोन, प्रदीप शर्मा पुलिस अधीक्षक उज्जैन और मनीषा पाठक सीनी पुलिस अधीक्षक पीटीएस सहित वरिष्ठ पुलिस अधिकारियों की उपस्थिति में 116 प्रतिभागियों को प्रमाण-पत्र प्रदान कर सम्मानित किया गया।

प्रशिक्षण में आधुनिक पुलिसिंग, थ्रीडी प्रबंधन, आपदा प्रबंधन, नेतृत्व क्षमता विकास, आर्टिफिशियल इंटेलिजेंस आधारित तकनीकों और सिंहस्थ जैसे विशाल आयोजन की व्यवस्थाओं पर विशेष फोकस किया गया। अधिकारियों ने प्रतिभागियों को बेहतर प्रशिक्षण देने अपने जिलों में बेहतर प्रशिक्षण देने और सीधी तकनीकों को लागू करने के लिए प्रेरित किया।

**डॉ. यादव ने नई दिल्ली में  
की महत्वपूर्ण बैठकें**

विनय उजाला

नई दिल्ली/भोपाल। मुख्यमंत्री डॉ. मोहन यादव ने गुरुवार को नई दिल्ली में केंद्र सरकार के कई वरिष्ठ मंत्रियों से मुलाकात कर प्रदेश से जुड़े महत्वपूर्ण विकास कार्यों, आधारभूत संरचना, धार्मिक पर्यटन, कृषि, सिंचाई, शहरी विकास और कानून व्यवस्था जैसे विषयों पर विस्तार से चर्चा की। मुख्यमंत्री डॉ. यादव की इन बैठकों को मध्यप्रदेश के विकास एजेंड और आगामी सिंहस्थ 2028 की तैयारियों के महानजर बेहद महत्वपूर्ण माना जा रहा है।

डॉ. यादव ने केंद्रीय नागरिक उड्डयन मंत्री एन राजू राम मोहन नायडू से मुलाकात कर उज्जैन एयरपोर्ट परियोजना को लेकर विस्तार से चर्चा की। कहा कि महाकाल लोक और उज्जैन में धार्मिक पर्यटन के तेजी से बढ़ते दायरे को देखते हुए एयर कनेक्टिविटी का विस्तार अत्यंत आवश्यक है। बैठक में उज्जैन-इंदौर मेट्रोपॉलिटन प्लानिंग अथॉरिटी के स्वरूप, क्षेत्रीय विकास और इंदौर-उज्जैन कॉरिडोर में बढ़ती आर्थिक गतिविधियों पर भी चर्चा हुई। मुख्यमंत्री ने प्रदेश में तेजी से विकसित हो रहे एयर इंफ्रास्ट्रक्चर, नए एयर रूट्स और पर्यटन आधारित विकास मॉडल की जानकारी दी। डॉ. यादव ने मीडिया से चर्चा में यूनिफॉर्म सिविल कोड को लेकर कहा मद्र में यूनिफॉर्म सिविल कोड लागू करने की दिशा में प्रक्रिया प्रारंभ हो चुकी है।

**सीएमने एयरपोर्ट, सिंहस्थ, कृषि, यूसीसी पर किया मंथन**

**केंद्रीय मंत्री शाह से नक्सल उन्मूलन और कानून व्यवस्था पर चर्चा**



डॉ. यादव ने केंद्रीय गृह मंत्री अमित शाह से मुलाकात कर मध्यप्रदेश में नक्सल उन्मूलन अभियान की जानकारी दी। मुख्यमंत्री डॉ. यादव ने विशेष रूप से डिंडोरी और बालाघाट क्षेत्रों में सुरक्षा बलों और प्रशासन द्वारा किए जा रहे विकास एवं शांति प्रयासों का उल्लेख किया। बैठक में नए आपराधिक कानूनों के प्रभावी क्रियान्वयन, कानून व्यवस्था को और मजबूत बनाने तथा तकनीक आधारित पुलिसिंग पर भी चर्चा हुई। मुख्यमंत्री डॉ. यादव ने केंद्रीय गृह मंत्री शाह को बालाघाट दौरे का निमंत्रण भी दिया।

**सिंहस्थ 2028 को लेकर की मनोहर लाल से बातचीत**



डॉ. यादव ने केंद्रीय मंत्री मनोहर लाल को बताया कि उज्जैन में होने वाले सिंहस्थ महाकुंभ को विश्वस्तरीय स्वरूप देने के लिए राज्य सरकार अभी से अधोसंरचना विकास, शहरी विस्तार और यातायात प्रबंधन पर काम कर रही है। बैठक में स्मार्ट सिटी परियोजनाओं, नगरीय अघोसंरचना, स्वच्छता मिशन और आधुनिक शहरी नियोजन पर भी चर्चा हुई। इंदौर-उज्जैन और भोपाल मेट्रोपॉलिटन अथॉरिटी के गठन और उनकी कार्य योजना की जानकारी दी। प्रधानमंत्री आवास योजना में मध्यप्रदेश की उपलब्धियों का उल्लेख करते हुए कहा कि प्रदेश ने गरीबों को आवास उपलब्ध कराने के क्षेत्र में उल्लेखनीय कार्य किया गया है।

**मंत्री पाटील के साथ अहम बैठक में गेहूं खरीदी, जल संरक्षण पर चर्चा**



डॉ. यादव ने केंद्रीय जल शक्ति मंत्री सीआर पाटील से गेहूं खरीदी, सिंचाई परियोजनाओं और जल संरक्षण को लेकर चर्चा की। केंद्र सरकार से गेहूं खरीदी लक्ष्य बढ़ाने का अनुरोध करते हुए कहा कि मध्यप्रदेश में इस वर्ष रिकॉर्ड उत्पादन हुआ है और 75 लाख मीट्रिक टन से अधिक गेहूं खरीदी की जा चुकी है। बैठक में प्रधानमंत्री कुसुम योजना, सौर ऊर्जा विस्तार और किसानों को सस्ती बिजली उपलब्ध कराने के प्रयासों पर भी चर्चा हुई। मध्यप्रदेश देश के उन राज्यों में शामिल है जहां किसानों को सबसे सस्ती बिजली उपलब्ध कराई जा रही है। फूड प्रोसेसिंग, वेयरहाउसिंग और कृषि आधारित उद्योगों को बढ़ावा देने के लिए नई परियोजनाओं पर भी मंथन हुआ। मुख्यमंत्री डॉ. यादव और केंद्रीय मंत्री पाटील के बीच बेतना-पार्वती-कालीसिंह लिंक परियोजना की प्रगति की समीक्षा की गई।

**डॉ. यादव ने दिल्ली मेट्रो में किया सफर... प्रधानमंत्री मोदी के पब्लिक ट्रांसपोर्ट के उपयोग के आह्वान पर किया अमल**



मुख्यमंत्री डॉ. मोहन यादव ने दिल्ली प्रवास के दौरान मेट्रो ट्रेन से सफर कर मितव्ययता का उदाहरण प्रस्तुत किया। उल्लेखनीय है कि देश में बढ़ते ट्रैफिक दबाव, प्रदूषण और वर्तमान वैश्विक संकट के दृष्टिगत भविष्य के लिए ईंधन की बचत और वर्तमान में लगातार पब्लिक ट्रांसपोर्ट और मेट्रो के अधिक उपयोग की अपील की है। इसी दिशा में सकारात्मक पहल करते हुए डॉ. यादव ने दिल्ली के शिवाजी स्टेशन मेट्रो स्टेशन से एयरपोर्ट एक्सप्रेस लाइन मेट्रो में यात्रा की। डॉ. यादव ने आम यात्रियों के बीच रहकर सफर किया और सार्वजनिक परिवहन व्यवस्था के महत्व को रेखांकित किया। मुख्यमंत्री डॉ. यादव के मेट्रो सफर की सभी नागरिकों और जनप्रतिनिधियों के साथ ही प्रशासनिक क्षेत्र में काफी चर्चा रही। इसे एक प्रतीकात्मक और प्रभावशाली संदेश के रूप में देखा जा रहा है, जिसमें आम नागरिकों को भी यह प्रेरणा मिलती है कि यदि जनप्रतिनिधि और जिम्मेदार पदों पर बैठे लोग सार्वजनिक परिवहन का उपयोग कर सकें हैं, तो सभी इसे अपनी दिनचर्या का हिस्सा बना सकते हैं।

**कार्बन उत्सर्जन में कमी और प्रदूषण नियंत्रण के लिए भी उपयोगी है मेट्रो**

मुख्यमंत्री डॉ. यादव ने मेट्रो सफर के संदर्भ में कहा कि मेट्रो जैसे आधुनिक परिवहन साधन समय की बचत के साथ पर्यावरण-संरक्षण में भी महत्वपूर्ण भूमिका निभा रहे हैं। बड़े शहरों में लगातार बढ़ते वाहनों के दबाव को कम करने के लिए सार्वजनिक परिवहन का उपयोग बेहद आवश्यक है। इससे न केवल ट्रैफिक जाम कम होगा, बल्कि कार्बन उत्सर्जन में भी कमी आएगी। मुख्यमंत्री डॉ. यादव ने यह भी कहा कि भारत तेजी से आधुनिक और सतत विकास की दिशा में आगे बढ़ रहा है, जहां परिवहन व्यवस्था को अधिक स्मार्ट, सुरक्षित और पर्यावरण अनुकूल बनाया जा रहा है।

**साक्षिप्त समाचार**

**मंत्री टेटवाल सार्वजनिक बस से यात्रा कर अपने कार्य क्षेत्र पर पहुंचे**



भोपाल, निप्र। प्रधानमंत्री नरेन्द्र मोदी के 'राष्ट्र प्रथम' के आह्वान और ईंधन बचत, पर्यावरण संरक्षण तथा सार्वजनिक परिवहन को प्रोत्साहित करने के संदेश से प्रेरित होकर कोशल विकास एवं रोजगार राज्य मंत्री (स्वतंत्र प्रभार) गौतम टेटवाल ने गुरुवार को सारंगपुर से पयोर तक सार्वजनिक परिवहन बस सेवा से यात्रा कर अपने कार्य क्षेत्र पर पहुंचे। मंत्री टेटवाल ने कारकेड और औपचारिक प्रोटोकॉल से अलग आम नागरिकों के बीच बस में यात्रा कर पर्यावरण संरक्षण और राष्ट्रहित का संदेश दिया। मंत्री टेटवाल ने विगत दिनों पयोर में पेट्रोल पंप पर हुई दुःख घटना में प्रभावित परिवारों से भेंट की। टेटवाल ने नागरिकों से भी अधिक सांख्यिक सार्वजनिक परिवहन के उपयोग की अपील करते हुए कहा कि छोटे-छोटे सामूहिक प्रयासों से पर्यावरण संरक्षण और देशहित के बड़े लक्ष्य हासिल किए जा सकते हैं।

**सीएम ने छत्रपति संभाजी महाराज की जयंती पर किया नमन**

भोपाल, निप्र। मुख्यमंत्री डॉ. मोहन यादव ने राष्ट्रभक्त और योद्धा छत्रपति संभाजी महाराज की जयंती पर नमन किया। मुख्यमंत्री डॉ. यादव ने कहा कि संभाजी महाराज ने असहनीय यातनाओं को सहकर भी अपना धर्म नहीं छोड़ा और मातृभूमि के लिए अपना सर्वस्व न्योछावर कर दिया। मां भारती की सेवा में उनका योगदान सदा अविस्मरणीय रहेगा।

**दतिया में बढ़ा भाजपा का कुनबा, यादव समाज के कई प्रभावशाली चेहरे भाजपा में शामिल**



भोपाल, निप्र। दतिया जिले के जोहरिया गांव सहित आसपास के कई गांवों से यादव समाज के बड़ी संख्या में सम्मानित लोगों ने आज भाजपा के वरिष्ठ नेता व पूर्व गृह मंत्री डॉ. नरोत्तम मिश्रा के भोपाल स्थित निवास पहुंचकर भारतीय जनता पार्टी की सदस्यता ग्रहण की। डॉ. मिश्रा ने सभी नए सदस्यों का गर्मजोशी से स्वागत करते हुए भाजपा की पट्टिका पहनाई और कहा कि प्रदेश में भाजपा की विकासवादी राजनीति तथा प्रधानमंत्री नरेन्द्र मोदी जी के नेतृत्व पर समाज का विश्वास लगातार मजबूत हो रहा है। भाजपा की सदस्यता लेने वालों में प्रमुख रूप से चेतनम यादव, पंजाब सिंह यादव, राजवीर यादव, सहाब सिंह यादव, संदीप यादव, नीरज यादव, अनीस यादव, रवि यादव, शिवकांत यादव, जितेंद्र यादव, अंकित यादव, अखिलेश यादव, नीराज झा, विनय झा, मोनु माहव, पंकज झा तथा वनवास यादव के निवेश विश्वकर्मा शामिल रहे। राजनीतिक जानकार इस घटनाक्रम को दतिया क्षेत्र में भाजपा के बढ़ते जनाधार और सामाजिक समीकरणों में अहम बदलाव के रूप में देख रहे हैं।

**शुक्ल श्रीमद्भागवत कथा में हुए शामिल**



भोपाल (विनय उजाला)। उप मुख्यमंत्री राजेन्द्र शुक्ल ग्राम अमरैया दुआरी में नरेन्द्र शुक्ल के निवास में आयोजित श्रीमद्भागवत कथा सप्ताह ज्ञान यज्ञ कार्यक्रम में शामिल हुए। उन्होंने आचार्य से आशीर्वाद प्राप्त किया।

**उपभोक्ताओं को बेहतर विद्युत सेवाएं उपलब्ध कराना दायित्व : तोमर**



भोपाल, निप्र। विद्युत समस्याओं के त्वरित समाधान के लिये ऊर्जा मंत्री प्रद्युम्न सिंह तोमर ने मध्यप्रदेश मध्य क्षेत्र विद्युत वितरण कंपनी द्वारा 'संपर्क अभियान : 2026' के अंतर्गत बिजली उपभोक्ताओं की समस्याओं के त्वरित समाधान के लिये आयोजित विशेष शिविर का शुभारंभ ग्वालियर के तानसेन नगर जौन के नवीन पार्क स्थित कैंप से किया। शुभारंभ कार्यक्रम में हिस्सा लेने ऊर्जा मंत्री इलेक्ट्रिक दोपहिया वाहन से पहुंचे। उन्होंने समाधान योजना का लाभ उठाने की भी लोगों से अपील करते हुए बताया कि यह योजना कुल 15 मई तक के लिए और है।

**मद्र पुलिस विभाग में जल्द हो सकते हैं बड़े स्तर पर तबादले एसपी, डीएसपी और इंस्पेक्टर के जल्द होंगे ट्रांसफर**

भोपाल (विनय उजाला)। सूत्रों के अनुसार एडिशनल एसपी, डीएसपी और निरीक्षक स्तर के अधिकारियों की तबादला सूची पर प्रदेश सरकार ने सहमति दे दी है। इस संबंध में पुलिस मुख्यालय में डीजीपी सहित वरिष्ठ अधिकारियों की अंतिम दौर की बैठक भी हो चुकी है।

जानकारी के मुताबिक कानून व्यवस्था, प्रशासनिक आवश्यकताओं और लंबे समय से एक ही स्थान पर पदस्थ अधिकारियों को ध्यान में रखते हुए यह तबादला सूची तैयार की गई है। कई जिलों में पदस्थ अधिकारियों को नई जिम्मेदारियां मिल सकती हैं। पुलिस विभाग से जुड़े सूत्रों का कहना है कि सूची जल्द जारी हो सकती है। तबादलों को लेकर पुलिस महकमे में चर्चाओं का दौर तेज हो गया है और अधिकारी-कर्मचारी संभावित नई पदस्थापना को लेकर सक्रिय नजर आ रहे हैं, ट्रांसफर नियम भी आसान कर दिए हैं।



**सूची में जिलों के प्रभारी मंत्रियों को विश्वास में लिया**

पुलिस विभाग की सूची में जिले के प्रभारी मंत्रियों को विश्वास में लिया गया है। पुलिस अफसरों की अंतिम बैठक पुलिस मुख्यालय में मंगलवार को हो चुकी है। डीजीपी केलाश मकवाना, स्पेशल डीजी आदर्श कटियार, स्पेशल डीजी अनिल कुमार, पंकज श्रीवास्तव, एडीजी ए साई मनोहर, एडीजी चंचल शंकर, इंटेलिजेंस आईजी डॉ. आशीष सिंह बैठक में मौजूद थे। इस दौरान जिलों और शहरों में बढ़ते अपराध, आम जन पर पुलिस का विश्वास, अपराध पर नियंत्रण को लेकर भी चर्चा हुई। पुलिस विभाग के अफसरों ने कहा कि जिलों में नए पुलिस अधिकारियों के ट्रांसफर हुए हैं। अब अपराधों पर अंकुश जरूर लगेगा।

**प्रदेश में ठोस अपशिष्ट प्रबंधन नियम 2026 प्रभावी, आयुक्त भोंडवे ने किया सतर्क कचरा न छांटने, गंदगी फैलाने पर जुर्माना, होगी जेल**



उप मुख्यमंत्री बोले निर्माणाधीन 6 टंकीयों का कार्य जून तक पूरा कराकर पानी की आपूर्ति करें

निर्माण कार्यों की सतत निगरानी करते हुए समय पर राशि जारी करें। उप मुख्यमंत्री ने कहा कि अमृत-2 योजना से शहर में पानी की 12 बड़ी टंकीयों का निर्माण किया जा रहा है। इनमें से 6 टंकीयों का निर्माण कार्य 30 जून तक पूरा करा दें। टंकी का निर्माण कार्य पूरा होने के साथ-साथ घरों में कनेक्शन देने का कार्य भी तत्परा से कराएं। इनसे लगभग 5 हजार घरों में पानी की पर्याप्त आपूर्ति होने लगेगी।

भोपाल, निप्र। नगरीय प्रशासन एवं विकास आयुक्त संकेत भोंडवे ने सभी नगरीय निकायों को 'ठोस अपशिष्ट प्रबंधन नियम 2026' का पालन सुनिश्चित करने के निर्देश दिए हैं। उन्होंने कहा कि अब शहर से कचरा केवल हटाना ही पर्याप्त नहीं है, बल्कि 'वेस्ट टू वेल्थ' की परिकल्पना को साकार करते हुए रिसायकल के लिए इसका जिम्मेदारी से प्रबंधन करना आवश्यक है।

इन नवीन नियमों के तहत अब प्रत्येक घर में कचरे का अलग-अलग संग्रहण अनिवार्य किया है, अब नागरिकों को गुला, सूखा और धरेलू हानिकारक कचरा पृथक डस्टबिन में देना होगा। इस सुव्यवस्थित प्रक्रिया के माध्यम से गीले कचरे से जैविक खाद का निर्माण किया जाएगा तथा सूखे कचरे को वैज्ञानिक तरीके से पुनर्वर्णन होगा। विभाग ने स्पष्ट किया है कि 'स्वच्छता अब सिर्फ आदत नहीं, बल्कि एक अनिवार्य जिम्मेदारी है।' खुले में कचरा फेंकने, प्लास्टिक जलाने या सार्वजनिक स्थानों को गंदा करने जैसी गतिविधियों पर अब कड़ी कार्रवाई होगी तथा नियमों के उल्लंघन की स्थिति में दंडात्मक



**लापरवाही और नियमों के उल्लंघन पर होगी दंडात्मक कार्रवाई**

प्रक्रिया के साथ जुर्माना भी वसूला जाएगा। इसके अतिरिक्त, थोक कचरा उत्पादकों (बीडब्ल्यूजी) को भी अपने परिसर में ही कचरे का ऑन-साइट प्रसंस्करण करने के कड़े निर्देश दिए गए हैं। स्वच्छता सर्वेक्षण 2025-26 के अंतर्गत सुरक्षित पर्यावरण और स्वस्थ भविष्य के निर्माण के लिए राज्य के 406 नगरीय निकाय पूर्णतः कटिबद्ध हैं, जिनमें 28 नए निकाय पहली बार इस

**मुख्य सचिव ने सभी विभागों को दिए निर्देश बाढ़-राहत, बचाव संबंधी एसओपी का पालन करें : जैन**



भोपाल, निप्र। मुख्य सचिव अनुराग जैन ने राज्य स्तरीय समिति की बैठक में बाढ़ राहत एवं बचाव संबंधी निर्देश दिये हैं कि जरूरत पड़ने पर सभी विभाग उन्हें दी गई जिम्मेदारियों के अनुरूप कलेक्टर के समन्वय में बाढ़ राहत और बचाव संबंधी कार्य करेंगे।



उन्होंने विभाग प्रमुखों से कहा है कि वे निर्धारित एसओपी के अनुसार 30 मई तक सभी जरूरी व्यवस्थाएं पहले से सुनिश्चित कर लें। मुख्य सचिव जैन गुरुवार को मंत्रालय में वर्षा पूर्व बाढ़

मानसून पूर्व हुई राज्य स्तरीय बैठक मानसून पूर्व बाढ़ एवं अतिवृष्टि से निपटने के लिए हुई राज्य स्तरीय बैठक में गृह विभाग को सेना से समन्वय, बाढ़ बचाव उपकरणों की तैयारी, प्रशिक्षित तैराकों की सूची और नियंत्रण कक्ष से समन्वय की जिम्मेदारी दी गई। राजस्व विभाग को सभी कलेक्टर को चेक-लिस्ट अनुसार तैयारी, आपदा की स्थिति में क्षति आकलन और समय पर राहत वितरण सुनिश्चित करने का कार्य सौंपा गया है। पंचायत एवं ग्रामीण विकास विभाग को अस्थायी शिविरों के लिए भवन चयन, जर्जर भवनों के विन्हाकन की कार्रवाई, निचले क्षेत्रों से आबादी का स्थानांतरण और खुले बोरवेल/कुओं की सुरक्षा के निर्देश दिए गए हैं। लोक निर्माण विभाग को पूवो पर बैरियर, जर्जर भवनों की मरम्मत और वेतानाती बोर्ड लगाने का कार्य सौंपा गया है।